

ప్రథమ ఆవృత్తి - మే 1944

ద్వితీయ ఆవృత్తి - జూన్ 1945

ని వే ద న

తరతరముల నుండి
శాస్త్ర దాన్యము
చేయుచున్న దీన
హరిజనులవిమోచ
నకై తమ తనూ
ధనప్రాణము లర్పిం
చుచున్న ఏ సంఘ
సంస్కర్తలుకలరో

వారి

పూజ్య పాదపద్మములకు

లక్ష్మీ వనర్ ప్రెస్, తె.

పరిచయం

గోపీచంద్

ఈ గ్రంథకర్త కొప్పగతు సుబ్బారావుగారు నాటక కర్తలుగా, మ్యూజిక్ డైరెక్టరుగా ఆంధ్రలోకానికి చిరపరిచితులూ, ప్రఖ్యాతులున్నూ; కాని, వీరికాశ్రయజ్ఞానం విమర్శనా పటిమా మాత్రం ఆంధ్రలోకానికి కొత్తే అనుబంధం.

నేనీగ్రంథం చదవటం పూర్తిచెయ్యగానే, వీరు ఇంత పొందికతో అవేశం ఇన్నాళ్లు తమలో ఎట్లా ఇముడ్చుకొని దాడుకోగలిగారా అని ఆశ్చర్యపడ్డాను. ఈ గ్రంథంవల్ల వీరు నిశ్చయంగా ఆంధ్రలోకానికి అపారమైత్రవ చేశారని నేను తలుస్తున్నాను. సహృదయులతో ఈ గ్రంథాన్ని చదివిన ప్రతి ఒక్కరూ నాతో ఏకీభవిస్తారని నానమ్మకం. ధర్మావరణ మానుకొని, ఇతరులకు దాస్యం ప్రతిపాదించటమే అవసరంగా పెట్టుకొని, చీటికిచాటికి పూర్వధర్మాలను మంత్రాలనువల్లే వునశ్చయం చెస్తూ కూర్చునే ఆకారవాదులకు, శుష్క, వాద ప్రయోగం, బహు చక్కని జవాబు యుక్తియుక్తంగా చెప్పి, ముఖ్య నాటకాని హిందూసంఘానికి అత్యంత శుభం చేసేందుకు ఆ గ్రంథం చక్కని తప్పని.

మానవ సంఘానికి ప్రీత్యం అవలసినది. అదికాంతంనుంచి తొలగించి పొందుతూనే వచ్చింది. కల్పా తి వందూ పరిణామం చెబుతూనే వుంటుంది. అది నిత్య సూత్రం. ధర్మకాశ్రమ అట్లా కాకపోవటంవల్ల ఒక కాలానికి శుభ యోగకరంగా వున్నది, మరొక కాలానికి నిరుపయోగంగానో, హానికరంగానో తయారవటం కద్దు. ఎప్పటికప్పుడు, సగటులో, మానవ ఆదర్శంలో, జరిగే ఈ మార్పునే ఆరవిందులు తమ గీతావాక్యంలో ఇట్లా చెప్పారు—

“మానవుడు అదిలో వ్యక్తిమఖమే పరమావధిగా పెట్టుకున్నాడు. అందుకు అనుకూలమైన ధర్మాలు బయలుదేరినై. తరువాతిమెట్టు తుటుంబం. అప్పుడు తుటుంబుకొనం స్వయంగా పరిత్యజించటం ప్రశంసనీయమైంది. తరువాతిమెట్టు వంశం. అప్పుడు వంశంకొనం స్వయంగా పుట్టుంబుత్రేయస్సునీ కూడా తిక్క చెయ్యకపోవటం ప్రశంసనీయమైంది. తరువాతిమెట్టు జాతి. దాని తరువాత ప్రశం. దానితరువాత ప్రపంచం.”

ఒక మెట్టులోనుంచి రెండవమెట్టులోకి వచ్చేటప్పుడు సంఘరణ, యుద్ధం, జననమృత్యు తప్పదు.

ఈ విధంగా మానవసంఘ పరిణామం జరిగేటప్పుడు ఒక దశకు తీసుకుపోవడం ధర్మాలు, మరొక దశకు పనికిరాకపోవటం సహజమే! ఇందులో ప్రకృతి విరుద్ధంగానీ, వైపరీత్యంగానీ ఏమీలేదు.

నేడు మన పండితుల్లో ఎక్కువమంది ఈ సత్యాన్ని గ్రహించటంలేదు. ధర్మశాస్త్రాలూ, ధర్మశాస్త్రాలూ ఎందుకు వుట్టిందో, వాటి ప్రయోజనం ఏమిటో మరిచిపోయి తమ స్వార్థానికి పరిమేడవకూ ఉపయోగిస్తున్నారు. దీన్నే సుబ్బారావుగారు ఈ గ్రంథంలో అతీకపాండిత్యం అని ఆత్మోపన్యస రాహిత్యం అని ఉదహరించారు.

అసలు ధర్మం ఎందుకు వుట్టింది? సంఘకల్క్షాణం కోసం గదా? నలుగురు కలిసి 'మనఃకొన్ని ధర్మాలను పాటిస్తేనేగాని సుఖంగా, ఒడుదుడుకు లేకుండా బ్రతకలేం' అని నిర్ణయించుకొని తమ సుఖజీవనంకోసం ధర్మాలను ఏర్పరచుకుంటారు. సంఘం పరిణామించేది, ఈ ధర్మాలను ఏర్పరచుకున్న స్థితిని దాటివచ్చును, ఈ ధర్మాలే-ఒకప్పుడు సంఘానికి శ్రేయస్సును కూర్చితే ఈ ధర్మాలే-అపితాన్ని కలుగజేస్తయ్. అంటే ఈ ధర్మాలన్నీ అధర్మా లాతే అన్నమాట! అప్పుడు నూతనధర్మాల ఆవసరం సంఘానికి కలుగుతుంది.

ఇప్పుడు 'అబద్ధం అడగడం' అనే ధర్మం వుండవలసింది. ఇదిచాలా మంచిధర్మం. సత్యంచెప్పటం చాలామంచిది. ప్రతివాడూ అబద్ధం ఆడుతూ వుంటే మానవుల్లో ఒకరిమీద ఒకరికి నమ్మకమే వుండదు. సుహృద్భావమే వుండదు. సుహృద్భావమే నశిస్తుంది. సంఘం అల్లకల్లోలమై పోతుంది. నిజమే! కాని సత్యంచెప్పటంవల్ల ఒక నిరపరాధికి అపకారంమాత్రమే జరిగేటట్లుంటే మాత్రం అసత్యం చెప్పటమే మానవధర్మం అవుతుంది. ఇట్లాగే, అహింస పరమ ధర్మం. కాని ఒక దుర్మార్గుడు మనలను హింసించటానికి పూనుకున్నప్పుడు మాత్రం పామదాసభేద దోషాయాల్లో, మనలను కాపాడికోవటమే పరమ ధర్మం. "సముచితహింసన మరయ నహింస" అనికూడా భారతం చెప్తున్నా వుంది ఇంకేకాదు. "పరిహితము నేయబూనిన పురుషుడు, పాపంబునేని పొందడుకీడు" అనికూడా చెప్తున్నావుంది.

ఈ అపవాదాలవల్ల, ధర్మశాస్త్రాలు సంఘ క్షేమంకోసం ఏర్పడ్డవిగాని, వీడనకోసం కాదని మనకు సులభంగా గ్రహ్యమౌతుంది. మనం ధర్మశాస్త్రాల కోసం వుట్టలేదు. మనకోసం ధర్మశాస్త్రాలు వుట్టిన్న. ధర్మానికి దానంతటదాని! విలువలేదు—ధర్మశాస్త్రబట్టి కలుగుతుంది. ఈ సంగతి ఈ గ్రంథంలో సుబ్బారావుగారు, మిక్కిలి ప్రతిభావంతంగా వ్రాశారు. ఇదెవ్వరూ—సంఘక్షేమం కోరేవారు—కాదనలేనిధర్మం. ఈ ధర్మానికి అపవాదంకూడా లేదు.

"మరియు ఆచరి, ధర్మశాస్త్రం" అంటున్నారు సుబ్బారావుగారు. ఇది సహజావస్థ. మానవుడు కొన్నాళ్ళు జీవించి వుంటేనే ఏదైనా. జీవించటం

మఖ్యం. దీనికి మించిన భర్తలలేదు. విశ్వామిత్రమహర్షి కరువులో తిండి వొరక్క మాటపల్లిలో ఒక్కమాంసం దొంగిలించి, తిని, జీవించాడు. ఇది అభర్తలంకాదా అని ప్రశ్నించిన మాటవానికి “జీవితం మరణా స్పృహ జీవితభర్తలమనాల్సినట్లుగా” అని జవాబుచెప్పాడు. ‘మరణించటంకంటే జీవించటం మేలు. జీవించివుంటే భర్తల చెయ్యగలంగాని మరణించి చేసే చేముంది?’ అని.

ఇందులో తప్పులేదు — “ప్రాణరక్షణం పరమభర్తలం.” కనుక ‘మందు మావపులు సలక్షణంగా జీవించే ఏర్పాటు చెయ్యండి. తర్వాత జీవించి ఏంచెయ్యాలి, దేన్ని సాధించాలి చెప్పండి’ అంటున్నార నుబ్బారావు గారు. ఆర్థిక సమానత్వం ముందు, ఆధ్యాత్మికచింత తర్వాత. అంతేగాని కాస్త్రావంకితో మొదలుకే మోసంలేకండి! ఈఅభిప్రాయంతోనే వివేకానంద స్వామిలుకూడా, “నాదేశంలో ఆకలితో మూలిగే ఒక తుక్కవున్నా, దాని కడుపుదిద్దు చల్లార్చటమే నామతం,” అన్నారు. ఇది గ్రహించక, సంఘానికి ఆర్థికసౌఖ్యం ఏర్పడకముందే, ప్రజలందరికీ ఆహారందొరికే సదుపాయం కలగక ముందే, ఆధ్యాత్మికచింతలో పడటంవల్ల మన దేశానికి ఈ దుర్దశి పట్టిందని నా విశ్వాసం.

ఈ గ్రంథంలో నుబ్బారావుగారు, ‘సాంఘిక ఆర్థికదృష్టిలోపించటం వల్ల వచ్చే కాస్త్రదాస్యాన్ని, దానివల్ల కలిగే ఆగచాటనూ, కన్నులత కట్టినట్లు వర్ణించారు. దీనివల్ల కాస్త్రదాస్యాన్ని ప్రచారంచేసే వారిలో ఏకొద్దిమందికైనా అనుభవించేవారిలో ఏకొద్దిమందికైనా కనువిప్పు కలిగితే వారు కృతార్థులైనట్లే.

వారు చెప్పినట్లు ఈ గ్రంథం వ్రాయటానికి కారణం పెద్దలను తిరస్కరించటంకాదు. పండితులను దూషించటమూకాదు. సంఘ కేయము సూత్రమే...

సంఘసౌకమే అదర్భంగా పెట్టుకున్న ఈ గ్రంథం ఈ త్రమగ్రంథం— ప్రజల ఆదరాభిమానాలను తిప్పక చూరగొంటుంది. వివిధ కాస్త్రావలోదనంచేసే భర్తాభర్తాలు మిశ్రలామకలామనుబట్టి నిర్ణయింపబడతవని, నిరూపించిన నుబ్బారావుగారు ధన్యులు.

కాస్త్రదాస్యం ఆంధ్రదేశాన్నేకాక యావద్భారతదేశాన్ని వీడిస్తున్న జాడ్యం అవటంవల్ల, ఈ గ్రంథం త్వరలో ఇతర భాషల్లోకి తర్జుమాకాగలదని ఆశిస్తున్నాను. సంఘ సంస్కర్తలు ఇందుకు పూనుకోవాలని నానువని. ఇంత కంటే నేను ఎక్కువ చెప్పవలసిన అవసరంలేదు. ఇప్పటికే కాలాతిరిగింది.

సుబ్బారావుగారి మాటలు వివరించి మీరు చాలా కుతూహలంతోవుండి
వుంటారు. ఇక నేను వివరిస్తున్నాను. అయితే సుబ్బారావుగారు ప్రవ
చిస్తున్నారు.

నూతాశ్రమం,
తెనాలి.

గోపీచంద్

ఒక్కమాట

కొన్నాళ్ళకితం—ఈ కౌత్సదాస్యంలోని కొన్నికొన్ని ఉపాల్పి అప్పు
డప్పుడు అని గ్రంథకర్త గా మని ప్రతిపాదించాడు. ఆ ప్రయత్నాలు
పరిశీలించినట్లుంటే మన సవాతం—అధునాతికంలో, అని తీవ్రవాదప్రతివాదా
లను రెన్సిగొట్టికొనుటకు సిద్ధంగా, వారిని మానవ భూమిని విభజన
మండలాలతో నిండిన శిఖలు, కొన్నాళ్ళపాటు ఈ కుటుంబం గుర్తొత్తిపప్పు
కుండా జేకాయ్. అవాయస్యాయాలు అంచనావేసి చూస్తే, దీవనలన్ని విధాలు
పోయి తిట్లు విలవలేనియ్య. మరి, ఏండా మునిగిలే చిత్రపుండరు కాబట్టి ఈ
'కౌత్సదాస్య'ని సంపూర్ణంగా ఈ నాడు ఆంధ్రలోకానికి అందిస్తున్నాను.

నేను కోరినవంటనే దీనికి విపులమైన పీఠిక వ్రాసిందిచ్చిన గోపీచంద్రు
గారికి చాలా కృతజ్ఞుడి. ఈ గ్రంథంపై నన్ను ప్రేరేపించిన ఉద్దేశాలను
గూర్చి, వాగ్ తను అనుభవంతో వివరించారు. కాబట్టి నేను ఏమిచెప్పినా
ఇక చర్చింపరాదు.

ఈ గ్రంథాన్ని వాడుకభాషలో వ్రాయాలని అనుకున్నాను: పాఠక
లేదు. ఎందుకంటే గ్రంథవస్తువు కౌత్సచర్చ—కౌత్సచర్చ చేసేటప్పుడు భాష
కూడా కొంచెం మడిగట్టుకుంటే బాగుంటుందని తోచింది. కాబట్టి గ్రామ్య
తర శైలిలోనే వ్రాశాను. ఇది కౌత్సదాస్యమే! మరి—అనివార్యంఅయింది!

ఈ గ్రంథంలో కొన్నికొన్ని పాఠభాషిక పదాలకి శ్లోకాలకి వరస
అంకెలు వేసి, వాటిని గ్రంథాంతంలో 'టీక' అనే శీర్షికక్రింద వివరించాను.
జిజ్ఞాసువులకు ఇది సహాయపడగలదని ఆశయం.

కొప్పరపు సుబ్బారావు

ద్వితీయ ఆవృత్తి

ఈ 'కాత్రుదాస్యం' ప్రథమావృత్తి ప్రతులన్నీ, ముద్రించిన కొలది కాలంలోనే ఖర్చయిపోయినయ్. ఇంత అచిరకాలంలో, దీని ద్వితీయావృత్తికి అవకాశం కలిగించిన ఆంధ్ర మహాజనుల ఆదర సత్కారాలకు ధన్యవాదాలు.

16-6-45

కొప్పరపు సుబ్బారావు.

సాంకేతి కములు

అప. — అపస్తంబ శృహ్యనూత్రములు

ఋగ్వే. — ఋగ్వేదము

వి. బ్రా. — వితరేయబ్రాహ్మణము

గీత. — భగవద్గీత

గీ. భా. — గీతాభాష్యము
(కాండకరము)

చ. వి. — చతుర్వింశతిమతము

చాటు. — చాటువులు

జాబా. — జాతాలోపనిషత్తు

తై. ఆ. — తైత్తిరీయారణ్యకము

తై. ఉ. — తైత్తిరీయోపనిషత్తు

దివో. — దివోదాసీయము

నిర్ణ. — నిర్ణయసింధువు

ప. మా. — పరాశరమాధవీయము

ప. స్మృ. — పరాశరస్మృతి

బోధా. — బోధాయన ధర్మనూత్రములు

భాగ. — భాగవతము

మను. — మనుస్మృతి

మ. భా. — మహాభారతము

మార్క. — మార్కండేయపురాణము

మితా. — మితాక్షరి

యాజ్ఞ. — యాజ్ఞవల్క్యస్మృతి

వాయు. — వాయుపురాణము

విష్ణు. — విష్ణుపురాణము

శత. — శతపథబ్రాహ్మణము

మాత. — మాతసంహిత

స్కాంద. — స్కాందపురాణము

స్మృ. చం. — స్మృతిచంద్రిక

స్మృ. ము. — స్మృతిముక్తాఫలము

స్మృ. ర. — స్మృతి రత్నాకరము

హేమా. — హేమాద్రి ప్రాయశ్చిత్త

కాండములు

శ్రీ రీ క ల నూ చి క

ఖండనాథ్యాయము

పుట

1 చాసోహం	1
2 చక్రము - శుగ	1
3 సంస్కర్తలు - సనాతనులు	2
4 నిజము - నిమగ్నము	3
5 ధర్మకాస్త్రములు	4
6 ధర్మనిర్ణయము	4
7 తరతమములు	5
8 సనాతన ధర్మరక్షణము	5
9 నేడు	6
10 బ్రాహ్మణుడు	6
11 బ్రాహ్మణత్వము	7
12 బ్రాహ్మణుని విధులు	8
13 ఉంఛవృత్తి	13
14 పట్టణవాసము	14
15 కూడ్రనేప	14
16 కూడ్రపానీయము	15
17 కూడ్ర సాహచర్యము	16
18 వేదవిక్రయము	17
19 క్షీరవిక్రయము	18
20 సముద్రయానము	19
21 కారాగృహవాసము	20
22 వాహనములు	21
23 అబ్రాహ్మణవృత్తులు	22
24 బ్రాహ్మణ నవీనతపాలు	24
25 ఆంధ్రులు - ఆంధ్రధూమి	24
26 ఇతరధూమిలు	25
27 బ్రాహ్మణులు-రిటైర్ రాజ్యము	27
28 సివిల్ క్రిమినల్ చట్టములు	28
29 అపకృతి - ఆపాయము	29
30 నమరు	29
31 బ్రాహ్మణుడు-ధర్మచ్యుతి	32

32 ఒక క్రొత్త చట్టము	32
33 క్షత్రియుడు	36
34 వైశ్యుడు	37
35 కూడ్రుడు	37
36 మీరు ?	37
37 కొన్ని యుపద్రవములు	38
38 ఆశీక పాండిత్యము	41
39 అత్యపమ్యరాహిత్యము	41
40 ఆర్యధిక్కారము	42

మండనాథ్యాయము

41 సంతకవి	44
42 మహాద్దండకర్త	47
43 హిట్ - ముస్సోలిని	48
44 కవిత్వము - నైత్యము	49
45 దొంగసృష్టి	52
46 అలాయస్వాహా !	53
47 ఏది ధర్మము ?	54
48 ఈశ్వరపురి కథ	56
49 ధర్మాధర్మ సమన్వయము	62
50 ధర్మ నిర్వచనము	63
51 కాలకబద్ధ	65
52 కాలక	66
53 భలాకముప్పి	67
54 వాసరపంశము	67
55 డేగలు! డేగలు!	69
56 ఫలితము	71
57 ఎవరు బాధ్యులు ?	72
58 కర్తవ్యము	73
59 స్వస్తి	74
60 కథ	75
జీక	85

ఖండానాధ్యాయము

1. దాసోఽహం

నేనొక హిందువుడను: కాని, కడజాత్యుని మీచే నిర్వచింపబడిన 'అంటరాని' కులములో జన్మమెత్తి యున్నాను. మీ గ్రామమునకు వెలుపల నాయిల్లు—మీ వీధికి వెలుపల నా పర్యటనము — మీ సంఘమునకు వెలుపల నా స్థానము. నా జీవితపరిస్థితుల వైపరీత్యము నిజముగా మేర నతిక్రమించినది. దేశవ్యవహారముల వంక జూతునా అవి నా యధీనమున లేవు— ఖండాంతరవాసుల నిగ్రహానుగ్రహములు వానిని శాసించుచున్నవి. నా అక్కలకష్టమును జూచుకొని తృప్తిపపించుదునా ఆ కష్టమునకు ఉచితఫలము నా యధీనమున లేదు — కలవారి ఆర్థిక సిద్ధాంతముచే అది శాసింపబడుచున్నది. పోనిండు. నా హిందూసంఘములో నాకోరిన స్థానమునకైన యత్నించి చూతునా, ఆ సంఘధర్మము నా యధీనమున లేదు. అది శాస్త్రముల యధీనము. ఆ శాస్త్రములు పండితాధీనములు. ఆ పండితులు పెక్కురు కేవల పాండిత్యదృష్టికి అధీనులు—కొందరు స్వాధికారస్థాపనా వేశమునకు అధీనులు—కొందరు సత్యగోపన వ్యసనమునకు అధీనులు. తమ పాండిత్యమును సంఘకళ్యాణమునకై వినియోగించుచున్న ఉదారస్వభావులు — అల్పసంఖ్యాకులు—అచ్చటచ్చట లేకపోలేరు. వారికి మా కైవారములు.

2. చక్రము - ఈగ

ఈ రాజకీయ ఆర్థిక సాంఘిక ధర్మములు మూడును మూడు చక్రములవలె పరిభ్రమించుచున్నవి. ఆ పరిభ్రమణము

మీద నా అధికార మేమియు లేదు. తరతరములాదిగా అవి తమంత తాము తమ ఇచ్చవచ్చిన గతిభేదములతో అట్లే పరిభ్రమించుచున్నవి. వానిపై వ్రాలిన ఒక ఈగనువలె అవి నన్ను తమతోపాటు తిప్పకొనిపోవుచున్నవి. నామీద అధికారము గల ఒక ముగ్గురుమూర్తులు ఆకాశములో నున్నారట! వారి యునికి సత్యమో అసత్యమో కాని మహాక ముగ్గురు దేవులు ఇహలోకములో నాకు అనుక్షణము ప్రత్యక్షదర్శన మిచ్చుచున్నారు. నా రాజకీయదేవత, ఖడ్గసంపన్నుడైన ఖండాంతరవాసి. నా ఆర్థికదేవత, లక్ష్మీసంపన్నుడైన భూస్వామి. నా సాంఘికదేవత, శాస్త్రసంపన్నుడైన వైదికశిఖామణి. ఒకటవ రెండవ దేవతలను ఎట్లో ప్రసన్నమొనర్చుకొనగలననుభైరవము నాకు కలిగినది. మూడవ దేవతయెడల మాత్రము అట్టిభైరవము బొత్తుగా కలుగుటలేదు. కారణము—బలాంధులకన్న ధనాంధులకన్న మతాంధులు బహుకఠినులు-కసాయిలు!

3. సంస్కర్తలు-సనాతనులు

‘హరిజనులకు స్పృశ్యత’ ‘హరిజనులకు సంఘసభ్యత్వము’ ‘హరిజనులకు దేవాలయప్రవేశము’ అను నవజీవనాశయములతో బ్రచారమునేయ సాహించుచున్న నేటి మన సంఘసంస్కర్తలను, ఈ పండితుల శాస్త్రవాదము-అపధానమందు నిష్కేధాక్షరివలె—అడు గడుగునకు నిలువరించుచున్నది. ఒక్క హరిజన సంస్కర్తలనేకాదు—అనేకముఖముల బౌరలుసాచ యత్నించుచున్న మన సంఘ సంస్కరణోద్యమము నంతటిని ఈ శాస్త్రవాదము ఎచ్చటికెచ్చట ప్రతిఘటించి నిరోధించుచున్నది. ఈ పండితులు నేను ‘వర్ణాశ్రమ స్వరాజ్యసంఘము’ లనియు ‘సనాతన ధర్మరక్షకసభ’ లనియు ‘వైదిధర్మస్థాపనపరిషత్తు’

లనియు విధవిధములైన సంస్థలను నెలకొల్పి తీవ్రప్రచారము సేయుచున్నారు. ఏమని? 'అంటరానితనము వైదికధర్మ సమ్మతము' 'వర్ణవిభేదనిర్మూలనము సనాతనధర్మ విరుద్ధము' 'ప్రౌఢ వివాహములు ఆర్యధర్మస్వతిరిక్తములు' 'విధవా వివాహములకు శాస్త్రాధికారము లేదు' అని. వీరి వాదమంతయు దేనిపై ఆధారపడి యున్నది? శాస్త్రములపై. శాస్త్రవాదమునేగాని హేతువాదమును వీరంగీకరింపరా? శాస్త్రవాదమునకు అడ్డురాని యెడల హేతువాదమును వీరంగీకరింపవచ్చును. అడ్డువచ్చునెడల అంగీకరింపరు. వీరికి శాస్త్రవాదము ప్రధానము; హేతువాద మప్రధానము. ఈ విషయమున మన నీతిశాస్త్రకారులు వారిపక్షమే పలుకుచున్నారు.

1. ఆర్థశాస్త్రానుబంధ ధర్మశాస్త్ర మితిశీతి:—యాజ్ఞ.

కాబట్టి శాస్త్రవిచారమే మనకు ప్రధాన కర్తవ్యము. హేతువాద మనంతరము.

4. నిజము-నిష్ఠరము

ఈ వ్యాసోద్దేశ్యమును సులభముగా సాధించుటకై ప్రశ్నోత్తరవద్ధతిని అవలంబించితిని. కాని పృచ్ఛకుడు నిజముగా హరిజనుడు కాడు : పృచ్ఛితుడు నిజముగా బ్రాహ్మణుడును గాడు. ఇర్వురును ఊహప్రపంచములోని వ్యక్తులే. అయినప్పటికిని ఈ వ్యాస విషయిక చర్చా సందర్భములో అందునందు కొందరను గూర్చి నిష్ఠరముగా వ్రాసె ననునిందకు ఈ వ్యాస కర్త గురికావచ్చును. నిజమాడుట నిష్ఠరమే! మరి—అబద్ధమాడుట ఆత్మవంచనము.

౧. ధర్మశాస్త్రములు

మనమిప్పుడు దేనినిగూర్చి విచారించవలసియున్నది? సనాతనధర్మము—అనగా, వేదసమ్మతమైన ధర్మము—అనగా, వైదికధర్మమును గూర్చి. ఆ వైదికధర్మమునుగూర్చి తెలుసుకొనుటకు మన మేగ్రంథమును చదువవలెను? ఒకటికాదు—ఒక పేరుగ్రంథములు చదువవలెను—శ్రుతులు¹ స్మృతులు² ఇతిహాసములు³ పురాణములు⁴ వేయనేల? | పాచీన వాఙ్మయము సంతయు తిరుగవేయవలసి యుండుము.

౧. ధర్మనిర్ణయము

ఇన్ని వండల గ్రంథములనుండి ఏదేని యొకానొక ధర్మమును నిర్ణయించుటెట్లు? మనువు చెప్పుచున్నాడు—

2. ప్రత్యక్షం చానుమానః శాస్త్రం చ విదిధాగతుమ్

త్రయం మవిదితం క్వామ్ ధర్మసిద్ధి మభిప్సితమ్||

౩. 'అర్జున ధర్మోపదేశం వేదశాస్త్రావిధానా

యస్తక్మేతానుసంధత్తే స ధర్మమేద శేతరః|| (మను)

అనగా, ఋషిప్రోక్తమై ధర్మోపదిష్టమై వేదశాస్త్రసమ్మతమై ఏది ప్రత్యక్షానుమానములనంబడు తార్కిక సాధనములకు లభ్యమగుచున్నదో అదియే ధర్మము; ఇతరము కాదు. దీనివలన రెండు ముఖ్యవిషయములు తేటపడుచున్నవి. ఒకటి-ధర్మము వేదశాస్త్రములవలన విజ్ఞేయమనియును; రెండు- అది ఆ వేదశాస్త్రముల నుండి తర్క్య (సాధ్య) మనియును. అటులైన మనమా తర్కమునకు ఇప్పుడు పూనుకొనవలసి యుండుమా? లేదు. ఆ పనినిగూడ మన పూర్వులే మనకొరకు చేసిపెట్టినారు. వారే తర్కించి తమ నిర్ణయములను ఆశ్రుతి స్మృత్యాదుల యందే ప్రతిపాదించి యున్నారు.

7. తరతమములు

ఆశ్రుతిస్మృతిపురాణాదులకు గూడ మన పెద్దలు తరతమప్రామాణ్యమును విధించియున్నారు.

4. ధర్మం జిజ్ఞాసమానానామ్ ప్రమాణం పరమం శ్రుతిః

స్వీకీయం ధర్మశాస్త్రంతు తృతీయం లోకసంగ్రహః—(నును)

అనగా, ధర్మనిర్ణయమునకు శ్రుతులు ఉత్తమ ప్రమాణములు; ధర్మశాస్త్రములు మధ్యమ ప్రమాణములు; లోకసంగ్రహము (లోకాచారము) కనిష్ఠప్రమాణము. కావున, సనాతన ధర్మవిచారమునకు నుద్యమించువారు ఈ మూడింటిని ఆయా తరతమప్రామాణ్యమునుబట్టి పరామర్శింపవలసియుందురు.

8. సనాతనధర్మరక్షణము

శ్రీశంకరభగవత్పాదులు తమ గీతాభాష్య (ఉపోద్ఘాత) మునందు సెలవిచ్చుచున్నారు—

ఈ శంకరులవారు అపాధారణ మేధావంతులు, వైదిక ధర్మ పునరుత్థాపన మహాచార్యులు. వీరు — “వేదములందు బ్రహ్మతో, తదంగములందు గర్భునితో, తదర్థవివేచనమునందు శుక్రునితో, తత్కర్మనిరూపణమునందు జైమినితో, తత్సూత్ర వివరణమునందు వ్యాసునితో సమాను”లట.

8. వేదేంద్రునను, సుబంగునియె గర్భోదను, సత్కేనా

తాత్పర్యాన్వేషణేన గురునను స్వర్గార్థం సంక్షేపణే

ఆసీజైమినీశేష, మాత్రనిచయస్యాగ్లోపచందర్బునై

వ్యాసేనైవను, స్మరంకరిగురుజ్ఞేజీయతాం మానసీ|| (చాటు)

అట్టి శంకరులవారు వైదికధర్మరక్షణమునుగూర్చి ఏమని సెలవిచ్చుచున్నారు? వినండి—

6. బ్రాహ్మణత్వశ్చహి రక్షణే రక్షితస్యాత్ వైదికోధర్మః

తత్క్షీనత్వాత్ పద్ధాశ్రమ భేదానామ్॥

(గీ. భా.)

కాబట్టి వర్ణాశ్రమవ్యవస్థ అంతయు బ్రాహ్మణత్వముమీదనే ఆధారపడియున్నది. ఆ బ్రాహ్మణత్వ మంతకాలము సురక్షితమై యుండునో, అంతకాలము సనాతనధర్మమునకు పతనము కలుగదు. ఏనాడు బ్రాహ్మణత్వ మప్రభంశమునొంది యథోగతమగునో అనాడు సనాతన వైదికధర్మము నశించినదేయగును. కావున సనాతనధర్మ మంతటికిని బ్రాహ్మణత్వమే ప్రాణమనుట విస్పష్టము.

9. నేడు

కాబట్టి, ఈ సనాతనధర్మస్వరూప మెట్టిదో తెలిసికొనుటకు, సనాతనబ్రాహ్మణత్వమెట్టిదో తెలిసికొనక తప్పదు. ఆ సనాతనబ్రాహ్మణత్వప్రమాణముతో అధునాతనబ్రాహ్మణత్వమును పరీక్షింపక తప్పదు. అస్పృశ్యతా విచారమునకు ఇన్ని గాఢలేల? ఇన్ని తర్కములేల? అను ప్రశ్న రావచ్చును. ఆ ప్రశ్నకు “సనాతన ధర్మోద్ధార”కులే సమాధాన మియవలెను. ఏలయన, అస్పృశ్యతానివారణప్రతిఘటనము కొరకు శాస్త్రములను బయటకులాగినది వాచకదా? కాన, ఇక నిపుడు బ్రాహ్మణత్వవిచారము.

10. బ్రాహ్మణుడు

వర్ణములు మనుష్యకల్పితములు కావటం. శ్రీకృష్ణుడు స్వయముగ నిర్వచించుచున్నాడు—

7. చాతుర్వర్ణ్యమ్ పయస్పత్యమ్ గుణకర్మవిభాగః- (గీతా)

అందు, బ్రాహ్మణవర్ణము బ్రహ్మముఖమునుండి యుత్పన్నమైనదట.

8. బ్రాహ్మణోస్య మాఖమాసీత్ — (ఋగ్వే)

11. బ్రాహ్మణత్వము

సృష్ట్యాది నేటివరకు ఈ ప్రపంచమున నెన్నియో జాతులు ఎన్నియో మతములు పుట్టినవి—గిట్టినవి. కాని ఈ భారతఖండమున దక్క— ఏ యితరఖండమునందైన ఏ మతమునందైన ఏ సంఘమునందైన ఇట్టి బ్రాహ్మణత్వము— ఇట్టి వినూత్నవర్ణసృష్టి— కలదా? లోకైక నిరుపమానమైన ఇట్టి బ్రాహ్మణత్వమును కాపాడి తన్మూలమున సనాతనధర్మమును సురక్షితము చేయుటకై మన మహర్షులు ఎట్టి కఠిన నియమములను ఎట్టి కఠోరశాసనములను విధించియుండిరో వినుడు!

12. బ్రాహ్మణుని విధులు

బ్రాహ్మణుడు అహరహము సంధ్య నుపాసించవలెనట. ఆజన్మాంతము అగ్నిహోత్రము నాచరింపవలెనట.

9. అహరహస్సంధ్యామపాసీత్ — (ఆప)

10. యావజ్జీవమగ్నిహోత్రం జహుమాత్ — (తై. ఆ)

11. ఔపాసన పఠ్యాగీ సురావీ త్యుచ్యతే బుధైః — (షేమా)

సంధ్యకొరకు బ్రాహ్మణుడు శుచి అశుచి అను భేదమునుకూడ పాటించనక్కరలేదట.

12. శుచిర్వా ప్యశుచిర్వాపి

కాలే సంధ్యాం సమాచరేత్ —

(షేమా)

“కలా పారాశరాః స్మృతాః” అను న్యాయము చొప్పున మీకు ప్రమాణగ్రాహ్యమైన పరాశరస్మృతి యేమి చెప్పు

కార్యాలయములందును పనిచేయుచున్న వేలకొలది బ్రాహ్మణ గృహస్థులు లేరా? ఈ విద్యార్థులలో ఈ గృహస్థులలో నూటికి తొంబదుగురకు సంధ్యజ్ఞాపకమే లేదు. జ్ఞాపకమున్న ఆ పదుగురలో నిద్దరైనా యథావిధముగా నుపాసింపరు. ఇక, అగ్ని కార్యములు నూటికి నూరు పూర్ణానుస్వారములు. మఱి, మీ శాస్త్ర వాదము ప్రకారము ఈ వేలకొలది బ్రాహ్మణులనెల్ల మీరు బహిష్కరింపవలదా? ఏల బహిష్కరించుటలేదు? సంధ్యా గ్నులు వినజించిన బ్రాహ్మణుడు సర్వకర్మలకు ననర్హుడు కదా! వానిచే మీరు కర్మలెట్లు చేయించుచున్నారు? సంవత్సరముల తరబడి సంధ్యాగ్నులు లేమి, కృచ్ఛ్ర చాందాయణ పరాకాడి వివిధ ప్రాయశ్చిత్తములకు గూడ నతీతులైన యీ వేలకొలది బ్రాహ్మణులను ఏల వెలిబెట్టలేదు? ఇందరిని వెలిబెట్టుటకు మీకు ధైర్యసాహసములు కలవా? కలిగినను సాధ్యమా?— పోనిండు. “ఇతరుల కర్మాచరణమునకు మేము బాధ్యులము కాము. మేముమాత్రము స్వయముగా అన్నిధర్మములను అన్ని కర్మములను యథావిధిగా నాచరించు చున్నాము” అని మీ ‘వర్ణాశ్రమోద్ధారకు’ లందురు కాబోలు. మంచిదే. కాబట్టి, మీ ధర్మాచరణవైఖరిని గూడ యొక్కింత పరీక్షింతము. మీకు శ్రీకృష్ణభగవానుడు ఏమి విధించుచున్నాడో వినండి!

24. శమోదమస్తపశ్చావమ్ త్వాంతిరాష్ట్రమేవచ

జ్ఞానం విజ్ఞానమాస్తీక్యమ్ బ్రాహ్మం కర్మ స్వభావజమ్-(గీతా)

శమము అనగా అంతరింద్రియ నిగ్రహము, దమము అనగా బహిరింద్రియ నిగ్రహము, తపము, శౌచము అనగా శుచిత్వము, త్వాంతి అనగా (మానసికమైన) ఓర్పు, ఆర్జవము అనగా సరళ వర్తనము, జ్ఞానము అనగా మోక్షసాధనమైన బుద్ధి, విజ్ఞాన

మనగా శాస్త్రాదులయందు పరిజ్ఞానము, ఆస్తిక్యము అనగా దేవుని యునికియందు విశ్వాసము—ఈ లోక్మిదియు బ్రాహ్మణునకు స్వభావసిద్ధములైన లక్షణములు. ఇక మనువు ఏమి శాసించుచున్నాడో వినండి!

25. అధ్యాపనం చాధ్యయశస్య యజనం యాజనం తథా

దానం ప్రతిగ్రహం చైవ బ్రాహ్మణానా మకర్షయత్—(మను)

అధ్యాపనము అనగా వేదాధ్యయనము చేయించుట, అధ్యయనము అనగా వేదములను స్వయముగా నభ్యసించుట, యజనము అనగా యాగములు స్వయముగాచేయుట, యాజనము అనగా ఇతరులచే యాగములు చేయించుట, దానము అనగా వరులకు (అయాచితముగా) దానముచేయుట, ప్రతిగ్రహము అనగా వరులవలన (అయాచితముగా) దానము గైకొనుట—ఈ యారును బ్రాహ్మణునకు సనాతనధర్మ విహితమైన కర్మలు. ఇక, శ్రుతు లేమని శాసించుచున్నవో వినండి!

26. బ్రహ్మచర్యం పరిసమాప్య గృహీభవేత్, గృహీభూత్వా

షుభవేత్, ఋషీభూత్వా ప్రవ్రజేత్—

(జాబా)

అనగా మొదట బ్రహ్మచర్యము, పిదప గార్హస్థ్యము, పిమ్మట వానప్రస్థము, అనంతరము సన్యాసము, ఈ నాల్గును బ్రాహ్మణునకు సనాతనధర్మవిహితమైన ఆశ్రమములు. మరి, పండితులారా! అస్పృశ్యతానివారణమును ప్రతిఘటించుటకు నడుములు బిగించిన యో “వర్ణాశ్రమ”వాదులారా! శాస్త్రములందలి ప్రత్యక్షరమును పొలులునహా మన కనుల్లంఘనీయములని వాదించుచున్న యో “సనాతనధర్మోద్ధార”కులారా! చేతులు జోడించి యడుగుచున్నాము — మీలో నేడెందరు తపస్సంపన్నులున్నారు? మీలోనేడు నూటికి పదుగూరైన యాజకాధ్యాపకులున్నారా? మీలో నేడు నూటికి ఐదుగూరైన యజనాధ్యయన

నైస్కికులున్నారా? మహాక ముఖ్యవిషయము—మీలో శాస్త్రీయ
 మైన బ్రహ్మచర్యాశ్రమమును ఎందరు పరిపాలించుచున్నారు?
 ఎందరు వేదవిహితమైన గృహస్థాశ్రమమునం దున్నారు?
 గృహస్థాశ్రమానంతరమున నెందరు అడవులు పట్టినారు? అడ
 వులుపట్టిన పిదప నెందరు సన్న్యసింపినారు? నాయనలారా!
 వానప్రస్థాశ్రమస్వీకారమును మీరేల చేయుటలేదు? అది
 కడుంగడు సులభమేకదా! మనదేశమున అడవులకు కరవు
 వచ్చెనా? నల్లమల ఎఱ్ఱమల వింధ్య మొదలగు మహారణ్య
 ములు మనకు దగ్గరనే యున్నవి కదా? మీ కొరకేకాబోలు
 మన సర్కారువారు ఆ యడవులను ప్రత్యేకచట్టములద్వారా
 జాగ్రత (రిజర్వుడు) చేసిపెట్టినారే! ఆ యడవులలోనికి చక్కని
 రైలుమార్గములు క్కూడ నున్నవే! అయ్యలార! మేము హాస్య
 మునకు అడుగుటలేదు—త్రికరణశుద్ధిగా, ఏకాగ్రచిత్తముతో
 ప్రశ్నించుచున్నాము. ఏ సనాతనధర్మము హరిజనులకు అస్పృశ్య
 తను విధించుచున్నదని మీరు ఘోషించుచున్నారో, ఆ సనా
 తనధర్మమే మీకు బ్రహ్మచర్యాది చతురాశ్రమములను యజ
 నాది షట్కర్మలను శమదమాది నవవిధసాత్త్విక లక్షణములను
 విధించుచుండగా మీరేల ఆ ధర్మశాసనములను ఉల్లంఘించు
 చున్నారు? “చక్రవర్తులు శాసనమునకు అతీతులు” అను
 న్యాయము ననుసరించి, మీరుకూడ ఈ సనాతన ధర్మసామ్రా
 జ్యమునకు చక్రవర్తులరై, ఈ ధర్మశాసనములకు అతీతులైనారా
 యేమి! కాబాలరనుట మాకు నిర్ధారము. మరి—మీరేల
 యుల్లంఘించుచున్నారో, మేమే ఈ వ్యాసమునందు మహాక
 తావున చెప్పెదము. ఇంతలో, మీ నేటి సనాతనధర్మాచరణ
 వైఖరిని ఇంకను విపులముగా పరీక్షించుదము.

13. ఉంఛవృత్తి

వ్యసనాయమును వాణిజ్యమును బ్రాహ్మణునకు నిషిద్ధములనియు, అతడు ఉంఛవృత్తిచేతనే కడుపునించుకొనవలెననియు మనువు చెప్పుచున్నాడు—వినండి!

27. ఋతముంఛశీలం జ్ఞేయం ఆవృతం స్థా దహాదికమ్
వృత్రాబుయాచితం భైషం బ్రతురం దష్టాం ధ్వంసం॥

28. సత్యావృతంబువాణిజ్యం తేనాఁ బుటబిచ్చితే
నేవావృత్తిరాఖ్యాతే తస్మాత్తాం పరిష్కయేత్-(మను)

‘అన్వతం.కృషిః’ అనగా వ్యవసాయముచేయుట అన్వతము వలె పాపహేతువు కాబట్టి అది బ్రాహ్మణునకు నిషిద్ధము. ‘సత్యావృతంతు వాణిజ్యం’ అనగా వ్యాపారము కొంత సత్యముతోను కొంత అసత్యముతోను జరుపబడును గాన అదియుగూడ బ్రాహ్మణునకు నిషిద్ధము. మరి బ్రాహ్మణునకు ఏది ధర్మము? ‘ఋతముంఛశీలం జ్ఞేయం’—అనగా ఉంఛవృత్తి యొకటే సత్యబద్ధమైనదికాబట్టి దాని నవలంబించుటే బ్రాహ్మణధర్మము. ఉంఛవృత్తి యన నెట్టిది? కళ్ళము నూర్చగా చెడరి, దాని చుట్టు పడియుండు గింజలను ఏరుకొని బ్రతుకుటయే ఉంఛవృత్తి¹⁰ అయ్యులార! కఠోరమైన ఈ ఉంఛవృత్తిచే బ్రతుకులు కడలేరుట కష్టసాధ్యమని మీరెంత మొత్తుకొన్నను. శాస్త్రములు వినిపించుకొనక “ఉంఛవృత్తిచే జీవనము జరుగనియెడల పండ్లుతిని బ్రతుకండి! అవి దొరుకని యెడల దుంపలు మెక్కి బ్రతుకండి! అవియు దొరుకనియెడల నీరుత్రావి బ్రతుకండి!” అని కొంచమైన మొగమోటుములేకుండ చెప్పుచున్నవి.

29. శక్యా సచే దుంఛశీలేన వృత్తిః
ఫలేన మూలేనచ వారిణాచ—

(మ. భా.)

మరి మీ “వైదికధర్మోద్ధార”కులలో నెందరు, మీ “సనాతన ధర్మరక్ష”కులలో నెందరు, ఈ సనాతనధర్మము నవలంబించి యున్నారో దయచేసి ఒక్కొక్కరి సెలవిచ్చెదరా?

14. పట్టణవాసము

బ్రాహ్మణునకు పట్టణవాసము పరిత్యాజ్య మట! సనత్కుమారుని వాక్యము వినండి!

30. శైలయంత్రేక్షుయంత్రాజే శబ్దో యావత్ ప్రవర్తతే

తావత్కాలం = భోక్తవ్యమ్—

(స్ఫూ. ర.)

అనగా, “నూనెగానుగలు, చెరకుగానుగలు మొదలగు యంత్రములవలన జనించు ధ్వని యంతకాలము బ్రాహ్మణునిచేవికి వినబడుచుండునో, అంతకాల మాత్రమే భోజనము సేయరాదు.” దీనినిబట్టి—నేడు మన పట్టణములలో వెలసిన వందలకొలది ఫ్యాక్టరీయంత్రముల సంకలభోవ యహరహము పట్టణమంతట ప్రతిధ్వనించుచుండుటచే, ఆ పట్టణములలో నిండ్లు కట్టుకొని యున్న మీ “సనాతనధర్మోద్ధార”కు లెల్లరు అహరహము ఉపవసింపవలెను. లేదా, ఆ పట్టణములను వినబడిన ఆ ధ్వని వినబడనంతటి మారప్రదేశములలో నిండ్లు కట్టుకొనవలెను. కాదా, భోజనవేళకు పూట పూట ఊరివెలుపలికి వచ్చి భోజనము సేయవలెను. లేనియెడల ఈ సనత్కుమార వాక్యమును బట్టి మీ లెల్లరు అనాచారమాపితులగుచున్నారు. మరి ఈ సనత్కుమారవచనమునకు మీరేల స్వస్తిచెప్పినారు?

15. శూద్ర సేవ

భోధాయనమహర్షి యాదేశము వినండి!

31. యజ్ఞేకాత్రేణ శిరోతి పాదమ్

కృషం వర్జం బ్రాహ్మణః సేవమాసః

చతుర్థకాల ముడికాభ్యుపాయా
త్రిశ్చిన్దై స్తదపహంతి పాషమ్—

(స్కం. ము.)

వ్యాఖ్య—“కృష్ణోవర్ణః శూద్రః, తదాజ్ఞా కరోభూత్వా వృత్త్యర్థం సేవమానో బ్రాహ్మణో, వర్షశ్రయే చతుర్థకాలే మితభోజీ త్రిషవణస్నాయీ ఏక దివసేశవాకృతమ్ పాషమ్ హంతీత్యర్థః.” అనగా, వృత్తికొరకు ఏ బ్రాహ్మణుడు ఒక్కరాత్రికాలమందైనను శూద్రుని సేవించుచున్నాడో, అతడు ఆ ఒక్కరాత్రి పాపమునుండి విముక్తుడగుటకు, మూడేండ్లు—ప్రతియేడున మూడేసినెలల చొప్పున—మితభోజనమును త్రిషవణ¹¹ మనంబడు శుద్ధిస్నానమును ఆచరింపవలెను. మరియు, శూద్రులచే నేడు స్థాపింపబడిన యంత్రాలయములలో కర్మాగారములలో కార్యస్థానములలో, మరియు—శూద్రన్యాయవాదులయొద్ద, శూద్రధనికులయొద్ద, వివిధములైన సేవాకృత్యములుసేయుచు, వారి యాజ్ఞల నొదల ధరించుచు వారి కనుసన్నల సకలకార్యములు నిర్వర్తించుచు జీవించుచున్న వేలకొలది బ్రాహ్మణులు నేడు మన సంఘమునందు ఉన్నారు. వీరి ఈ శూద్రసేవ, ఒకనాటిదే కాదు—అహోరాత్రములు, ఆజన్మాంతము నలుపు సేవ. మరియు “వర్ణాశ్రమోద్ధార”కులారా! ఈ బ్రాహ్మణు లందరిచే మీరు పూర్వోక్తస్మృతిధర్మానుసారమైన ప్రాయశ్చిత్తములను ఏల చేయింపజాలకున్నారు?

16. శూద్రపానీయము

దేవలమహర్షి యాజ్ఞాపన వినండి !

32. అశీవ తృషితో విప్రః స శూద్ర స్తోదకం పిబేత్ ||

33. శూద్రహస్తేన యో భుంక్తే పానీయం నా పిబేత్క్యచిత్

అహోరాత్రోషితో భూత్వా పంచగవ్యేన శుద్ధ్యతి—(స్కం. ర.)

అనగా—“ఎంత ఆకలియైనను ఎంత దప్పికలిగినను బ్రాహ్మణుడు శూద్రునిచేతి యన్నమునుగాని పానీయమునుగాని స్వీకరింపరాదు. స్వీకరించెనేని, అతడు ఒక వగలు ఒక రాత్రి ఉపవసించి తదుపరి పంచగవ్యము¹² చే శుద్ధి పొందవలెను.” మరి—అయ్యలారా! వైస్రాయుగారి అల్పాహారపు విందుల సందర్భమున బట్లరచే సంపదపబడు టీ, కాఫీ, ఐస్ క్రీం మొదలగు పానీయముల వస్త్రశ్రముగా నాస్వాదించుచున్న మీ “సనాతనధర్మోద్ధారక” “వర్ణాశ్రమస్వరాజ్యసంఘ” యమ్. యల్. సీ. లు మొదలొకని-నాటకమునాటి రాత్రి కుత్తుకలారుచున్న సందర్భమున, పీర్ సాహేబుగారి ఫిల్టర్ సోడాను ఫిర్యాదులేకుండ త్రాగుచున్న వందలకొలది బ్రాహ్మణయునకుల వరకు, ఎందరు ఆ పూర్వోక్త మహర్షి యాదేశము నుల్లంఘించుచున్నారో మేము చెప్ప నక్కరలేదు. మరి, ఈ సందలకొలది బ్రాహ్మణుల నెల్లర పట్టుకొని పరుండబెట్టి పంచగవ్యశుద్ధిని బలవంతముగానైన మీరేల చేయలేకున్నారు? నాయనలారా! మీ బలము మీ శాస్త్రముల బలము దుర్బలులైన యస్పృశ్యులపైననేగాని బలవంతులైన వీరి యెడల గ్రుడ్డిగవ్యక్తైన మారదు కదా!

17. శూద్రసాహచర్యము

పరాశరమహర్షి యాదేశించుచున్నాడు—

34. శూద్రాన్తం శూద్రసంపర్కం శూద్రేణను సహాసనం

శూద్రాత్ జ్ఞానము కల్పిత జ్వలంత మపి పాతయేత్-(స్మృత)

కాబట్టి, శూద్రునియన్నము—శూద్రునిసంపర్కము—శూద్రుని వ్రక్క—కూర్చుండుట—శూద్రునొద్ద విద్య నభ్యసించుట—అను ఈ నాలుగు బ్రాహ్మణునకు వర్జనీయములు. అట్లుగుట, మన శాసనసభలకుగాని మన పురపాలక సంఘములకుగాని మన

గ్రామ తాలూకా జిల్లాలకు సంబంధించిన ఎట్టి సభలకుగాని, ఏ బ్రాహ్మణుడును సభ్యుడుగా నిలువరాదు. నిలిచి గలిచి యా సభలకు పోయినయెడల, నిత్యము నేదో యొకరీతిగ శూద్ర సభ్యులతో సహాసము తప్పదు. కాబట్టి, ఏ బ్రాహ్మణుడును ఆ సభలకు నిలువకుండునట్లు మీరు చేయగలరా? మహాకవిషయము—‘శూద్రాత్ జ్ఞానాగమః’ అని యనుటచే, శూద్ర గురువునొద్ద ఏ బ్రాహ్మణుడును విష్య సభ్యునింపరాదు. మరి— విశ్వవిద్యాలయములు మొదలొకని వీధిబడులవరకు శూద్ర గురువులులేని పాఠశాలలు, నేడు సాధారణముగ గానరావు. కాబట్టి, ఆ పాఠశాలలందు చదువుచున్న వేలకొలది బ్రాహ్మణ విద్యార్థుల నెల్లర, ఈ పరాశర నూక్తిచే నిగ్రహించి ఏల మరల్ప బాలకున్నారు?

18. వేదవిక్రయము

ఉశాసనమహర్షి ఉద్ఘోషించుచున్నాడు—

35. శ్రుతివిక్రయణో యత్ర పరపూర్వః సముద్రగాః

అసమానా న్యాజయంతి పతితాస్తే ప్రకీర్తితాః—

36. సముద్రయాయా కృతహా ర్థ్యాసమయ భేదకః

వేదనిందా రతశ్చైవ తే వర్జ్యాః శ్రాద్ధకర్షణ— (స్కం-గ)

ఇందలి ముఖ్యంశ మేమనగా— వేదవిక్రయము చేసినచో బ్రాహ్మణుడు పతితుడై శ్రాద్ధకర్మలకు అనర్హుడగుచున్నాడు. మరి, అయ్యలారా! నేడు బాంబాయి కాశీ కలకత్తా పూనా మదరాసు మైసూరు మొదలగు మహానగరములందు ముద్రాలయములు నెలకొల్పి, నాగరి బంగాలీ మరాఠీ కన్నడ ద్రావిడ ఆంధ్ర మొదలగు లిపులలో, వేదములను వేదాంగములను¹

ఉపనిషత్తులను నిర్భయముగా ముద్రించి ప్రకటించి విక్రయించి ధనమార్జించి జీవించుచున్న ఏ అసంఖ్యాక బ్రాహ్మణకుటుంబములు కలవో, ఆ కుటుంబములన్నియు యథాపూర్వముగ శ్రాద్ధకర్మలను చేయుచునేయున్నవి. మరి—ననాతన వైదిక ధర్మమునకు ప్రబల విరుద్ధమైన ఈ వేదవిక్రయమును మీరేల నిరోధింపజాలకున్నారు ?

19. క్షీరవిక్రయము

శ్రీ మహావిష్ణువు స్వయముగ సిద్ధాంతీకరించుచున్నాడు—

37. శ్రీశేషా హుద్రోధపతి బ్రాహ్మణః క్షీరవిక్రయాత్-

[స్ఫులిమక్తాఫలే, అహ్నికకాండే, విష్ణుపురాణేచ]

అనగా, మూడుపూటలు క్షీరవిక్రయము చేసినమాత్రమున, బ్రాహ్మణుడు శూద్రుడగుచున్నాడు. మరి—మూడుప్రాద్దులు మున్నూట అరవదియైదు దినములు, తమ కాఫీహోటళ్ళలోని కాఫీ టీ షోకో మొదలైన వానియందు క్షీరము కలిపి, విక్రయించి, ధనమార్జించి జీవించుచున్న వందలకొలది తెలుగు శర్మలను, వేలకొలది అరవ అయ్యర్లను, శూద్రులనువలె మీరు బహిష్కరించుచున్నారా ? అట్టి హోటళ్ళలో కాఫీ మొదలైనవి సేవించుటచే శూద్రత్వము ప్రాపించిన లక్షలకొలది యితర బ్రాహ్మణులనుగూడ, బహిష్కరించుచున్నారా ? మీరును మీ శ్రుతి స్మృత్యాదులును ఏకమై ఈ బ్రాహ్మణులను ఈ క్షీరవిక్రయవృత్తినుండి, నేడుగాని—మరొక శతాబ్దమునకుగాని—మరలింప గలరా ?

20. సముద్రయానము

పరాశరమహర్షి వ్రవచించుచున్నాడు—

38. సముద్రయాన గమనమ్ బ్రాహ్మణస్య నశాస్యతే
సంభవేద్యది మోహేన తునస్సంస్కార మర్హతి- [ప-స్కం]

అనగా—బ్రాహ్మణుడు సముద్రయానము సేయరాదు. అజ్ఞాన వశమున నొకవేళ చేసినేని సంస్కారము పొందవలెను. మరి, పాశ్చాత్యవిద్యార్థనము కొరకో ప్రభుత్వ కార్యాధికముల కొరకో కేవల దేశాటనముకొరకో ఏటేట పెక్కు బ్రాహ్మణులు ఇంగ్లాండు మొదలగు ఖండాంతరములకేగి వచ్చుచున్నారు. వీరిలో నూటికి నూర్గరు ఏ సంస్కారమును పొందకయే సంఘములో మరల గలియుచున్నారు. వీరు సంస్కారమును పొందిరా లేదా యను విషయము విచారించుట మాని, మీ “వైదిక ధర్మోద్ధార”కులు వచ్చి శ్రాద్ధకర్మలు చేయించుచున్నారు. వివాహాధికములకు వేంచేసి భూరిసంభావనలు స్వీకరించుచున్నారు. అమందానందముతో విందులారగించుచున్నారు. అయ్యలార! సముద్రయాన పాతకమునకేగాక, తన్మూలమున మరి రెండు పాతకములకు వీరు ఎరయగుచున్నారు. మొదటి పాతకము—సముద్ర జలములలో మూత్రపురీషములు విసర్జించుట; ఇది వేదనిషిద్ధము—

39. నాత్సమాత్రపురీషం వా నిష్ఠీవం సమాచరేత్ — [మార్కం]

40. నాత్స మాత్రపురీషం వర్యాత్ — [కై-అ]

రెండవపాతక మేమనగా, ఓడలో భోజనము చేయుట; ఇది కూడ వేదనిషిద్ధము— ఆపస్తంబమహర్షి యాజ్ఞాపించుచున్నాడు—

41. న నావి భుంజిత—

[అప]

మరి—యో వైదికధర్మోద్ధారకులారా! ఇకనుండి యే బ్రాహ్మణుడును సముద్రయానము సేయకుండునట్లును, చేసినప్పటికిని ఆ సముద్రోదకములలో మూత్రపురీషములు విడువకుండునట్లును మీరు సేయగలరా?

21. కారాగృహవాసము

జైశ్రీకు (చెరసాలలకు) పోయివచ్చిన బ్రాహ్మణులెల్లరు వైదికధర్మభివృద్ధులట! మరీచిమహర్షి నుడువుచున్నాడు—

42. మానం కారాగృహేహం నాభీర్యాత్రా దివత్రయమ్

మేచ్ఛావాసే తథాచక్షుః యో యతే సతుపాతకీ— (హేమా)

గౌతమమహర్షి నెలవిచ్చుచున్నాడు—

43. బా ద్భందీకృతోయస్త మేచ్ఛ చందా దన్యభిః

కారాగృహే మాసనాత్ర మపి త్యా కాయమాచరేత్

[ప్రాజాపత్యంచ చాంద్రంచ చరేత్ సంవత్సరోపి తి—[స్మృ-మ]]

అనగా— కారాగృహమునందు ఒక నెలదినములుండి వచ్చిన బ్రాహ్మణుడు, సంవత్సరకాలము ప్రాజాపత్య చాంద్రాయణాది ప్రాయశ్చిత్తములకు లోనగుచు కఠినోపవాసములతో కడుపులు కాల్చుకొనుచుండవలెను. ఇట్లుగట్ట— ఆత్మ దేశముకొరకు నెలలు తరబడిగా ఏండ్లు తరబడిగా చెరసాలలలో వాసముచేసిన చేయుచున్న చేయగల వేలకొలది త్యాగమూర్తులెల్లరును, ఆ చెరసాలలలో ప్రభుత్వమువా రొసంగెడి పరిమితాహారముతో కడుపులు కాల్చుకొనుటయే గాక, ఇండ్లకు వచ్చినవెంటనే మీ శాస్త్రముల ననుసరించి ప్రాజాపత్యాది కఠిన ప్రాయశ్చిత్తములతో మరల కొంతకాలము కడుపులు కాల్చుకొనుచుండవలెను.

అనగా, ఆత్మదేశముకొరకు స్వార్థత్యాగమొనర్చువారికి ప్రభుత్వమువారిచే మొదటిశిక్షయు—ఏ సంఘముకొరకు త్యాగము చేసినో ఆ సంఘముచేత రెండవ శిక్షయు ! నాయనలార ! శాస్త్రములందలి ఒక్కొక్కయక్షరము ననుసరించి నడచుకొనవలెనన్నచో, ఎంతటి ఘోరఫలితము ప్రాపింపగలదో గమనించితిరా !

22. వాహనములు

వాహనములెక్కి తిరిగెడు మతగురువులు అస్పృశ్యులతో సమానులని మన శాస్త్రముల యభిప్రాయము. (వాహనమనగా యానము. 'వాహనం యానం యుగ్యం పత్రంచ యోరణం' అని యమరుడు. యానమునకర్థము— 'యాత్యనేన యానమ్'— అనగా, దేనివలన నరుడు ప్రయాణము సేయునో అది యానము. అట్లగుట—ఏనుగులు గుఱ్ఱములు గాడిదలు మొదలగు జంతువులే గాక, మోటార్లు సైకిళ్ళు రైళ్ళు మొదలగునవికూడ యానములే అగుచున్నవి.) ఇట్టి యానములెక్కి తిరిగెడి మతాచార్యుల గూర్చి, శాస్త్రము లేమి చెప్పుచున్నవో వినుడు !

44. యానానూఢం యతిః దృష్ట్వా సజ్జలం స్నానమాచరేత్ ||

[స్నానం విధిర్న విచారకాండ]

అనగా, యానమెక్కి తిరిగెడు యతి కంటి కగుపడునది ఉన్న వారము ఉన్నట్లుగా పోయి స్నానము చేయవలెను (అస్పృశ్య దర్శనమైనట్లు). మరి, ఈ వైదికధర్మవిధికి వ్యతిరేకముగా నేడు మోటార్లు రైళ్ళు ఏనుగులు అవి చాలక నరవాహనములు ఎక్కి ద్రిమ్మరుచున్న మీ “సనాతన ధర్మరక్షక” “హిందూధర్మ పునరుద్ధారక” ఇత్యాది భీకరబిరుదధారులైన “జగద్గురు”వుల నేమనవలెను ? అయ్యలారా ! సర్వసంగ పరిత్యాగులైన యతు

లకు, శీతోష్ణ సుఖదుఃఖాది ద్వంద్వరహితులైన యతులకు, పాద సంచారము యోగ్యమా—లేక, మోటార్లలో మెత్తని పరుపు లపై వీపులుసేర్చి, 'శివోహం' 'శివోహం' అనుట యోగ్యమా? ఏమున్నది! శాస్త్రములు మీకు వంటయింటి కుండేళ్ళయినవి! కాని, అస్పృశ్యులయెదుట మాత్రము ఆకొన్న సింగములవలె గర్జించుచున్నవి!

23. అబ్రాహ్మణ వృత్తులు

ఇతర వర్ణముల కేర్పడిన వృత్తులచే జీవించు బ్రాహ్మణులెల్లరు కులభ్రష్టులట. మనువు చెప్పుచున్నాడు—

45. పరం స్వధర్మో విగుణో న పాపకర్మం స్వనుష్ఠితః
పరధర్మాశ్రయాత్ విప్రః సద్యః పతితజాతికః— [మను]

46. శ్రేయాన్ స్వధర్మోవిగుణః పరధర్మా తస్య నష్టితాత్
స్వధర్మేరికషం శ్రేయః పరధర్మో భయావహః— [గీతా]

కాబట్టి—ఎంత చెడ్డదైనను బ్రాహ్మణునకు స్వధర్మమే ఆశ్రయ ణీయము. ఎంత మంచిదైనను పరధర్మము నిషిద్ధము. పరధర్మా లంబనమువలన బ్రాహ్మణుడు పతితుడగుచున్నాడు. ఇంకను వినుడు—

47. కలట శ్చిత్రః స్థావ వాకుషి శ్చర్మవిక్రయా
భిషక్చ రజకశ్చైవ రూపాజీవిన మాచికః—

48. సానితో వర్జిత శ్చైవ నిషాదేశసమాః స్ఫులితాః
కర్మణా తేషు యో మోహాత్ బ్రాహ్మణో వర్తతే సదా—

49. ప్రాయశ్చిత్తేతు చరితే.పరివార్యో భవేత్ బహిః
ఏకే బ్రాహ్మణచండాలాః సర్వే బ్రహ్మహణః కిల—

50. తస్మాత్ దైవేన విశ్రేయ పర్జితా సత్త్వ దర్శిభిః— [ప. మా]

దీని సారాంశమేమనగా—వ్యభిచారము, చిత్రకళ, వడ్డీవ్యాపారము, చెప్పలు కుట్టుట, వైద్యము, బట్ట లుడుకుట, వేశ్యా

వృత్తి, కుట్టుపని, కసాయి, రంగుల అద్దకము, ఈ వృత్తులచే జీవించువా రెల్లరు, 'నిపాదేన' అనగా 'చండాలురతో' సమానులు. ఈ వృత్తులలో బ్రాహ్మణు డెంతమాత్రమును ప్రవేశింపరాదు. ప్రవేశించినేని, ఆ బ్రాహ్మణునిసోకిన దోషము ఎట్టి ప్రాయశ్చిత్తముచేసిన పరిహార్యముకాదు. అట్టివాడు 'బ్రహ్మహణః' అనగా 'బ్రహ్మత్వమును హత్యచేసినవాడు'గా పరిగణింపబడుచున్నాడు. కావున అట్టి బ్రాహ్మణులను అస్పృశ్య సమానులుగా నిరసించి, వారిని 'దైవేచ' అనగా 'దేవకార్య'ములందును 'పిత్రేచ' అనగా 'పితృకర్మ' లందును పూర్తిగా బహిష్కరింపవలెను. అయ్యలారా! ఈ శాస్త్రోక్తధర్మమును యథావిధిగా పాలింప బూనినచో ఎట్టి విపరీతవ్యవస్థ సంభవింప గలదో చూడుడు! ఎట్లన—నేటి బ్రాహ్మణులలో, బూట్లు (చెప్పులు), మందులు, కుట్టుపని, చిత్తరువులు వ్రాయుట, ఈ మొదలగు వృత్తుల నవలంబించియున్న పెక్కురు గృహస్థులును, రాష్ట్రీయవిఖ్యాతి గాంచిన పెక్కురు వడ్డీవ్యాపారులును, (బ్యాంకర్స్-Bankers), అఖిలభారతయశస్సు నార్జించిన పెక్కురు భిషగత్నములును, అంతర్జాతీయ కీర్తివహించిన పెక్కురు చిత్రకళా ధురంధరులును, 'ఏతే బ్రాహ్మణ చండాలాః సర్వే బ్రహ్మహణఃకిల' అను సూక్తికి గురియై, 'దైవేచ' 'పిత్రేచ' వర్జనీయులగుచున్నారు! ఔరా! శాస్త్రము లందలి ప్రత్యక్షరమును అనుసరించినచో ఎట్టి విపరీత ఫలితము సంభవింపనున్నది !

24. బ్రాహ్మణ నటీ నటకులు

నాట్యవృత్తిచే జీవించు బ్రాహ్మణులను గూర్చి శాస్త్రము లేమి చెప్పుచున్నదో వినుడు!—

51. రజక శ్చర్మకారశ్చ సహాయరుడ ఏవచ
కవర్త మేదభిల్లాశ్చ సప్తైతేత్యణాః స్మృతాః— [మితా]
52. చండాలా ద్వవిధాః అంతరా బాహ్యశ్చ;
అంతరాసి ద్వవిధాః; తత్రప్రథమే ఆద్యాః
రజకశ్చర్మకారశ్చ సహాయరుడ ఏవచ— [స్వామా]
- ఏతే విప్రై ర్మర్జ్యాః ప్రయత్నకః— [తత్త్వేవ]

ఈ శ్లోకముల యభిప్రాయమునుబట్టి చూడగా మన శాస్త్రములు నటవృత్తిని చండాలురకు మాత్రమే నిర్దేశించినవి. అందువల్లనే ఆ నటవృత్తి బ్రాహ్మణులకు 'వర్జ్యాః ప్రయత్నతః' అని శాసించుచున్నవి. మరి—చండాలురకే తగిన ఆనాట్య వృత్తి నవలంబించి జీవయాత్ర చేయుచున్న వందలకొలది నేటి బ్రాహ్మణ నటీనటులెల్లరు చండాల సమానులుగా పరిగణింపబడ వలసినదేనా? హరహర! శాస్త్రములందలి వ్రత్యక్షరము నకు విధేయులము కాబూనినచో ఎట్టి విచిత్రఫలితము ప్రాపింప నున్నది!

25. ఆంధ్రులు - ఆంధ్రభూమి

ఆంధ్రులు పుండ్రులు పుళిందులు శబరులు మొదలగు వారు దన్యులు (అడవిజాతులవారు) అనియు, వీరు విశ్వామిత్రుని సంతతివారనియు, ఐతరేయబ్రాహ్మణము నుడుపుచున్నది—

53. తస్యహ విశ్వామిత్ర స్తైకశతఃపుత్రా ఆనుః | పంచాశదేవన్యా
యాంసో మధుచ్ఛందసః | పంచాశత్కృషియాం సస్తద్యే జ్యాయాం
సోఽతే మళలం మేనికే | తా నవవ్యాజహారాం స్తాన్యః ప్రజాభక్తి
ప్రేతి | త ఏతేపద్రాః త్రుండ్రాః శబరాః పుళిందామూతిబా ఇత్యు
వంత్యా బహున్ భవంతి వైశ్వామిత్ర దన్యాహం భూయిష్ఠాః—
[వి. గ్రా]

దస్యులకు నివాసమగుటచే ఈ యాంధ్రభూమిపై ఏ బ్రాహ్మణుడును అడుగిడరాదని శాస్త్రకారులు విధించినారు. అడుగిడునేని సంస్కారముచేగాని శుద్ధిపొందడట ! వినుడు !—

54 సింధు సావిత సారాష్ట్రం స్తథా ప్రత్యంతి వాసిని:

అంకవంకలింగాంధ్రాక్ గత్వా చుస్కాశ్చుత్తి— [మితా]

కొందరు శాస్త్రకారులు 'తీర్థయాత్రాంవినాగత్వా' 14 అన్నారు; కాని, ఎట్లులైనను ఫలిత మొక్కలే. ఏలయన— ఏ భూమియం దడుగిడుట సంస్కారమునకు హేతువగుచున్నదో, ఆ భూమియందు నేడు వేలకొలది బ్రాహ్మణులు శాశ్వతముగా నివసించుచున్నారు. మరి—సనాతనధర్మ విధ్వంసకుల మనియు, నవనాగరీకతావ్యామూఢుల మనియు, శ్రుతి స్మృతి పురాణ ధిక్కారకుల మనియు, మీచే నపహసింపబడుచున్న మేమును మా అన్పృశ్యులును, పాపమో ! పుణ్యమో !, ఈ భూమి యందే పడియుండెదము ! మరి—మీ 'సనాతనధర్మోద్ధార' కులును, మీ 'వర్ణాశ్రమధర్మపోష'కులును దయచేసి నకుటుంబ ముగా ఎన్నడు రైలు ఎక్కెదరు ?

26.. ఇతిరభూములు

ఒక్క ఆంధ్రభూమియేగాక మన భారతఖండములో మూడువంతుల భూమి మీ 'ధర్మోద్ధార'కులకు వర్జనీయము ! 'నేతి' 'నేతి' (న+ఇతి) 15 యనుచు మన మహర్షులు తుదకు జీవాత్మను గుర్తించినారు. 'నేతి' 'నేతి' యనుచు మేముకూడ మీకు నివాసయోగ్య భూభాగమును నిరూపించుచున్నాము. శాస్త్రములన్నియు నేకగ్రీవముగ ఏమని ఘోషించుచున్నవో వినుడు !

55. సింధు సావీర సారాప్త మవత్యం దక్షిణాపథమ్
తీర్థయాత్రావివాగత్వా పునస్సంస్కార మర్హతి— [స్మృతి-చం]
56. సారాప్త సింధు సావీర మవతీం దక్షిణాపథమ్
వితాని త్రాహ్లాహగత్వా పునస్సంస్కారమర్హతి— [బోధా]
57. త్రిశంఖో ర్హస్త్వయోఽదేశం సర్వం ద్యావకయోజనం
ఉత్తరేః సహావద్యా దక్షిణేనతు కేటాక్
దేశస్త్రిశంఖో నామ శ్రాద్ధకర్మణి పర్జితః— [నిర్ణ]
58. తిరాశేషు చిత్తశేషు బొంకశేషు భిషేష్వశిః
సింధోః చిత్తశేషాశేషు సర్వదాయాత్మ దక్షిణే
పూర్వేణ కరలోదాయా నదేయం శ్రాద్ధ ముచ్యతే— [నిర్ణ]
59. సింధు సావీర సారాప్త సదా ప్రత్యంతవాసిః
అంగవంశకేరిగా (ఁద్రాం) శ్చగత్వాసంస్కారమర్హతి—[మితా]

కాబట్టి, మీరు శ్రాద్ధకర్మలుచేయుటకు నిషేధింపబడిన భూభాగము తెవ్వియనగా—

1. దక్షిణాపథము—అనగా అంద్ర ద్రవిడ కేరిశ చోళ పాండ్య కొంకణ పెంకణ మహారాష్ట్రాది దక్షిణ భారతఖండ మంతయును—
2. ఓద్ర కలింగములు—అనగా నేటి ఓరిస్సాయను, చెన్నరాజధాని ఉత్తరభాగమును—
3. అవంతి సారాప్త సింధు సావీరములు—అనగా నేటి బొంబాయి రాజధాని ఉత్తరభాగమంతయును—
4. ఉత్తరసింధుభూములు—అనగా నేటి బెలూచిస్థాన్ ప్రాంటియర్ పరగణాలును—
5. అంగవంశములు—అనగా నేటి బెంగాల్ బీహార్ రాష్ట్రములును—

ఈ భూభాగములన్నియు శ్రాద్ధకర్మాచరణమునకు నిషేధింపబడినవి. ఇక—నిషేధింపబడక మిగిలిన భూభాగ మెద్దియని పరిశీలించగా, పశ్చిమమున సింధువు మొదలొకని తూర్పున పాట్నా నదియు, ఉత్తరమున హిమాలయము మొదలొకని

దక్షిణమున ఉజ్జయిని వరకు గల ప్రదేశముమాత్రమే యని తేటపడుచున్నది. (ఈ ప్రదేశమునందే ప్రాచీనుల యార్యావర్తమున్నది.) కావున ఇదితక- పరిశిష్ట భారత భూఖండ మంతయు మీకు శ్రాద్ధకర్మాచరణమునకు నిశేధింప బడినది. అట్లుగుట, అశ్రాద్ధ్యమైన యీ భూభాగములందు మీ 'వైదికధర్మోద్ధార'కు లింకను శ్రాద్ధకర్మలు చేయుచుండుటచే నని యశాస్త్రి యములును అధర్మహాపితములునై తన్ములమున మీ పితరులు లుప్తపిండోదక్రియు లగుచున్నారని మా యనుమానము ! కాబట్టి సనాతన ధర్మాచరణబద్ధకంకఃబులరగు మీరెల్లరు నకుటుంబముగా ఆర్యావర్తమునకు పోవుదు రైలు ఎక్కెదరు ? శాస్త్రములను గ్రుడ్డిగా అనుసరింప బూరినచో మీకు ఈ ఆర్యావర్త ప్రయాణము అవశ్యకరణీయ మనుట నిస్సందేహము !

27. బ్రాహ్మణులు - ట్రిటివ్ రాజ్యము

మీ 'సనాతన ధర్మోద్ధార'కులు శూద్రరాజ్యమునందు నివసించరాదు. మనువు శాసించుచున్నాడు—

60. శ శూద్రరాజ్యే నివసేత్ నా భాగ్నికజనావృతే

న పాపండిగజాశ్రాంతేనో పస్పృష్టేర్జ్యైశ్చైషునిః— [మను]

మరి, నేడు మీరు నివసించియున్న ఈ రాజ్యము శూద్రరాజ్యము కూడ కాదే ! శూద్రులకన్న అంత్యజులకన్న హీనులని చెప్పబడిన గోమాంస భక్షకులగు మ్లేచ్ఛుల రాజ్యమే !

61. గోమాంసభక్షతో యస్తు లోక బాహ్యోవ భావతే

సర్వాచారవిహీనోసా మ్లేచ్ఛ ఇత్యభీధీయతే—

[జాతి వివేకే - మాత్రసంహితాయాం]

కాబట్టి, మీరు మీ సనాతన ధర్మమును రక్షించుకొనుటకై, మీ పురాణబొంబులను మీ స్మృతిశతఘ్నులను మీ శ్రుతి

మిషన్ గన్నులను బ్రేల్స్ ఈ బ్రిటిష్ వారిని ఓడ యెక్కింతురా!
లేక మీరే ఓడ యెక్కుదురా! పాపము! మీకు ఓడయెక్కెడి
అధికారముకూడ లేదు! ఏలయన 'సముద్రయానగమనం
బ్రాహ్మణస్య న శాస్యతే' యనికదా మీ శాస్త్రముల యాదే
శము! దీనింబట్టిచూడ, త్రిశంకుస్వర్గమున ¹⁶ ప్రేలాడుటయే
మీకు కర్తవ్యమనుట స్పష్టము!

23. సివిల్ క్రిమినల్ ప్రొసీజర్ చట్టములు

ఈ బ్రిటిష్ చరిత్రలననుసరించి నేడు అమలునందున్న సివిల్
క్రిమినల్ చట్టములు మీ సనాతన ధర్మమునకు ఎంతవిరుద్ధములూ
యోచించితిరా? శ్రుతిస్మృతులు ఏమని యాజ్ఞాపించుచున్న
వనగా— “బ్రాహ్మణుడు తనకన్న తక్కువ కులమువానిని
జంపినచో అతనికి శిక్ష, రాష్ట్రబహిష్కారము. తక్కువ కులము
వాడు బ్రాహ్మణుని జంపినచో అతనికి శిక్ష, శిరచ్ఛేదనము!
బ్రాహ్మణుడు వ్యభిచరించినచో 500 పణములు ¹⁷ శిక్ష. ఆ
యపరాధమే త్పత్తియుడొనర్చినచో 100 పణములును, అదిగాక
గార్హస్థ్యముతో న్నానమును ఆపైన శిరోజఖండనమును,
శిక్ష. ఆ వ్యభిచారమే శూద్రుడొనర్చినచో ఏ యంగముచే
నతడు వ్యభిచరించెనో ఆ యంగమును ఖండించుటయే శిక్ష!”
(పోథాయన, 1-18, 19). అనగా మన శాస్త్రముల ప్రకారము
శిక్షానిర్ణయము అపరాధుని యపరాధమునుబట్టికాదు— అప
రాధుని కులమునుబట్టి చేయవలెను! మరి— నేటి మన సివిల్
క్రిమినల్ చట్టములు బ్రాహ్మణ బ్రాహ్మణేతర భేదమును
పాటించక అన్ని కులములవారిని సమానముగ శిక్షించుచున్నవే!
ఇందువలన మీ సనాతన వైదిక ధర్మమునకు విపరీతమైన

ప్రమాదము సంభవింపలేదా? మరి— ఈ బోధాయనుని ముందిడుకొని, మన పరిపాలకులతో మీరు భండన మేల చేయ కున్నారు? ఏమున్నది! బలవంతులైన వీరియెదుట మీరు భీరులు! దుర్బలులైన అస్పృశ్యుల యెదుట మాత్రము అసహాయ శూరులు!

29. అప్రతుతి - అవలయ

అయ్యలారా! మీరు అసహాయశూరులై విజృంభించి, హరిజనసంఘ సంస్కర్తలను నిందించుచు నపహసించుచు, వారి పైన శాస్త్రములందలి శ్లోకములను శరపరంపరలుగా గుప్పించు, అప్పుడప్పుడు మహత్తర పీడావేశముతో నొసంగుచుండు మీ గంభీరోపన్యాసములను వినగా వినగా, ఆ సేతుహిమవన్నగ పర్యంతమైన యీ భారతఖండమందు ఆ వేదోక్త ననాతన ధర్మము నేడు సుధామధుర కంఠస్వరముతో విజయగీతికల నాలాపించుచున్నట్లును, ఆ మధురాలాపములో ఈ హరిజన సంఘ సంస్కర్తల విలాప మొక్కటే అసహ్యమగు నప్రతుతిగా వినిపించుచున్నట్లును స్ఫురింపక మానదు. కాని, ఆ వేదోక్త ననాతనధర్మము నేడు 'అ' మొదలు 'క్ష' వరకును అప్రతుతిలో నాలాపించుచు అవలయలో తాళమువేయుచున్న విషయమును మీ రంగీకరింపరు; అంగీకరించినచో మీకు అన్పృశ్యతా నివారణమును ప్రతిఘటించు నధికారమె ట్లుండును?

30. నెమరు

శ్రీ శంకర భగవత్పాదులవారి నూక్తి రత్నమును మరల నొక్కసారి నెమరువేయుదము—

62. బ్రాహ్మణత్వస్యహి రక్షణే రక్షితస్యాత్ వైదికోధర్మః
త దధీనత్వాత్ పర్ణాశ్రమ భేదానామ్—

[గీ.భా]

అనగా, వర్ణాశ్రమధర్మమంతయు బ్రాహ్మణత్వముమీద నాధారపడి యున్నది— ఆ బ్రాహ్మణత్వము సురక్షితముగా నున్నంత కాలము వైదిక ధర్మమునకు హాని కలుగదు. కాబట్టి, బ్రాహ్మణులు తన ధర్మమును వేదోక్తరీతిగా నెరవేర్చుచున్నంత కాలము, తక్కిన మూడువర్ణములవారు కూడ తమ ధర్మములను యథావిధిగ నిర్వహించుకొందురు. ఏలయనగా—ధర్మాచరణమునందు తక్కిన మూడువర్ణముల వారికిని బ్రాహ్మణుడే మార్గదర్శి— బ్రాహ్మణుడే గురువు— బ్రాహ్మణుడే ప్రమాణము. అట్టి బ్రాహ్మణుడే ధర్మచ్యుతుడైనప్పుడు, తక్కిన వర్ణములవారు కూడ తమ తమ ధర్మముల నతిక్రమించుటయు తస్మాదమున అశేష వైదికధర్మమునకు హాని సంభవించుటయు అసహజము కానేరదు. అందువల్లనే శంకరభగవత్పాదుల యమోఘసూక్తి మనకు పునఃస్మరణీయమగుచున్నది—

63. బ్రాహ్మణత్వస్యహిరక్షణే రక్షితస్మాత్ వైదికోధర్మః- (గీ. భా)

మరి— అయ్యలారా! వర్ణాశ్రమవిధులకు కట్టుకంటబడైన ఈ బ్రాహ్మణత్వమును— సనాతనధర్మమునకు జీవగజ్జయైన ఈ బ్రాహ్మణత్వమును మీరేలరక్షించుకొనుటలేదు? మీ బ్రాహ్మణత్వమును మీరు రక్షించుకొనినగదా సనాతనధర్మమునకు సంఘములో స్థానమేర్పడుట? తక్కిన బ్రాహ్మణులసంగతి యెట్లున్నను, “వర్ణాశ్రమ ధర్మపోష”కుల మనియు “సనాతన ధర్మ పునరుద్ధార”కుల మనియు బయల్పెడలిన మీరైనను ఈ సనాతనధర్మమును స్వయముగ నాచరింపవలదా? అయ్యలారా! బ్యాంకులలో వేలకొలది ధనమును భార్యాపుత్రుల కొరకు భద్రపరచి, మేడలలో హంసతూలికాతల్పములపై అధునాతన నాగరీకతాసంలభ్య సదుపచారములతో హాయిగ జచ్చు

టయా వాస్తవము!! సన్మతము!!! “ఓ బ్రాహ్మణులారా! మీరు సత్యమే ధనము. సమత్వమే సంపద. శీలమే కలిమి. నిగ్రహమే నిధి” అనుచు ఆ వ్యాసుడు— ఆ జ్ఞానవృద్ధుడు— ఆ భారతవిజ్ఞానపితామహుడు నెత్తి నోరు బాదుకొనుచున్నాడు.

62. నైత్యధర్మ బ్రాహ్మణ స్వాధీన విత్తం || యజ్ఞకథా సమతా
సత్యతావ | శీలం నితీ దండవివాస మార్జవం ,
తత స్తత శోచరముః క్రియాభ్యః — [గీ. భా]

ఓ “సనాతనధర్మపునరుద్ధార” పులారా! మీరు సత్యపేరితులే యగుదురేని స్వార్థత్యాగులే యగుదురేని, రండు! అరువది సంవత్సరములు గతించిన ప్రతిబ్రాహ్మణగృహస్థుడును, సంతానమును వీటి మిదైలువిడచి మేడలువిడచి మాన్యములు విడచి వడ్డివ్యాపారములు విడచి రండు! దండకారణ్యమునందు బ్రవేశింపుడు! పిదప సన్మతమును స్వీకరింపుడు! అంతేకాదు. ఇంకను రండు! ఎన్నివేల బ్రాహ్మణవిద్యార్థు లివుడు పొట్ట కూటికై పాశ్చాత్య విద్యాభ్యాస మొనర్చుచున్నారో వారినెల్లర ఆ పాశ్చాత్యులనుండి ఈక్షణమే తొలగించుడు! ఈ పాశ్చాత్యవిద్య మీకు ప్రతిప్రోక్షమా? ఇది యజనమా? యాజనమా? అధ్యయనమా? అధ్యాపనమా? ఇంకను రండు! ఎన్నిలక్షల తాకికోద్యోగములు చేసి ఎన్నివేల పరవర్ణియవృత్తులందు ప్రవేశించి ఎంతధనమును సంపాదించినారో, ఆధనమంతయు సనాతన ధర్మవిరుద్ధముగా సమాష్టింపబడిన పాపభూయిష్ట ధనము! దాని సంతయు బంగాళాఖాతములో పారవేయుటకు మీరు సంసిద్ధులా? అయ్యలారా! ఈ వృత్తులు శ్రీకృష్ణుడు మీకు శాసించిన ‘శమ’ మునకు దగునా? ఆ ‘దమ’ మునకు దగునా

ఈ వృత్తుల వలన మీ రార్జించిన ధనమంతయు ఆ 'తపస్సు వలననే' వచ్చినదికాబోలు! విపరీతము! "వర్ణాశ్రమధర్మధార"కులారా! శాస్త్రములన్నింటిని దెచ్చి యన్పృశ్యుల నెఱపై గొట్టనేల? అవి యన్పృశ్యతా ధర్మశాసనమునకు మాత్రమేనా? బ్రాహ్మణధర్మశాసనమునకు గాదా? ఆ శాస్త్రముల నితరులకు బోధించుటయేనా మీ పని? స్వయముగా పను ప్పించుటకు గాదా?

31. బ్రాహ్మణుడు - ధర్మచ్యుతి

అన్పృశ్యతను నివారించబూని గాంధీమహాత్ముడు సనాతన ధర్మమును తగులబెట్టుచున్నాడని మీరు ఘోషించుచున్నారు. మా ఘోష యేమనగా, మహాత్ముడును అన్పృశ్యతా సమస్యయు రాకపూర్వమే, మీకై మీరు దానిని తగులబెట్టుకొన్నారు, అని. మీలో నూటికి నూర్గురు ఆశ్రమవిహీనులు' నూటికి నూర్గురు తపఃభ్రష్టులు. నూటికి తొంబదుగురు నిషిద్ధ పరవర్ణీయవృత్తిస్వీకారులు. నూటికి తొంబదుగురు సంధ్యోపాసనవర్జితులు. అయ్యలార! అన్నవిక్రయముచేయు మీ వంట పూటియిండ్లు, క్షీరవిక్రయముచేయు మీ కాఫీహోటళ్ళు, ధన విక్రయము (వడ్డీవ్యాపారము) చేయు బ్యాంకులలో మీ షేర్లు, కన్యావిక్రయముచేయు మీవివాహములు, సర్వవస్తు విక్రయము చేయు మీ యంగళ్ళు! ఆహా వైదికమతము! వర్ణవ్యవస్థ!! సనాతన ధర్మము!!!

32. ఒక క్రొత్తచట్టము

అయ్యలారా! ఒక మహత్తరవిషయమును గూర్చి మీ రాలోచించుకొనుడు— శారదాచట్టము, విధవా వివాహ

చట్టము, సివిల్ వివాహచట్టము, అస్పృశ్యతా నివారణచట్టము, ఈ మొదలగు చట్టములెల్ల “మాననాతనధర్మమునకు విరుద్ధములు” అని ఘోషించుచు, మీరు మన సర్కారువారికి బంపిన విజ్ఞాపనములును, ఆ సందర్భమున మీరుచేసిన యాందోళనమును, చూపిన యట్టహాసమును, కనుపరచిన పట్టుదలను, సర్కారువారు ఆమోదించి మీ విజ్ఞాపనప్రకారము ఆచట్టముల నన్నింటిని నేటితో రద్దుచేసినారని అనుకొందము. రద్దుచేసిన యనంతరము సర్కారువారికి ఒక సర్టిఫికేట్ యాలోచన కలుగ వచ్చుననుకొందము. “ఏ న్యాయముచేత మాలమాదిగలచే సనాతనధర్మమును (అనగా అంటరాని తనమును) పాలింపజేయుచున్నామో, ఆ న్యాయముప్రకారమే బ్రాహ్మణులచేతగూడ ఆ సనాతన ధర్మము నాద్యంతము శాస్త్రోక్తరీతిగా ఏల వరిపాలింప జేయరాదు?” — అని యాలోచించి, “చాతుర్వర్ణ్యధర్మపునరుద్ధారణచట్టము” నొకదానిని నిర్మించినారనుకొందము. అట్టి చట్టము నిర్మించు నధికారము పాలకులకులేదని మీరు వాదింతు రేమో? శాస్త్రముల యాదేశము వినండి—

65. ‘నా విష్ణుః పృథివీ పతేః’

[చాటు]

66. ‘విష్ణోరంశేన జాయతే

పృథివ్యాం చక్రవర్తిసః’

[నాయు 57-72]

రాజులు విష్ణ్వంశసంభూతు లట! మానవులకు రాజే విష్ణువట! మరియు ఏ రాజ్యమందలి ప్రజలచే వస్త్రాశ్రమధర్మములు యథావిధిగా ఆచరింపబడుచుండునో ఆ రాజ్యమున కధిపతీయైన రాజు సుఖయు, ఇహమునందును పరమందునుగూడ ధన్యజీవియు అగునట.

67. పర్వధర్మా న సీదంతి యన్యరాష్ట్రే తథాక్రమాః

రాజ్యాస్యస్యసుఖితాత పరతేహచ కాశ్యకిమ్—[మార్కం. 24-31]

వర్ణాశ్రమధర్మముల సతిక్రమించి తనప్రజలు వర్తించు నెడల,
అట్టి మూఢులను తర్జించి, వారిచే ఆధర్మములను మరల ఆచ-
రింపజేయునట్టి రాజు స్వర్గమున కర్హుడట—

68. ఉత్పన్నాహిణో మూఢాః స్వధర్మావృత్తితాన్ సరాన్
యఃకతోతి నిజేకశ్చే సరాజా స్వర్గమృచ్ఛతి—

69. ఏనమాచరితేరాజా చాతుర్వర్ణస్వరక్షణమ్
సనుభో విహుశ్చేష శ్రేష్ఠైః స లోకతామ్—

[మార్కం—24—31, 34]

తన ప్రజలు స్వధర్మము నాచరించుచున్నారో లేదోయని
తెలుసుకొనుటకై, రాజు తన చారులను నియోగించుట అవశ్య
కర్తవ్యముట.

70. మాయతః సర్వభూతేషు నిరూఢశ్చరతే యథా
ఏవంచితే స్మిప్సకృతైః పారామాత్మ్యైః బంధుభిః—

[మార్కం—24—28]

ఎవడు స్వీయవర్ణాశ్రమధర్మమును ధిక్కరించునో వాడు రాజు
దండనమునకు పాత్రుడట. అట్టివానిని ఉపేక్ష సేయక వానిచేత
ఆధర్మమును మరల పాలింపజేయుటకై, రాజు ఎట్టి కఠినచర్యను
గైకొన్నను తప్పలేదట.

71. సయాతి బ్రహ్మలోకంహి యావదింద్రాశ్చతుర్దశః
యోఽనుత్తః పున్యస్యకం ధర్మం స్వవర్ణాశ్రమసంజ్ఞితం॥

72. సరోశ్చధాప్రపరేత సవండ్యో భూభృతో భవేత్
యేచ స్వభస్మసంత్యాగా తాపం కుర్వంతి మానవాః॥

73. ఉపేక్ష తస్మా స్వపతేంష్టతూర్తం ప్రయాత్యధః
తస్మాద్రాజ్ఞాప్రయత్నేన సర్వేవర్ణాః స్వధర్మతః
ప్రవర్తంతేవ్యధా దండ్యాః స్థాప్యాశ్చైవ స్వకర్మను—

[మార్కం—25—34, 38]

కాబట్టి, మనచేత వడ్డాశ్రధర్మములను పాలింపజేయుటకై మన నేటి సర్కారుకు సంపూర్ణాధికారము కలదని నిర్ధారిత మగు చున్నది. అందువలన, పూర్వోక్తమైన “చాతుర్వర్ణ్యధర్మ పునరుద్ధారణ చట్టము” నొక దానిని మన సర్కారువారు నిర్మించి రనియే అనుకొందము. ఆ “పునరుద్ధారణచట్ట” నిబంధనలకు బద్ధులై అస్పృశ్యులును బ్రాహ్మణులునుగూడ, ప్రవర్తించు చున్నారో లేదోయని పరీక్షించుటకై సర్కారు వారిచే నియమింపబడు రక్షకభటులును సి. ఐ. డీ లును మిమ్ము ఈగలవలె ముసురుకొందు రనుకొందము. అప్పుడు ఆ చట్టమునకు విరుద్ధముగా దేవాలయప్రవేశమునకై యత్నించు ప్రతి మాలవానికి శిక్ష—బ్రాహ్మణవీధిలో నడచిపోవు ప్రతి మాదిగవానికి శిక్ష—ఊరి నడుమనున్న బావులలో నీరుతోడు ప్రతి చండాలునకు శిక్ష. మరి— అదే చట్టమునకు విరుద్ధమగుటచే, ఆశ్రమ స్వీకారముచేయని ప్రతి బ్రాహ్మణునకు శిక్ష—శమదమాదులులేని ప్రతి బ్రాహ్మణునకు శిక్ష—సంధ్యాగ్నులు సేయని ప్రతి బ్రాహ్మణునకు శిక్ష—వడ్డి వ్యాపారముచేయు ప్రతి బ్రాహ్మణునకు శిక్ష—అన్న క్షీరశుత్యాదులను విక్రయించు ప్రతి బ్రాహ్మణునకు శిక్ష—వేయునేల ? అట్టి “చాతుర్వర్ణ్యధర్మ పునరుద్ధారణ చట్టము”ను సర్కారువారు నిర్మించి, దాని నిబంధనల ప్రకారము మీ యపరాధములనెల్ల శిక్షింప మొదలు పెట్టినయెడల, మీలో నూటికి నూరురు న్యాయస్థానముల కెక్కుటయు శిక్షితులగుటయు సంభవింపక తప్పదు. అట్టి చట్టమును నిర్మింపబూనినచో అప్పుడు సర్కారువారితో మీరేమని మొరపెట్టుకొందురో మాకు తెలియును. “విప్రోరియా సప్తమ ఎడ్వర్డు పంచమ జార్జి మొదలగు పాలకులుచేసిన వాగ్దానము ప్రకారము మీరు మా

హిందూ మతవిషయములందు ఎంతమాత్రము జోక్యము కలిగించుకొన గూడదు." అని. కాబట్టి, పాలకులు జోక్యము కలిగించుకొనుటకు వెనుదీయుదురు. ఇక, మీ విషయమై జోక్యము కలిగించుకొనుటకు ఎవరున్నారు? మిమ్ము శాసించుటకు ఎవరున్నారు? ఎవ్వరను లేరు! వింత! మీచేత వర్ణాశ్రమధర్మములను పాలింప జేయుటకై ఏ ప్రభువైన నడుముకట్టినా సహింపరు! మీరు మాత్రము, ఆ నోరులేని నిర్భాగ్య హరిజనులచే ఆ సనాతనధర్మమును విధ్యుక్తముగా పరిపాలింప జేయుటకు నడుములు బిగించినారు! ఏ ధర్మశాస్త్రములందలి సర్వోత్తమశాసనములను మీరు లుంఘించుచున్నారో, ఆ ధర్మశాస్త్రములందలి యధమాధమ శాసనములను ఆ హరిజనులపై ప్రయోగించుటకు ఉద్యుక్తులైనారు! ఆహా మీ ధర్మనిరతి! సత్యనిష్ఠ!

33. క్షత్రియుడు

అగ్రజాతిగా జన్మించి ఈ అమూల్య సనాతనధర్మమును రక్షించు బాధ్యతగల్గిన మీరు పూర్తిగా ధర్మభ్రష్టులైనప్పటికిని, మీకన్న తక్కువ వర్ణములవారని చెప్పబడుచున్న క్షత్రియులైతే శూద్రులు ఆ సనాతన ధర్మమును అంతో యంతో నేటికిని ఆచరించుచునే యున్నారు. నేటి క్షత్రియుని సంగతి యోజితము. శ్రీకృష్ణభగవాను డేమని శాసించుచున్నాడు?

74. కార్యంలేజోధృతి రాక్షసం యుద్ధేచాప్యపలాయనం

వాసమిశ్వరభావశ్చ క్షత్రిం కర్ణగ్వభావనం- (గీత, 18.43)

కాని, జయాపజయములు దైవాధీనము లగుటచే నేడతనికి న్యతంత్రరాజ్యములేదు. అందువలన ప్రజారక్షణమును లేదు.

34. వైశ్యుడు

వైశ్యునకు శాస్త్రోక్తధర్మము లెవ్వియనగా—

75. కృషిగౌరవ్యవాణిజ్యం వైశ్యకర్ష్య స్వభావజం- (గీత, 18-44)

అనగా—వాణిజ్యము, కృషి, పశురక్షణము, ఇవి వైశ్యునకు విధ్యుక్త ధర్మములు.

35. శూద్రుడు

శూద్రుని విధులెవ్వియనగా—

76. పరివర్యాత్మ్యం కర్ష్య శూద్రస్యాపి స్వభావజం- (గీత, 18-45)

ఈ విధి ననుసరించి నేటికిని మీ సంఘమునకు ఆరడు పరిచర్య చేయుచునే యున్నాడు. మీ మురికిగుడ్డలనుదుకు రజకుడై, మీకు క్షురకర్మ చేయు నాపితుడై, మీ దుస్తులుగుట్టు సాచికుడై మీ చెప్పలు కుట్టు చర్య కానుడై, మీ సాత్రాధికములనిర్మించు లోహకారుడై, మీకు బూలదండలు సమకూర్చు మాలికుడై, మీ పైరులు పండించు హాళికుడై, మీ యాభరణములు సేయు స్వర్ణకారుడై, మీ మేడలు మిడ్డెలు నిర్మించు శిల్పియై, ఇట్లాకటి కాదు—ఒక లక్ష విధముల మీసంఘమునకు సేవచేయుచునే యున్నాడు. అందువలన నేటి శూద్రుడొక్కడే సనాతన హిందూ ధర్మమును అక్షరశః ఆచరించుచున్నాడనియు, అతడొక్కడే “నిజమైన హిందువుడను నేను!” అని సగర్వముగా ముక్తకంఠముతో చెప్పకొనుటకు అధికారము కలవాడనియు నిశ్చంకముగ చెప్పవచ్చును.

36. మీరు?

ఇక మీరో? ఏ ధర్మశాస్త్రము పై నుదహరింపబడిన ధర్మములను అవరసర్థములవారికి¹ విధించియుండిరో, ఆ ధర్మ

శాస్త్రలే ఆ శాస్త్రమునందే ఆ యధ్యాయమునందే ఆ శ్లోకము లకు ప్రక్కశ్లోకములందే మీకు విధించుచున్న యజన యాజ నాది షట్కర్మలను, బ్రహ్మచర్యాది చతురాశ్రమములను, శమదమ తపశ్శౌచాది నవవిధ సాత్త్విక లక్షణములను ధిక్క రించి, సనాతనధర్మ సామ్రాజ్యము సంతయు అరాజకముగా నొనర్చినారు. అంతేకాదు—మీ యగ్రజాతీయవృత్తులువినా అవరజాతీయవృత్తు లన్నింటిని ఆచరించుచున్నారు. ఇచ్చట ఒక ప్రతివాదముతో మీరు మమ్మెదుక్కొనవచ్చును. దానిని గూడ పరామర్శింతము.

97. కొన్ని యువద్రవములు

“ఇతరవర్ణముల కేర్పడిన ధర్మములను అవలంబించుటకు శాస్త్రములు మాకు అధికారము నొసంగుచున్నవి. కాబట్టి, పరవర్ణీయధర్మ స్వీకారము మాకు తప్పకాదు”—అని మీ ‘ధర్మోద్ధార’కులు వాదింపవచ్చును. సరే. పరవర్ణీయధర్మస్వీకారమును మీకు శాస్త్రము లెప్పు డంగీకరించుచున్నవి? మీకు ప్రామాణికాగ్ర గణ్యమైన పరాశరస్మృతి యేమి చెప్పు చున్నదో వినుడు.

77. దేశభింగే ప్రవాసేవా వ్యాధిమ వ్యసనేష్యురి

రక్షే దేవ వ్యదేహని పశ్చాద్ధర్మం సమాశ్రయేత్—

78. ఏనకేనచ భక్త్యేష్యుచునా దాయజేనవా

ఉద్ధరేత్ పీప మార్కానః సమర్థో ధర్మ మాచరేత్—

79. అపశ్కాలే సముత్తీర్ణే కాచాచారంతు చింతయేత్

శుద్ధిం సముద్ధరేత్ పశ్చాత్ స్వస్తోధర్మం సమాచరేత్— [పరా]

దీని సారాంశము—కొన్ని కొన్ని యువద్రవములందు బ్రాహ్మ ణుడు తన దేహమును రక్షించుకొనటకై ఎట్టి ధర్మాతిక్రమణ

మైన చేయవచ్చును. ఆ యువద్రవములు గతించిన పిమ్మట, మరల నతడు స్వధర్మము ననుష్ఠించుకొనవచ్చును. ఆ యువద్రవము లెవ్వయినగా, దేశభంగము—ప్రవాసము—వ్యాధి—వ్యసనము. మరి—నేడేమి యువద్రవము వచ్చినది ? దేశభంగ మేమి ప్రాపించినది ? ప్రవాస మెట్టిది తటస్థించినది ? ఇది ప్రశాంతమైన బ్రిటిష్ పరిపాలనమే! మీ దేవాలయముల నేల మట్ట మొనరించి, మీ తలలపై 'జిజియా' ¹⁰ పన్ను విధించిన మహమ్మదీయ పాలనము కాదే యిది! ఈ బ్రిటిష్ పాలకులు మీ యాశ్రమముల జోలికి రవ్వతయైన కాక! ఏ ప్రవాసమును లేక మీరు సుఖముగ స్వదేశమందే యున్నారే! ఆమూలనుండి ఈ మూలవరకు దేశమును తుడిచివేయుచున్న మహామారి మొదలగు వ్యాధులు లేవే! ఒకరి యాటంకము లేకుండ నిశ్చల చిత్తములతో మీరు మీ యాశ్రమ చతుష్కమును కర్మవట్కమును సాత్త్వికనవకమును ఆచరించు కొనుటకు ఈ బ్రిటిష్ పరిపాలనమును మించిన అనుకూల పరిపాలనము వేరొండు లేదే! మరి, ఏల యతిక్రమించినారు? అస్పృశ్యతానివారణోద్యమమును ప్రతిఘటించుచు, “సనాతనధర్మోద్ధర”ణమును గూర్చి మహోపన్యాసము లొసంగెడి మీలో, ఎందరు వానప్రస్థులో ఎందరు వట్కర్మనిరతులో ఎందరు తపస్సంపన్నులో లెక్కవేసి చూచినయెడల మీ యాత్మ శుద్ధియు మీ సనాతనధర్మ సిద్ధియు లోకమునకు దేటపడును. అయ్యలారా! ఆశ్రమముల సభోగతి పాలుజేసి, వట్కర్మలను మహర్షుల కప్పగించి, శమదమతపస్సులను శ్రమశానభూమికి బారద్రోలి, వీటికన్నిటికిని మూలసాధనమైన ఇంద్రియ నిగ్రహమునకు సమాధికట్టి, విషయైక ప్రవిష్టులై వ్యసనైకలాలసులై ధనదాహదగ్ధులై సుఖజీవ లుబ్ధులై, మీ

సత్యజీవనమునకు—మీ వేదోక్త ప్రవర్తనకు—మీ యగ్రజాతి
 త్వమునకు — మీ మార్గదర్శకత్వమునకు — మీ యశేష
 హిందూ సంఘ గురుత్వమునకు—ఉత్తర దక్షిణాధ్రువములంత
 విరుద్ధములైన ఈ పాశ్చాత్యవిద్యలు—ఈ లాకికోద్యోగములు—
 ఈ ధన సంచయనము—ఈ ధాన్యసంగ్రహణము—ఈ వడ్డీలు—
 ఈ వ్యాపారములు—ఈ వ్యాజ్యములు — ఈ మేడలు—ఈ
 మిద్దెలు... ఔరా! ఇది యెట్టి సనాతనధర్మము!... అయ్యలారా
 చేత కమండలువు—నొనట విభూతి—శిరమున శిఖ—భుజ
 మున జోలి—కటిని కాపీనము—కనుల బ్రహ్మతేజము—మన
 సున అహింస—వాక్కున సత్యము—కాయమున నిగ్రహము—
 మరల నవధరించి, మీ కోటిమంది బ్రాహ్మణులు కోటి 'భూదే
 వతా' స్వరూపములతో ఈ భారత భూమిపై మరల విహ
 రించుచు, కోటి బ్రహ్మతేజః కిరణములచే ఈ భూమిని పరరాజ
 దుర్నిరీక్ష్యముగ నొనర్చుచు, కోటి కంఠధ్వనులతో ఋక్సామ
 గానముల నాలాపించుచు, కోటి గురుకులాశ్రమములలో
 ముక్కుటి హిందువులను ఆత్మదేశోద్ధరణ ఆత్మ సంఘోద్ధరణ
 ఆత్మధర్మోద్ధరణ విద్యలయందు సుత్తీర్ణులను గావించుటకన్న
 పరమమైన పవిత్రమైన సనాతన ధర్మము మీకు వేకొండు
 కలదా? ఆకుటిండ్లలో నివసించుచు ఉంఛవృత్తిచే జీవించుచు
 ఈ పవిత్రధర్మమును అతిసుకరముగా అనాయాసముగా మీ
 రాచరింపవలెను!... అకటా! ఆ సనాతనధర్మమెక్కడ! మీ
 రెక్కడ! నిర్మలమైన నిర్భరతేజో భరితమైన నిఖల మానవ
 కళ్యాణ సంధాయకమైన ఆ ప్రాచీనధర్మమే మీయందు నేడు
 కలదేని, పంచ మహాఖండములును మీకు జోహారు లొన
 రింపవా? ఈ ప్రాచీన భూమిపై దట్టముగ నేడు గ్రమ్ముకొని

యున్న అంధకారమెల్ల ఈ క్షణమునందు పెటాపంచలు కాదా ? ... అయ్యలారా ! మీ సుఖలాలనత్వమే మీ ప్రాచీనధర్మ చ్యుతికి ప్రధానహేతువైనది. మీరు—పశ్య వాక్కులును సిద్ధకర్మములును తేజఃపుంజములును జితేంద్రియులును అగు మహాత్ముల యంశమునం దవతరించిన వ్యసన హిమాలయములరు ! అరిష్టద్వర్గదండ కారణ్యములరు ! ఐహికవాంఛా మహాసాగరములరు ! ... నాయనలారా ! మీ యింద్రియ నిగ్రహ రాహిత్యమునకు మేము నిందింపము. ఏలయన, ఇది కలికాలము—ప్రవృత్తి పరమైన యుగము. కాన, మీరు ఆ సనాతన ధర్మమును ఆచరింపజాలకపోవుట ఒక వింతకాదు. మరి—వింతయేమనగా, మీరు దానిని ఆచరింపజాలకున్నను, మీ వలెనే ఆచరింపజాలని ఇతరుల యెడల మీరు ప్రదర్శించుచున్న ఆలోక పాండిత్యము, ఆత్మోపమ్య రాహిత్యము, అర్చధిక్కారము అను నీ మూడును మాకు వింతలుగా దోచుచున్నవి.

.. 38. ఆలోక పాండిత్యము

పూర్వోక్తరీతిని మీరు మీ సుఖలాలనత్వముచే ప్రాచీన ధర్మమును విడనాడి, పరవర్ణియవృత్తిస్వీకారాదులైన వేలకొలది యధర్మములలో బ్రవేశించి, ఆ యధర్మముల కన్నింటికి సధర్మ తను సంఘటించు శాస్త్రప్రమాణములను పెదకివెదకి ఏర్పిక్పూర్చి “ ఇవిగో మాకు శాస్త్రప్రమాణములు ! ” అని మీరు వాదించుటయే ఆలోక పాండిత్యము.

39. ఆత్మోపమ్య రాహిత్యము

ఆత్మోపమ్యరాహిత్య మనగా తన కష్టసుఖముల వంటివే ఇతరులవి అని భావింపకుండుట. అనగా— శాస్త్రములందలి

ప్రత్యక్షరము ననుసరించి వర్తించుటనేడు మీ కంత కష్టమో అన్నస్మ్యులకు గూడ అంతేకష్టమని గ్రహింపజాలకపోవుట. ఇదియే ఆత్మోపమ్య రాహిత్యము.

40. ఆర్యధిక్కారము

ఇక ఆర్యధిక్కారము— ఈ ప్రాచీనార్యజాతిని నిదుర నుండి మేల్కొల్పి మరల నుత్తేజితముగా నొనర్చుటకై అన్న శృతా నివారణాది సాంఘిక మహోద్యమములందు పనిసేయు చున్న వేలకొలది సంఘసంస్కరణాభిలాషులను—అపహసించి, ప్రతిఘటించుట యేదికలదో అదియే ఆర్యధిక్కారము. అయ్యలార! ‘జగద్గురు’ బిరుదములు ధరించి ఏన్లులపై నెక్కి ద్రిమ్మరు మీ మత గురువులలో పెక్కురయందు ఈ ఆర్య ధిక్కారమును దుర్వ్యసనము నేడు మూర్తిభవించియున్నది. అవాంకారముచే పోతరించిన వీరు ‘కర్తాహం’ అని విట్టవీగుటలో ఆశ్చర్యములేదు.

80 అవాంకార విమూఢాత్నా కర్తాహ మితిమన్యతే— (గీ. భా)
అయ్యలార! ఈ ‘జగద్గురు’ వులలో నెవ్వరు “సత్యంవద, ధర్మంచర, సత్యాత్ సప్రమదితవ్యం, ధర్మాత్ సప్రమదితవ్యం, ఏష ఆదేశః, ఏష ఉపదేశః”²⁰ అను వేదశాసనమును ఖండిల ధరించి స్వయముగా ననుష్ఠించు చున్నారో, వారికి మా ప్రణామములు. వీరిలో నెవ్వరు సమగ్ర వేదాంతపరిజ్ఞానులై, ‘యద్భుత్యమ్ తన్నశ్యమ్’²¹ అను మాక్తిని సాక్షాత్కార మొనర్చుకొని, ఈ మానవసంఘముతో నెట్టి జోక్యమును కలిగించుకొనక, ఈ సంఘమును దీని సంస్కర్తలను దూరదూరముగ వినర్జించి పోవుచున్నారో, వారికి మా సాష్టాంగములు. వీరిలో నెవ్వరు “కతా సంఘే శక్తిః”²² అను మాక్తిని విశ్వసించి, ఆ

సంఘమును ఉజ్జ్వలవంతముగా జేయుటకై నేను పాటుపడుచున్న వేలకొలది సంస్కర్తలను 'విజయోస్తు' అని యాశీర్వదించుచున్నారో, వారికి మా కైవారములు. వీరిలో నెవ్వరు "యస్తు సర్వాణి భూతాని ఆత్మన్యేవానుపశ్యతి, సర్వ భూతేషు చాత్మానం తతోనవిజగుప్సతే" యని సర్వభూత సమత్వమును చాటుచున్న ఉపనిషత్సూక్తిని విశ్వసించి, దీనహరిజనులనుగూడ నిజసోదరులుగా పరిగణించి, వారిని 'త్వమేవాహం' 'త్వమేవాహం' ¹³ అను నామంత్రణముతో గాఢాలింగనము సేయుచున్నారో, అట్టివారికి మా జోహారులు. కాని—వీరిలో నెవ్వరు, 'భిక్ష' లనుపేర శిష్యులవలన ధనసంగ్రహణము సేయుచు— 'సేవ' లనుపేర పడుచులచే నొడళ్లు పట్టించుకొనుచు— 'బోధ' లనుపేర కాంతలతో నేకాంతముసేయుచు— 'ఉపవాసము' లనుపేర వెన్న జన్ను మీగడ పాలు హల్వా మొదలగు బలకర పదార్థములతో కండలు పెంచుచు—పగలు సన్న్యాసము, రాత్రి సంగము—పగలు జోగులు, రాత్రి భోగులు—ఈవిధముగా ఎవరు నటించుచున్నారో, అట్టి కలుషవర్తనులకు, కాషాయవనన గౌరవ ఘాతకులకు, మా ధిక్కార సహస్రములు! కాని, మన చౌర్యాగ్ర్యవశమున ఈ చివర తరగతి వారి సంఖ్యయే అంతకంతకు ప్రబలుచున్నది. నేడు వీరు పుట్టకొక్కులవలె పొటకరించి దేశ మందంతట దీటుకొని తీర్చిదిండుచున్నారు. ఈ తరగతి 'జగద్గురు'పులు, శంకరాచార్య ముద్రచే జెల్లుబడియగుచున్న కృత్రిమ (ఫోర్జరీ) నాణెములు. వీరు, మతముపేరిట మూఢజనులను మోసపుచ్చి బ్రతుకుచున్న కలి పురుషుని యగ్రవంతాసము. వీరిలో ఇంద్రియ నిగ్రహము హుళిక్కి, సత్యనిష్ఠ పూర్ణానుస్వారము, అహింస గగన

కుసుమము. వీరు అహంకార కూపములు—అడంబర హిమాలయములు. ఎల్లప్పుడును ప్రజలు తమకే వశులై తాము చెప్పునదే ధర్మమని నమ్మువారలై, తమకు వివేక దాస్యము చేయుచుండవలెనని వీరియాశ.

మండ్రనాథ్యాయము

41. సంతరినివి

అయ్యలార ! మేము పండితదూషకులముకాము. పెద్దలను తిరస్కరించుటయే మామతముకాదు. ఏజాతి, తన పెద్దలను తన పండితులను తన యాచార్యులను తన వైజ్ఞానికులను గౌరవించుకొనడో ఆజాతికి పురోవృద్ధి కలుగ నేరదనియే మా నిశ్చితాభిప్రాయము. కాని పెద్దలనగా తలనెరిసినవా రెల్లరు పెద్దలు కాబాలరని మా విన్నవము.

81. ౨ తేన వృద్ధో భవతి యేనాస్య పరితం కిరః

మోనైయువాప్యధీయాపస్తం జేవాఃసవిరం విదుః (మ. భా)

“జ్ఞాననమ్మద్ధుడగునేని తల నెరియకున్నను యువకుడే పెద్దలకు పెద్ద”. ఇక పండితుడన నెట్టివాడు? “అగ్ని మీడే పురో హితమ్ యజ్ఞస్య దేవమృత్విజమ్” అను ఋక్కు మొదలొని “అన్నమైతే నేమిరా మరి సున్నమైతే నేమిరా” యను గంగదాసుగారి తత్త్వము వరకుగల అశేషవాఙ్మయమును, అగస్త్యప్రాశన చేయుగలిగిన చండ మేధావంతులెల్లరు బండితులగుదురా ?

82. పండా అత్సవిషయాబ్ధిర్మృగం తేహి పండితాః

ఎవడు తన్నుతా నెరుంగజాలునో అతడే పండితుడు. అట్టి పండితునకు ప్రథమలక్షణము, సర్వసమత్వదృష్టి.

83. విద్యావనయపంచే బ్రాహ్మణే గవి హస్తీ
కునిజైవ శృపాకేవ పండితాః సమవర్తితః

ఇక పుట్టగోచులు పెట్టుకొన్న బోడిసాములెల్లరు పుణ్యబోధకులగుదురా ?

84. “తలలు బోడులైన తలపులు బోడులా ?”

అనుచు మహానుభావుడైన వేమన ముచ్చటైన అచ్చ తెనుగులో ముద్దుముద్దుగ చెప్పినాడు. ఇంక శంకరుడో ? గర్జించుచున్నాడు—

85. ‘జటిలో ముండి బుంధితకేశః
కాపాయాంబర బహుకృతకేవః
పశ్యన్నపిచ నపశ్యతి మాధో
హ్యుపేత నిమిత్తో బహుకృతకేవః

ఇక—ఆచార్యులన నెట్టివారు ? దుశ్శాలువలు, మకర కుండలములు, పట్టెవర్ధనములు (లేక త్రిపుండ్రములు), పావుకోళ్లు, చక్రాంకితములు (లేక లింగముద్రికలు), సంచారములు, శిష్యబృందములు, ఏనుగు, అంబారి, ‘అయ్యవారు’, ‘ఉత్సవము’, ‘అర్చన’, ‘సేవ’, ‘భిక్ష’, ఇత్యాదులు ఇత్యాదులు—ఇవియా ఆచార్య లక్షణములు ? వ్యాసుడు చెప్పుచున్నాడు—

86. అతేష్ట ప్రాపకా ధర్మా ఆచార్యైరుపదిశ్యతే
పృథ్వాన్యలోలుపాత్యైవ ఆత్మవత్సోన్యవంధికాః—

87. సమ్యగ్విశితా ఋషవస్తా నాచార్యాన్ ప్రచక్షతే—

88. స్వయమాచరతే యస్మాదాచారం స్థాపయత్కపి
అచినోలి నాస్త్వార్థాయమైః సన్నియమైర్మతః—

[నాయు—రె3—29—80]

తాను ఇతరుల కుపదేశించు ధర్మములను ఎవడు స్వయముగ తన జీవితమునందును తన వర్తనమునందును అనుష్ఠించుచున్నాడో అతడే ఆచార్యుడు. అట్టి ఆచార్యత్వమునకును దంభత్వ లోలుపత్వములకును చుక్కయెదురు. మరి—డోరే గింపులు బూరగొమ్ములు పూలపల్లకీలు పుణ్యాంగనలు పోలీలు పులిహోరలు బొబ్బట్లు, ఇవి 'అలోలు' పత్వమునకును 'అదంభ' కత్వమునకును సాక్ష్యములా? కాకున్నచో ఈ 'అయ్యవార్లు' ఎవరు? ఈ 'జగద్గురు'వు లెవరు? వారిచుట్టు మూగిన ఆ మూకలు ఎచ్చటివి? ఆ మూకలు ఆచరించుచున్న ఆ సాష్టాంగములకు అర్థమేమి? అదిగో! ఆయన అభయ హస్తమెత్తి యాశీర్వదించుచున్నాడు. అల్లవిగో! ఆ మూకలు ఆనంద జ్వరాతిరేకమున ఆపాదమస్తకము కంపించుచున్నవి. అదిగో! కరతాశధ్వనులు మిన్నుముట్టినవి! బూరగొమ్ములు భాంకరించి నవి! అరుగో పుణ్యాంగనలు! అవిగో హారతులు—దీపములు—ధూపములు—తన్మయతలు—అపస్మారము—ఆవేశములు—మూర్ఛలు! ఆమెకు 'శ్రీకృష్ణుడు ప్రత్యక్ష'మైనాడట! ఈమెకు 'వితల్' ప్రసన్న' మట! ఆమె 'గిన్నెలోని పాయసమును కుసుమ హరనాథుడు అట్టై త్రాగి పోయె' ²⁴ నట! అరరే! ఏమి యీ విపరీతము!!—గోవులాటి నా హిందువుడా! మంజు మంజులములైన హిమగిరి సానువులందలి పచ్చికబయళ్ళలో మేసి మేసి, మధుర మధురములైన గంగా సింధువుల రేవులలో త్రావి త్రావి, సుగంధగంధిలములైన స్వేచ్ఛా మలయ సమీరముల నాస్వాదించి యాస్వాదించి, మోరయెత్తి, ముజ్జగములు మార్మోగునట్లు 'అహంబ్రహ్మస్మి!' ²⁵ యని అంకవేసిన నీ వెక్కడ? ఈ 'అయ్యవార్లు' సంతలో—ఈ 'చిల్లరసరుకు' దుకా

గాముల మ్రోల 'బొనా' ననుచు తలయాడించుచున్న ఈ సంత బసివి ²⁶ యెక్కడ ?

42. మహోద్దండక క్తి

అయ్యలారా ! “సనాతన ధర్మబోధ”కులైన ఈ ఆచార్య బ్రువులును, “సనాతన ధర్మపునరుద్ధార” కులుగా బయల్పెడలిన మీరును ఏకమై, పెక్కుశతాబ్దములనుండి ఈ దురదృష్ట భారత జాతిచే ఎట్టి కఠోరదాస్యము చేయించినారో తలచుకొన్న యెడల—హృదయ విదారకము !... నేడు బొపానన మంత్రము కూడ మరచిపోయిన బ్రాహ్మణులు పెక్కురున్నారు—కాని, ప్రతిపూటయు భోజనవేళ అనాలోచితముగా అప్రయత్నముగా వారి చేయి విస్తరిచుట్టు ప్రదక్షిణము చేయునేల ? యజ్ఞోపవీత ధారణము చాలించిన బ్రాహ్మణులు పెక్కురున్నారు—కాని, ఆచారవంతుల యిండ్లకు భోజనమునకై పోయి అక్కడ మడి బట్టలతో కూర్చుండవలసిన ఘట్టము తటస్థించినపుడు, తమకు జండెము లేనినంగతి జ్ఞప్తికి వచ్చి కలవరపడెదరేల ? పితృకర్మల యందు నమ్మకములేని బ్రాహ్మణులు పెక్కురున్నారు—కాని, వారి పితరుల యాబ్ధికము వచ్చినపుడెల్ల దానిని శ్రద్ధతో నాచరింపవలె ననియే తహతహ పడెదరేల ? వారు అల్లారుముద్దుగా కనిపించిన బిడ్డలెవరైన కాలధర్మము చెందినపుడు, ‘ఏ యనాచారము చేసినందువలన భగవంతుడు తమకీర్తి విధించెనో’ యను భయముచే ఆపాద మస్తకము కంపించెదరేల ? అంతే కాదు —బ్రాహ్మణుడు శూద్రునియింట అన్నముతినుటకై ఎంత భయపడునో, శూద్రుడుకూడ బ్రాహ్మణునిచే తనయింట నన్నము తినిపించుటకు అంతకన్న నెక్కువ భయపడు నేల ? బ్రాహ్మణుడు మూలవాని నంటుటకు ఎంత భయపడునో, మూల

వాడుకూడ బ్రాహ్మణుని స్పృశించుటకు అంతకన్న నెక్కువ భయపడునేల? 'ఇవియెల్ల మూఢాచారములని నా యంతరాత్మ నాకు బోధించుచున్నది. కాబట్టి నేను వీనిని తృణప్రాయములుగా ధిక్కరించెదను'—అని నీవు ఎంత ధైర్యము వహించి నప్పటికిని, ఏదో యొక అపూర్వ అదృశ్యశక్తి నీ చెవియొద్ద జేరి 'ఓయీ మూఢా! ఈ ధర్మములు నీ వాచరింపక తప్పదు. లేనియెడల—జాగ్రత!' అనుచు అహరహము నీకు పిరికిమందు పోయునేల? ఇవి ఆచరింపనియెడల 'ఏమి నెత్తి యడచునో' యను అనుమానము పెనుభూతమై నిన్ను వేధించు నేల? ... చిత్రాచిత్రము! నీ కనులకుగాని చెవులకుగాని ప్రమాణమునకుగాని రసనకుగాని తనువునకుగాని, ఆ మాలవానియందు ఎట్టి వైపరీత్యలవ లేకము కూడ గోచరింపకున్నను, ఆతడు నిన్ను ఇట్టే తాకినంత మాత్రమున ప్రచండ ఝంఝూ మారుతమునకు కదలబారు వృక్షమువలె నా మూలాగ్రముగ కంపించెదవు! విపరీతము! నీ పంచేంద్రియములకు స్వయముగా గోచరింపని ఈ అతీంద్రియ — అలోకసామాన్య — భయోత్పాతమునకు నిన్ను గులాముచేసిన ఆ ప్రచండశక్తి యెక్కడనుండి వచ్చినది? నీ బుద్ధిని ముగ్ధ మొనరించి, దాని స్వతంత్రవిచారమును నిర్బంధించి, దాని స్వేచ్ఛాప్రచారము నరికట్టి, దానికి అనంగీకారములైన పనులను దానిచేతనే చేయించుచున్న ఈ లోకైక మహోద్దండ శక్తి యెక్కడనుండి వచ్చినది?

43. హిట్లర్ - ముస్సోలిని

హిట్లర్ ముస్సోలిని మొదలగు నియంతల పరిపాలనము అత్యంత దౌర్జన్య భూయిష్టమనియు, అది మానవజాతి పురోవృద్ధికి హానికరమనియు మనము విన్నాము. కాని, ముప్పది

కోట్ల హిందువుల నైతికజీవనముపై — ప్రపంచ జనసంఖ్యలో
 ఆరవవాలు నరుల యాధ్యాత్మిక జీవనముపై — ఈస్మృతులు,
 శాస్త్రములు, ఆచారములు సంకలకొలది యేడ్డనుండి చెలా
 యించుచున్న ఏకైక నిర్భిన్న నిరంకుశాధికారము ముందు,
 ఆ హిట్లర్ ముస్సోలినిల నిరంకుశత్వ మెంత! ఆ హిట్లర్
 ముస్సోలినిలు లక్షలకొలది మానవుల ఆర్థికశక్తిని హరించి వారిని
 కఠోరమైన రాజకీయ దాస్య శృంఖలలతో నిర్బంధించియుండ
 వచ్చు — వారి తనూధన మానముల హరించియుండవచ్చు.
 కాని, మన శాస్త్రములో? ఆ తనూధనమానము లన్నింటి
 కంటె నమూనృపై, వసుజన్మమునకును మానవజన్మమునకును
 గల భేదమును నిరూపించెడు బుద్ధిని — వివేకమును — మనీషను —
 అట్టడుగునకు దిగద్రొక్కి, వారికి స్వతంత్ర యోజనా దౌర్బల్య
 మును ఘటించి, ఇంకను గొన్ని తరములవరకు ద్రెంచుకొనజాల
 నంతటి దుర్దాంత శాస్త్రవాద్య శృంఖలలతో వారిని కట్టివైచిన
 ఈ దారుణదౌర్జన్యము ముందు, ఆ హిట్లర్ ముస్సోలినిల దౌర్జ
 న్యము, వీసెరాయి దెబ్బముందు విననకర ప్రహరమువలె వెల
 వెల బోవుచున్నది.

44. కవిత్వము - పైత్యము

ఇంతటి నిర్భిన్న నిరంకుశాధికారముతో భారతజాతిని
 పాలించుచున్న ఈ శాస్త్రము లెక్కడనుండి వచ్చినవి? వీని
 రచయిత లెవ్వరు? ఇవి మనకు ప్రమాణములా? వీనియందు
 ప్రతిపాదించబడిన వెల్ల సనాతనధర్మములా? ఈ మొదలైన
 ప్రశ్నలకు సమాధానముగా, ఈ శాస్త్రములు సంకరస్వరూపము
 లనియు, వీనియందు తాత్పర్యపాకవారి కవిత్వమును మా పైత్య
 మును? విరివిగా విశ్రమమమై యున్నదనియు, ఇవి అన్యోన్య

విరుద్ధములైన ధర్మములను ప్రతిపాదించుచున్నవనియు, మేము మానోటితో ఎంత వాదించినను “వైదిక ధర్మోద్ధార”కుల పవి త్రత్రవణముల కది బధిరశంఖారావప్రాయమే యగుననుట నిస్సంశయము. మరి—ఇక—ఎవరిచేత సమాధాన మిప్పించినచో వారికినచ్చును? ఎవడు భారతజాతి సమగ్ర విజ్ఞానమునకు ఆది ఆచార్యుడో, ఎవని యమోఘవాక్కు “వ్యాసప్రోక్షము”²¹ అను సామెతకు లక్ష్యమై ఎత్తుకెత్తు బంగారమువలె తూగుచున్నదో అట్టి వ్యాసునిచే సమాధానమిప్పించిన కొంతవరకునచ్చనేమో! ఆస్పటికిని సందియమే! ఏలయన—

89. ‘తెలిపియొక డెలియొక నడదెల్ప బ్రహ్మదేవుని వశమే!’

అనికదా భర్తృహరి వాపోయినాడు. అయినను ఆయన ఆభిప్రాయము తప్పక తెలిసికొందము. భారతవర్షమునకు నాలుగు యుగములట—కృతత్రేతాద్వాపరకలులు.

90. చక్రవర్తి భారతేష్వరే యుగాని కవయో విదుః-

91. శూర్యమ్ కృతయుగమ్ నామ తతస్త్రీతావిధీయతే

ద్వాపరశృకలిక్తైవయుగాశ్చేశాని కల్పయేత్ - [వాయు 57-58]

కృతయుగమునకు శాస్త్రమనునది లేనేలేదట — త్రేతలోనే శాస్త్రము ప్రారంభమైనదట. కాని, ఒక్కటి మాత్రమే—అదే వేదము.

92. ఏకావదశృకుష్పాద స్త్రీతాష్విహ విధీయతే - [వాయు 53-10]

వ్యాసుడు ద్వాపర యుగారంభమున ఆవేదమును నాలుగు భాగములుగా విడదీసెనట.

93. తేదవ్యావైశృకుర్ధాకుశ్యశృతే ద్వాపరావిధుః - [వాయు 58-11]

రానురాను, ఆ నాలుగు ప్రామినుకులందలి యంతర్భాగమును దెలిసికొనలేక, కొందరు ‘ఋషిస్మృతు’లు— ‘పండితస్మృతు’ అను

ప్రతులా! - వానికి అసార్థములు కల్పించియు వికృతార్థములు కల్పించియు విపరీతార్థములు కల్పించియు, ఎవరికి తోచినట్లు వారు, మంత్రములనియు, బ్రాహ్మణములనియు, స్మృతులనియు భిన్న భిన్న సాంప్రదాయములతో భిన్న భిన్న దర్శనములతో వరస్పర విరుద్ధములైన ప్రతిపాదనలొనరించి వైదిక వాఙ్మయము నెల్ల పెకలించుకొన శక్యముగానంతటి పెనుకొంపిలో దిగ దింపెదరట.

94. ఋషిపుత్రై పునర్వదాభిద్యంతే దృష్టివిభ్రమైః

మంత్రబ్రాహ్మణవివ్యాపైః స్వరఃస్థ విపర్యయైః-

95. సంచితా ఋగ్యజుస్సామాం సంహస్యంతే శ్రుతర్షిభిః

సామాన్యదైవ్యతా చైవ దృష్టి భిన్నైః క్వచిత్కన్యచిత్-

96. సామాన్యవిపరీతార్థైః కృతం శాస్త్రమలం త్విదమ్

అధ్వర్య వస్యప్రస్తావై బహుధావ్యాకలమ్ కృతమ్-

97. తదైవాధర్య ఋక్సామాం విశలైర్వాప్యసంక్షయైః

వ్యాకలంద్వాపరేకాశే క్రియతే భిన్నదర్శనైః- [చాయా 58]

ద్వావరమునం దారంభమైన ఈ భిన్నదృష్టి, కలియుగమునాటికి మరింత సంకరస్వరూపము జెందునట.

98. స్మృతిశాస్త్రప్రభేదాశ్చప్రస్తానాని పృథక్పృథక్

ద్వాపర్యుభివర్తంతే మతిభేదాస్తథా నృణామ్-

99. తేషాం భేదాః ప్రభేదాశ్చవికల్పాశ్చాప్యసంక్షయాః

ద్వాపరే సంప్రవర్తంతే విశిష్టాతిభిః కైరే-

వరస్పర సామరన్యములేక ఈ శాస్త్రమొకటియు అశాస్త్రము వేరొకటియు చెప్పిన సేతువుచేత ధర్మము దురవగాహముగు నట. అందువల్ల వీధి ధర్మము వీధి అధర్మము అని విస్పష్టముగా నెరుంగుటకు వీలులేక ధర్మాధర్మవిచారమంతయు తలనొప్పికి కారణమగునట.

100. పరస్పర విత్తిపై పైకన్నీవాం విభ్రమణచ

అయంధర్మో హ్యాయం నేతి విత్తయోవాభిగమ్యతే- [వాయు, 68]

ఇచ్చట మేముకహరించిన వాయుపురాణమును “వైదిక ధర్మోద్ధార”కులు ప్రమాణముగా నంగీకరింప లేమో? అంగీకరింప నిచో వ్యాసునియెడల మహాపచారముగను. ఏలయన, వ్యాస మహర్షి నాలుగువేదములను పరిష్కరించినపిమ్మట, పంచమ వేదమును పేదతో ఇతిహాస పురాణములను (స్త్రీ శూద్రాదు లకు ప్రత్యేకముగా నుచకరించునట్లు) విరచించెనట.

101. ఋగ్వేదాస్సహజవ్యాఖ్యానేహ్య త్వాన్విద్యతాః

ఇతిహాస పురాణాంచ పంచమోవేద ఉద్భవతా

ఏవంచకాన్ధిగచన్ వ్యాసః కృపణవత్స్వలః-

[భాగ]

అంతేకాదు—“వేదము లెన్ని చదివినను వేదార్థము పురాణ సాహాయ్యముచేతనే లెస్సగా తెలియుననియు, ఏవడు పురాణ మును తృణీకరించునో వానివలన తనకు ఆపద (అనర్థము) సంభ వించునను భయముతో వేదము వానినుండి దూర దూరముగా పారిపోవు” ననియు వ్యాసమహర్షి నుడువుచున్నాడు—

102. యోచివ్యా చ్చమకో నేహక్ సాంగోపపక్షోద్విజః

పశేత్పురాణం సంవిద్యానైవ సస్మాద్విచక్షిణః—

103. ఇతిహాసపురాణాభ్యాం వేదం నమపృంహయేత్

విభేత్కల్పశ్రుతా ద్వివో మామయం ప్రహరిత్యతి—

[వాయు 1—200. 1, 2]

అట్లుగల పురాణములెల్ల వ్యాసప్రోక్తములనియు, అవి “వైదిక ధర్మోద్ధార”కులకు శిరసా అవధార్యములనియు తేటపడినది.

45. దొంగస్వప్ని

కాబట్టి—అయ్యలారా! మన స్మృతులలో పురాణ ములలో ఇతిహాసములలో నేలుపెట్టని విద్వాంసుడులేమి. ఛండ

స్సునేర్చిన ప్రతికవియు, భక్తబోధకుడనని బహుల్పడలిన ప్రతి
యాచార్యుడను, ఎవరితోనో చివల్లోకములను వారు వాసి, అల్లోకము
లకు 'నూతనఉవాచ' 'శౌనకఉవాచ' 'వైశంపాయనఉవాచ' అని
బొట్టుపెట్టి వానిని లోకాచారము పాత్రములుగా ఆయా శాస్త్ర
ములలో నూడేగించినారు. ఈ దొంగవృత్తి, లోకమునందలి ఏ
యితరవాఙ్మయమునందనుకూడ ఇంత విచిత్రా ఇంత నిర్భీక
ముగా చేయబడి యుండలేదు, ఈ దుర్లభి వన స్మృతిపురాణేతి
హాసాదులకేగాదు; గ్రామపులను పేరిట పరమపూజ్యములైన
శ్రుతులకు గూడ పట్టినది. ఎవచోయొక కడుపుకక్కుర్తి పండి
తుడు, 'అల్లా' పేరిట ఒక యుపనిషత్తును సృష్టించి దానిని వైదిక
వాఙ్మయములో జేర్చినయదృష్టి నానాసకార్యమును మీరెరింగి
యున్నారని మా తలంపు.

48. అల్లాడుస్వామి!

ఉదాహరణపూర్వకముగా ఆ "అల్లోపనిషత్తు"ను ఇచ్చట
వివరించుచున్నాము.

104. ఓమ్ ఆస్మల్లాం ఇల్లామిత్రా వహణో దివ్యశక్తా ఇల్లిల్లా పహణో
నిజావర్తదో నాయాని మిత్రో ఇల్లాం ఇల్లిల్లా పహణోమిత్రోలేజ
కామాః హోతామిన్దో మహానుజిత్రా ఆల్లో జ్యేష్ఠమ్ శ్రేష్ఠమ్
పరమమ్ పూర్ణమ్ బ్రహ్మణమిన్ద్రం ఆల్లోనమర మహామతరకం
వాళ్ళ ఆల్లో అల్లిం అధర్మపుః మాకం ఇల్లాంపుకమ నిఃఖేదకమ్
ఆల్లోజుజ్జేన మాత మాక్వే ఆల్లా సూర్యం ద్రవ్యవత్ప్రతా ఆల్లో
ఋషీణాంశ్చ దివ్యైత్రామ పూర్వ యేయామ హామామః
అంతియా ఆల్లో పృథివ్యా అంతిక్షం విశ్వరూపం దివ్యాధాతే
ఇల్లిల్లా పహణో రాజ్యర్థదో ఇల్లేవర ఇల్లావర ఇల్లిల్లాతి ఇల్లిల్లాః
ఇల్లాఇల్లిల్లా ఆనాది స్వరూప అధర్వణో శాఖం ప్రాచీనసీం

అనగా పశూకా సిద్ధాకా జలచరాకా అవృష్టం కరకరపట్
అనుర సంచరిణీమ్ ప్రాం అల్లారనుర మహామదరకం వీర్యశ్చ అల్లా
అల్లాం అలిలాతి ఇల్లలాః.

నేటికిని మన వైదిక వాఙ్మయమునందు ఈ ఉపనిషత్తు ముద్రణా
గౌరవము వహించియున్నది. ఏలయన, జ్ఞానము ముదిరిన
పండితులు కొందరు 'అవ్యేతి ఇత్యత్ క్విప్ అవేభూషాయై
గృహ్లాతి లాతి లా' అను వ్యుత్పత్తిని పురస్కరించుకొని, 'అల్లా'
యను శబ్దమును అడుగంట త్రవ్వి, 'తల్లి' యను అర్థమును పెట
పెటపెకలించి, 'అల్లా ఉపనిష'త్తుకు విచిత్రమైన అంతరాధమును
చెప్పి దానిని నమర్చినారు.

47. ఏది ధర్మము?

ఇట్టి అవరన్యస్థితో నిండియున్న మన వాఙ్మయము
నుండి, ఏది ధర్మమో ఏది కాదో తెలియగలుగుటెట్లు? ఓను-
ఏది ధర్మము? ఏది అధర్మము? ప్రశ్నలకు ప్రశ్న! భయంకర
ప్రశ్న! ఓను. ఏది ధర్మము? బ్రహ్మ తానుసృజించిన సర
స్వతిని (అనగా తనకొమార్తెను) తానే వివాహమాడెనట—
ధర్మమా? అధర్మమా? సహుషుడు తన సొంత చెల్లెలను
(విరజను) పెండ్లియాడి ఆమెయందు సంతతి గాంచెనట—
ధర్మమా? అధర్మమా? యముడు తన సోదరియైన యమిని
భార్యగా స్వీకరించెనట— ధర్మమా? అధర్మమా? ద్రావడికి
ఏవురు మగలట— ధర్మమా? అధర్మమా? మృతసంజీవని
కొరకై కనుడు శుక్రుని మోసగించెనట— ధర్మమా? అధ
ర్మమా? బ్రాహ్మణుడైనవసిష్ఠుడు క్షత్రియుడైన కల్మాషుని
పట్టువుగాణితో సంగమించి ఆమెయందు పుత్రునిగాంచి ఆతని
శంకము నిలువబెట్టెనట— ధర్మమా? అధర్మమా? బ్రాహ్మ

బుడైన దీర్ఘ తమనుడు త్తత్త్రియుడైన బలిరాజు సర్థాంగియందు సంతానము గనుటయేగాక, ఆమె శూద్ర పరిచారికయందుగూడ సంతానము గనెనట—ధర్మమా? అధర్మమా? పురాణముల వరకు బోనేల? ప్రత్యక్షముగా మన జీవితములలో దినదినము సంభవించుచున్న అనేక సంఘటనలనుగూర్చి విచారింపుడు. త్రికరణశుద్ధిగా ఎన్నిరీతుల కష్టించినను ఎన్నివిధముల యత్నించి నను పట్టెడన్నము దొరుకక పస్తులపై పస్తులతో ప్రాణావశిష్ట డైన దరిద్ర నారాయణు డొకడు, ప్రక్కయింటిలోని నిండు అన్నపుగిన్నెను తస్కరించుకొని పోవుచున్నాడు—ఇది ధర్మమా? అధర్మమా? సంఘములో ఏపనియు చేయని, మునిసిపాలిటీకి ఏపన్నులును చెల్లింపని ఒక సోమరిబైరాగి, నీవును నేనును కష్టించి ఆర్జించి పన్నులు చెల్లింపగా నేర్పడిన ఆ చక్కని కంకర బాటపై నడచిపోవుచు, ఆ నీటికొళాయిలో నీరు త్రావు చున్నాడు—ఇదిధర్మమా? అధర్మమా? ఎంత నిగ్రహించు కొన్నను, అంతకంతకు పొంగి పొరలిన వ్యవసోదేశముచే ఒక దురదృష్ట విధవ తన దేహమును అన్యధీన మొనర్చుకొను చున్నది—ఇది ధర్మమా? అధర్మమా? దైవముచే సర్వమాన పుల కొరకు సృష్టింపబడిన ఈ భూమిలో కొన్నిభాగములను, 'ఇది నా అబ్బసామ్మ' అని యాక్రమించుకొని యుండుట భూస్వాములకు ధర్మమా? అధర్మమా?—అయ్యలార! ఘన శ్రేష్ఠుని కథ మీకు జ్ఞాపకమున్నదా? ప్రాచీన వాఙ్మయమునందెల్ల ఆ కథ ఎంత మనోహరమో అంత విహదకరము. అంతే కాదు—'ఇదేధర్మము—ఇదే అధర్మము. ఇదిగో ప్రమాణము—అదిగో ప్రమాణము' అనుచు జీటికి మాటికి బుడిబుడి యప న్యాసములానంగు చిట్టిపాటి పండితులనోళ్ళకు ఆది బండుకట్టు

గను. అపు డాతడు రోహితుని బిలిచి “నాయనా ! ఈ వరుణ నకు నిన్ను యజ్ఞ పశువుగా అర్పించెదనని నేను ఒడంబడితిని. నా వాగ్దానము నెరవేర్చుమా” యని ఆజ్ఞాపించెను. రోహితు డియ్యకొనక “నేను నెరవేర్చను” అని ఖండితముగా జెప్పి తన విల్లును అమ్ములను గైకొని అరణ్యములకు పోయెను.

107. ఇత్యుక్త్వా పుత్రమామంత్రయామాస తతః
నై మహ్యం త్వ మదదా ధృత త్వయాహ మిమం
యజాఇతి సహ సేత్యుక్త్వా భవరాదా యారణ్య
మపాతస్థా స సంవత్సర మరణ్యే చచార—

అనిన మాట చెల్లింపక మోసగించిన యా హరిశ్చంద్రుని “సీత జలోదర రోగముచే పీడింపబడెదవు గాక !” అని శపించి వరు ణుడు వెడలిపోయెను.

108. అథ హైత్యుక్తం పరుణోజ్జగ్రాహ తస్య చోదయ జక్షే—

రోహితుడు ఆరేండ్లపాటు అడవులలో సంచార మొనరించి, తుదకు అజీగర్తుడను పేరుగల ఒక మహర్షిని కలిసికొనెను. ఆ యజీగర్తుడు కడుంగడు వృద్ధుడు. అతనికి ఒక భార్యయు ముగ్గురు కొడుకులును ఉండిరి. తినుటకు అన్నములేక ఆ కుటుంబ మంతయు శల్యావశిష్టమై మలమల మాడుచుండెను.

109. వృష్టంసంవత్సర మరణ్యేచచార సోజీగర్త సౌ యవస్థి
మృషీ మశనయాపఠిత మరణ్యాయ పేయామ తస్యహ
త్రయఃపుత్రాఅనుః శుశఃపుచ్ఛః శుశఃశేషః శుశిలాంశులః—

ఆ ముగ్గురు కొడుకులలో మధ్యవానిపేరు శునశ్శేపుడు. రోహితు డజీగర్తుని జూచి “ఓ యజీగర్తా ! నీకు నూరు గోవు లొసంగె దను. ఈ నీ మువ్వరుకొడుకులలో ఒక్కనిని నాకు విక్రయిం పుమా” అని యడిగెను.

110. కంచోవాచ ఋషేహం తే కతందవా

మృహ మేమ మేకే నాత్నాసం నిష్క్రిణా ఇతి—

తండ్రికి పెద్దకొడుకుమీదను తల్లికి చిన్నకొడుకుమీదను ప్రీతి యగ్గలమని కదా లోకోక్తి! కాబట్టి పెద్ద కొడుకును బిగ్గ కాగి లించుకొని “నాయనా! నిన్ను విడచాలను!” అని తండ్రి యేడ్చెను. చిన్న కొడుకును బిగ్గ కాగిలించుకొని “నాయనా! నిన్ను విడచాలను” అని తల్లి యేడ్చెను. తుదకు ఇరువురు కలిసి మధ్యవానిని — అనగా శునశ్శేపుని — రోహితునకు విక్రయించిరి.

111. స శ్శేష్టంపుత్ర నిగృహ్లాన ఉవాచ నన్విమ మితి

కోవిద మితి కనిష్ఠం మాతా తాహనుభ్యమే

సంపాదయాంచక్రతుః శునః కేసే—

శునశ్శేవనరోహితుడై రోహితుడు తండ్రివద్దకు వచ్చెను. హరిశ్చంద్రుడు వరుణుని బిలిచి “ఓ వరుణా! నా కొడుకునకు బదులు ఈ బుడుతను బలి యొసంగెద—నీకు అంగీకారమా?” అని యడిగెను. “క్షత్రియుని కంటె బ్రాహ్మణుడు శ్రేష్ఠుడు— కాన నా కంగీకారమే” యని వరుణుడు చెప్పెను.

112. సవితర మేవోహాచ తత హంతాహనుసేనా

త్నాసం నిష్క్రిణాఇతి స వరుణం రాజాన

మపససా రాణేన త్వాయజా ఇతి తథేతి

భూయాన్వైబ్రాహ్మణఃక్షత్రియా దితి వరుణశివాచ—

బలియజ్ఞము ప్రారంభమయ్యెను. దానికి విశ్వమిత్రుడు హోతగా నిల్చెను—జమదగ్ని అధ్వర్యుడు—వసిష్ఠుడు— బ్రహ్మ—అయాస్వరుడు ఉద్గాత—

113. తస్యహ విశ్వమిత్రో హోతాసీ జ్ఞమదగ్నిరధ్వర్యుః

ర్వశిష్ఠోబ్రహ్మ యాస్య ఉద్గాత—

ఆ దురదృష్ట శునశ్శేపుడు మంత్రాదులచే యథావిధిగ నంన్య రింపబడినవాడై యజ్ఞశాలకు తేబడెను—కాని, ఆ బుడుతన బలిస్తంభమునకు గట్టుటకై ఒక్కడైన సాహసింప కుండెను అపుడు అజగర్తుడే ముందుకువచ్చి ¹⁰ “ఇంకొక నూరుగోవు లొసంగినచో నేనే ఆ పనిచేసెదను” అని చెప్పెను. హరిశ్చంద్ర డంగీకరించి అతనికి మరొకనూరు గోవు లొసంగెను. అపుడ అజగర్తుడు చేతులార తన కుమారుని ఆ బలిస్తంభమునక గట్టివైచెను.

114. తస్మాశిష్యాశ్చాయ నియోక్తారం న వివిదుః
సహోవా చాజగర్తః సాయపసిర్గహ్య మపరం
కథం దద్దాహమేషం నియోక్త్యామితి తస్మా
అపరంకథిందదు స్తం స నియోక్త—

కాని, మరల ఒక్కడైన ఆ బొట్టెను వధించువనికి ఒడంబడ య్యె. అపుడు, మరొక నూరుగోవులొసంగిన యెడల ఆ పనిని కూడ తానే చేయుదునని అజగర్తుడు మరల చెప్పెను. హరి శ్చంద్రు డాతనికి మరొక నూరు గోవు లొసంగెను.

115. తస్మానియుక్తాయ విశాసితారం న వివిదుః
సహోవా చాజగర్తః సాయపసిర్గహ్య మపరం
కథం దత్తాహమేషం విశాసిత్యా మితి తస్మా
అపరం కథం దదుః—

మరొక నూరు గోవులు స్వీకరించిన ఆ యజగర్తుడు, కత్తి నూడుచు కొడుకును సమీపించెను. “అయ్యో ! మీరు నిజముగా వన్ను బలిగొందురుకాబోలు ! ఓ దేవతలార ! మీరైన నన్ను రక్షింపుడు” అనుచు ఆ దైవోపహతడు ఒక్కొక్క వేల్పును పేరుజెట్టి పిలువ నారంభించెను—

116. తస్మా అపరం శతం దదుః సోపిం నికాశ
 వీయాయాఽథవా శునశ్శేప తత్క్షణేన
 మానుషమివై మానశసీమ్యంతి హంతాహం
 దేవతా ఉపధావీ మితి—

అతని యార్తనాదమును వేల్పులెల్లరును వినియు ఒక్కరైన అష్ట
 పదక మిన్నకుండిరి. తుదకు ఉష యను దేవత ఆ బాలునిని
 కరుణ వహించెను. ఆ దేవత యనుగ్రహము వలన అతని పాశ
 ములు శకలశకలము లగుటయేగాక, హరిశ్చంద్రుని పీడించు
 చున్న జలోదరరోగముకూడ ఆ క్షణమే మాయమైపోయెను.

117. స శివ సంతుష్టా వాత ఉత్తరేణ తృతేన తస్యహ
 స్పద్యుష్మ చ్యుక్తాయా విపాశో మమచి కసియ
 విశ్వకసోదరం భవ త్యుత్తమస్యామేవ
 చ్యుక్తాయాం విపాశో మమచేఽగద
 విశ్వక ఆస—

[వి. (కా)]

నదస్యులెల్లరు ఆశ్చర్యచకితులైరి. శునశ్శేపుని కొనియాడి దీవిం
 చిరి. అంతేకాదు—అతనినే హాతగా నియోగించి ఆ యజ్ఞ
 మును (బలిలేకుండ) పూర్తిగావించిరి. ఇప్పుడు అజగద్గునకు తన
 కొడుకుమీద మరల ఆసకలిగి అతనిని తనవెంట గొనిపోవుటకు
 ఉద్యమించెను. కాని ఆ నిర్దయునివెంబడి పోవుటకు శునశ్శేపుడు
 నిరాకరించి అచటి నదస్యుల శరణు జొచ్చెను. వారిలో, విశ్వా
 మిత్రునకు అతనియందు గాఢమగు సానుభూతి కలిగి, వానిని
 తన యండకు చేరదీసి- ‘దేవరాతు’ డను క్రొత్తపేరుపెట్టి దత్త
 పుత్రునిగా స్వీకరించెను.” ఇది కథానంగ్రహము. ఇందలి
 సంఘటనలు ఆపూర్వములేకాదు— అమానుషములు. వీనిలో
 ఏదిధర్మము? ఏది యధర్మము? కడుపుబిడికి అగ్గమైన హరిశ్చం
 ద్రుడు వరుణుని గికురింపజూచుట ధర్మమా—అధర్మమా?

ప్రాణమునందలి క్రితినే రోహితుడు తండ్రియజ్ఞును ధిక్కరించి పోవుట ధర్మమా—అధర్మమా? ఆకడ కృశించుచున్న అజీగర్తుడు కొడుకును అమ్మకొనుట ధర్మమా—అధర్మమా? హరిశ్చంద్రుడు తన కొడుకునకు బదులు మరొకని కొడుకును బలియొసంగబూనుట ధర్మమా—అధర్మమా? తాను తోలు దొల్త నంగీకరించిన రోహితునిగాక, వానిస్థానే, మరొకనిని కబళింపబూనుట వరుణునకు ధర్మమా—అధర్మమా? తుదకు అజీగర్తుడు పిలువగా అతనివెంట బోవక ఎదురించుట శునశ్శేపునకు ధర్మమా—అధర్మమా? అజీగర్తుని యంగీకారము లేకుండ విశ్వామిత్రుడు శునశ్శేపుని పెంచుకొనుట ధర్మమా—అధర్మమా?—ఇందలి ఒక్కొక్క సంఘటనను ఒక వేయిమంది “ఒప్పు” అని సమర్థించినచో మరొక వేయిమంది “తప్పు” అని ఖండించుటకు అవకాశమున్నది. ‘సత్యాన్నాస్తివరోధర్మః’ ³⁰ అని యందుమా హరిశ్చంద్రుడు వరుణుని మోసగింపజూచుట అధర్మమే—లేక ‘అపుత్రస్య గతిర్నాస్తి’ ³¹ అని యందుమా ఏ యబద్ధమాడియో కొడుకును కాపాడుకొన జూచుట ధర్మమే! ‘యయా కయాచ విధయా బహ్వన్నం ప్రాపుయాత్’ ³² అని యందుమా అజీగర్తుని పుత్రవిక్రయము ధర్మమే—లేక ‘అత్మ వత్సర్యభూతాని’ ³³ యందుమా అజీగర్తునిది అధర్మమే! ‘శరీరమాంద్యఖలు ధర్మసాధనం’ ³⁴ అని యందుమా రోహితుడు స్వప్రాణ రక్షణమునకై తండ్రిని ధిక్కరించి పోవుట ధర్మమే—లేక ‘పితృదేవోభవ’ ³⁵ అని యందుమా రోహితుని పితృహింసలంఘనము అధర్మమే!—మరి, ఏది ధర్మము? ఏది అధర్మము? రెండును ధర్మములగునా? లేక రెండును అధర్మము లగునా? లేక రెండును గొంత కొంత ధర్మములును,

గొంత కొంత అధర్మములును అగునా? అనంభవము. పాతిక ధర్మము, నగము అధర్మము, ముప్పాతిక ధర్మము—అని గుణించుటకు ధర్మము గణమానముకాదు. ధర్మము అవిభాజ్యము. అయినచో ధర్మము—లేనిచో అధర్మము అంటే.

118. ద్వైతం వైదికం న తృతీయమస్తి సత్యంచైవాపృతమ్— [18] మరి ఏది ధర్మము? ఏది అధర్మము?

49. దర్మాధర్మ సమస్య

అయ్యలార! మన 'వైదికధర్మోద్ధార'కులకు మంచినీళ్ళ ప్రాయముగా కన్పించుచున్న ఈ భయంకర ధర్మసమస్యను మన ప్రాచీన మహర్షులు తమ సునిశిత ప్రతిభతో తమ ప్రశాంత భావనతో తమ యమోఘ విజ్ఞానముతో తర్కించి తర్కించి, శోధించి శోధించి, త్రవ్విత్రవ్వ తుదకు అంతుపొంతు తెలియక, తలలు వేడియెక్కి, తమ కడపటి యభిప్రాయమును మనకు విన్నవ్యముగా నెరింగించి యున్నారు. వ్యాసుడు చెప్పి చున్నాడు—

1.9. వైషధర్మీ శతాధర్మీ న వైష హి శుభాశుభీ

య సస్యై దేశాసజీవీ మ్రాక్షీమ్ కించిదవంతయకా— (మ, భా)

“ఓ మానవులారా! ప్రశాంతమైన స్థలములో ఒంటరిగా కూచుండి కొంచెము దీర్ఘయోజనచేసి చూడగా నాకు అన్నియు ధర్మములుగానే దోచుచున్నవి. కాని మరొక్కొంత దీర్ఘయోజనచేసి చూడగా, మరల అవి అన్నియు అధర్మములుగానే దోచుచున్నవి”—అంటేకాదు—ఇంకను వినండి!

120. నచరేవా న వీతరో మనయో నచమానవాః

అయంధర్మో హ్యాయం నేతిబ్రువంతోఽభిష్టుదగ్ధవాః—

[నాయు 59—23]

శోషిష్టువిశ్వయాద్యుక్తం ధర్మం శక్యమకేవలిత్— [కత్రాన]

మానవులే కాదు, మహర్షులేకాదు, పితరులేకాదు, దేవతలే కాదు, ఎవ్వరైననరే ధర్మాధర్మనిర్ణయమందు భిన్న భిన్న దృష్టితో వర్తించుట తప్పదు—ధర్మనిర్ణయము ఏ ఒక్కనికిని అశక్యము.

50. “ధర్మ” విర్వచనము

తొలుదొల్త “ధర్మ” శబ్దమునకు అర్థమేమో తెలిసి కొందము. శంకరభగవత్పాదులు సెలవిచ్చుచున్నారు—

121. ప్రాణిసాం సాక్షా దభ్యుదయశ్చేయసః

సేతు ర్య సుభర్మః—

[గీ. భా]

‘ఎయ్యది ప్రాణికోటికి అభ్యుదయకారకమో, క్షేమదాయకమో అదియే ధర్మము’. వ్యాసుడు చెప్పుచున్నాడు—

122. ధారణాత్ శ్రుతి తీర్థరాత్ ధాతో ర్ధర్మః ప్రకీర్తితః

అధారణోఽపహత్యేవ అధర్మ ఇతిచోద్యతే—

[వాయు]

123. ధారణాత్ ధర్మ మిత్యాహుః ధర్మేణ విభృతా ప్రజాః

యత్ స్యాత్ ధర్మసంయుక్తః స ధర్మఇతినిశ్చయః— (మ. భా)

‘ధర్మ’ శబ్దము ‘ధృష్ణో’ అను ధాతువువలన జనించినది. ‘ధృష్ణో’ ధాతువునకు ‘ధరించుట’ ‘పోషించుట’ అని యర్థములు. కాబట్టి ‘ధర్మ’ మనగా ‘ధరిం’చునది ‘పోషిం’చునది యని అర్థము. ‘ధరిం’చుట దేనిని? ప్రజాసమూహమును. అనగా? మానవుని భౌతిక దేహమును వస్త్రాదు లెట్లు ధరించుచున్నవో అతని నైతిక దేహమును ధర్మ మెట్లు ధరించుచున్నది. కాబట్టి ఎయ్యది ప్రజాసమూహమును లెస్సగా ‘ధారణ’ చేయగలుగునో అదియే ‘ధర్మ’ మనుట నిశ్చయము. వ్యాసుడింకను చెప్పుచున్నాడు—

124. ప్రభవార్థాయ భూతానాం ధర్మప్రచచనం కృతం

యత్ స్యాత్ ప్రభవసంయుక్తః స ధర్మ ఇతి నిశ్చయః— (మ. భా)

“ప్రాణికోటి పురోవృద్ధికోరకు ధర్మముద్దేశింపబడినది. కాబట్టి ఎయ్యది ఆ పురోవృద్ధిని సమకూర్చుజాలునో అదే ధర్మ మనుట నిశ్చయము.” అంతేకాదు—ఇంకను—

125. అహింసార్థాయ భూతాణాం ధర్మప్రవచనం కృతం

యత్ స్యా దహింసయా యుక్తః స భర్మ ఇది నిశ్చయః—[మ.భా]

“ప్రాణికోటిలో అహింసకోరకు ధర్మముద్దేశింపబడినది. కాబట్టి ఎయ్యది అహింసాయుక్తమో అదియే ధర్మమనుట నిశ్చయము.” ఇంకను—

126. సర్వేషాం యః సుహృద్భిశ్చ సర్వేషాం వ హితేరథః

భర్మణా మహిసా వాచా స భర్మ వేదజాయతే— [మ. భా]

“సర్వమానవులకు ద్రికరణశుద్ధిగా ఏది అన్యోన్యతను (సుహృద్భావమును) సంఘటింపజాలునో, ఏది సర్వమానవులకు హితమును సమకూర్చుజాలునో, అదియే ధర్మమనుట నిశ్చయము.” కాబట్టి ధర్మలక్షణము లెట్టివనగా పురోవృద్ధి—అహింస—అన్యోన్యత—హితము. మంచిదే— కాని ఏది పురోవృద్ధి కరము? ఏది అహింసాయుక్తము? ఏది అన్యోన్యతాసాధకము? ఏది హితపూర్వకము? వ్యాసుని అమోఘవాక్యమువినండి!—

127. భర్మాభర్మా విహత్రోక్తా భూతే తా క్రియత్సా

కుశలాకుశలం భర్మ భర్మాభర్మా వితిస్మృతే— [వాచు]

“ధర్మము అధర్మము అను రెండును క్రియాత్మకములు. ఆక్రియలకు ఫలితములు కుశలము అకుశలము అను రెండు కర్మలు. దేనిని ఆచరించుటవలన కుశలము కలుగునో ఆక్రియయేధర్మము. దేనిని ఆచరించుట వలన అకుశలము కలుగునో ఆక్రియయే అధర్మము” తాతా! వ్యాస! సర్వధర్మసారసంగ్రహమైన ఇట్టి ప్రవచనము నీకే వ్యక్తవ్యముకదా!

51. కౌలతబద్ధ

ఈ ప్రవచనము ననునరించి ఇక నిపుడు సనాతనధర్మములను పరీక్షించి చూతము. అహింస—ఇది సనాతనధర్మమే. కాని క్రియారూపమున ఈ అహింస ఒక్కొక్కప్పుడు అనాచరణీయ మగు చున్నది. ఉదాహరణము:— నిరపరాధినైన నామిదికి ఒకహంతకుడు ఖడ్గహస్తైః లఘించుచున్నాడు. నా కర్తవ్యమేమి? అహింసను ఆచరించి ఆ హంతకుని కత్తికి ఆహారమగుటయా? లేక హింసాహింసల చర్చను వంశితులకు విడచి, మంచిబడితెను చేదాల్చి వాని నెదుక్కొనుటయా? మనువు చెప్పుచున్నాడు—

128. గురుంవా బాలపుష్పౌవా బ్రాహ్మణంవా బహుశ్రుతమ్

ఆతతాయః మాయంతం హన్యాజ్జీవానిచారజ్ఞాః [మఘ, 8-350]

“ఓయీ! నిన్ను చంపుటకు ఆతతాయి వచ్చినయెడల తెల్ల మొగము వేయవద్దు! లే! తిరిగి కొట్టు! అవసరమైన చంపు! ఆ ఆతతాయి బాలుడు కానిమ్ము—వృద్ధుడుగానిమ్ము—గురువుగానిమ్ము—తుదకు బ్రహ్మనోటినుండి యూడివడిన బ్రాహ్మణుడు కానిమ్ము. తడబడవద్దు! తాడించు! తాడించు!” కాబట్టి, ఇచ్చట ధర్మము ప్రధానముకాదు—మానవుని ప్రాణరక్షణ, ప్రధానము. కాబట్టి, ధర్మమును బ్రతికించుట కొరకు మానవుడు జనింపలేదు. మానవుని బ్రతుకును తీర్చి దిద్దుటకై ధర్మము ఏర్పరింపబడినది. కాబట్టి అహింస అహింస కావచ్చు—సత్యము సత్యముకావచ్చు—లేక మరెట్టి సనాతనధర్మమైన మహోత్తర ధర్మమని ప్రశంసింపబడవచ్చు—కాని అవి ‘క్రియారూపమున ‘కుశల’ కర్మలుగా ఫలించునంత మేరకే, ధర్మములు.

ఉత్తరక్షణము నుండి అధర్మములు—అందువలన త్యాజ్యములు. ధర్మపరిమాణమునకు ఇదిగదా కొలతబద్ద!

52. కొలత

ఈ మానదండముతో ఇక మన చాతుర్వర్ణ్యధర్మమును, అన్పృశ్యతాధర్మమును (అధర్మమును!) పరిశీలించి చూతము. మన శాస్త్రముల ప్రకారము ఈ చాతుర్వర్ణ్యము కృతయుగములో లేదట—త్రేతలో ప్రారంభమై ద్వాపరమున విస్తరించి కలిలో పరిపక్వమైనదట. అన్పృశ్యతమాత్రము పూర్తిగా కలిబిడ్డయే! మరి, పెక్కు శతాబ్దములనుండి మన సంఘమునూ పాలించుచున్న ఈ ధర్మములు, 'క్రియా' రూపమున నేడెట్టి 'కుశలా కుశల' ఫలితముల నొనంగుచున్నవి? హిందువుడా! ఈ భారతభూమి సర్వస్వము ఎంతకాలము హిందువుని ఏకైక నిర్భిన్న కాననమం దుండెనో, ఎంతకాలము ఈ భూమి హింద్యేతర జాతులకు దుర్నిరీక్ష్యమై యుండెనో అంతకాలము ఈ చాతుర్వర్ణ్యము వలన హాని కనుపించలేదు. ఏలయన, నీ ఇల్లు నీ యధీనమునం దుండెను. మంచి సంసారివలె నీ యింటివనులను నీ వలువురు సోదరులకు చక్కగా పంచియిచ్చినావు. ఒకనిని వని పాటలయందు నియోగించినావు—ఒకనిని కృషివాణిజ్యములందు నియోగించినావు—ఒకనిని గృహరక్షణమునందు నియోగించినావు—ఒకనిని విద్యాగురువుగా నియోగించినావు. ఈ విభజనము సమంజసమే యని ఒప్పుకొందము. ఇది పెక్కిండ్లు—అనగా నీయిల్లు నీ యాజమాన్యములో నున్నంతమేరకు—నీకు దీపకరించి యుండవచ్చునని కూడ అంగీకరింతము. కాని అంతర మెవ్వడు ఏమి సంభవించెను? గ్రీకులు, శకులు, ఊర్బీకులు, యవనులు, పారశీకులు, తురుష్కులు మొదలగు

ఖండాంతరజాతులు నీ యింటిమీదికి పరాక్రమించినవి. గృహ
రక్షణమునకై నీవు ప్రత్యేకముగా నియోగించిన నీ రెండవ
తమ్ముడు, తలప్రాణము తోకకువచ్చునందాక పోరిపోరి చివరకు
తన కత్తిపై నత్తమిల్లెను. పెద్దవా డేమిచేయుచుండెను? జ్ఞానము
ముదురుటచేత అతని దృష్టి ఆకాశపరీక్షలో అంతరానమై
భూలక్ష్యములమీద నిలువదయ్యెను. మూడవవాడో? అతనికి
త్రాసునందును నాగలియందునుగల విన్ననువు, శత్రునిర్వాహణ
మునందు లేదయ్యెను. నాల్గవవాడో? 'సమాబ్రహ్మణే!' యను
మంత్రమును అతనిచే చదివించి చదివించి, ఒక 'సమస్తే యం
త్రము'గా అతనిని నీవే నిర్మించిపెట్టితివి! ఫలితము? పరాధీనత.
నీవు, నీ యిల్లు, నీ వారందరును పరాధీనులైరి. నీ వ్యవహారము
నీ హస్తములనుండి ప్రస్తమయ్యెను.

53. భల్లూక ముష్టి

అయ్యలార! హస్తమునకు ప్రేళ్లు అయిదు. మాట వరు
నకు—బొటనప్రేలు బ్రాహ్మణుడనియు, చూపుడు ప్రేలు క్షత్రి
యుడనియు, నడిమిప్రేలు వైశ్యుడనియు, నాల్గవప్రేలు శూద్రు
డనియు, చిటికినప్రేలు చిన్ని అస్పృశ్యుడనియు అనుకొందము.
ఈ అయిదుప్రేళ్లలో నొక్కొక్కటి వ్యక్తిగతముగా దుర్బలము.
కాని అయిదింటిని కలిపి నిలువండి—చపేటము సిద్ధము! ఏక
ముఖముగా వంచి కలుపండి—గుప్పిలి సిద్ధము! ఇంకను వంచి
చిగించండి—ముష్టి! భల్లూక ముష్టి!

54. వానరవంశము

అయ్యలార! ఈ ప్రపంచము ఒక కర్కశ పాకశాల.
ఇందుగల న్యాయములు ఇసుకపాతరలు. కాని ఆ న్యాయములు

లన్నింటిలో విజయవంతమైన న్యాయముగా ఒక్కటే కన్పించు
 చున్నది—జిబ్బపుట్టి న్యాయము. ఇందుగల జాతులు అసంఖ్యా
 కములు. కాని ముఖ్యమైన జాతులు రెండే కన్పించుచున్నవి—
 కలవారు, లేనివారు. ఈ అసహజ వ్యవస్థను సంస్కరించుటకై
 గాంధీమహాత్మునికన్న ఘనులైనవారు దీనిలో ఎందరో వుట్టి
 గిట్టి నారట. శ్రీకృష్ణునివంటి ధర్మసంస్థాపకుడు, బుద్ధునివంటి
 పరమ దయాళువు, క్రీస్తువంటి ప్రేమావతారుడు, మహమ్మదు
 వంటి తీవ్ర సంస్కర్త, యుగయుగములం దొక్క కొక్కరు
 ప్రభవించి, ఈ మానవజాతి వంకలు తీర్చిదిద్దుటకై, అనంత
 మైన శ్రమచేసినారట. ఫలితము? యధాతథము. హింస!
 హింస! గీత 'సుధ'ను త్రావి పార్థుడు కైపెక్కి, చుట్టపక్కముల
 గొంతుకలు చురచుర గోసెను. హింస! పదునే డక్షాహిణీల
 భారత వుత్తములు 'స్వర్గ'మునకు బోయి 'రంభాసంభోగ సౌఖ్య'ము
 లనుభవించినారట! ఈ హింసయంతయు 'ధర్మస్థాపన' కట!
 ఇక 'ఖురాను'కు ఫలిత మేమి? అల్లాయుద్దీను మొదల్కొని
 ఔరంగజేబు వరకు గల చక్రవర్తులు ఇస్లామేతరులమైన మన
 వంటి 'కాఫి'రుల కుత్తుకలు కోసి కోసి గుట్టలు పేర్చినారు—
 హింస! ఈ హింసయంతయు దేనికట? 'సత్యమతస్థాపన' కట!
 ఇక 'బైబిలు'నకు ఫలిత మేమి? అదిగో! అదిగో! చూడండి—
 రక్త రక్తిమారంజితమైయున్న ప్రతీచీ దిశావదనము! అదిగో!
 వినండి—ఆ దెననుండి వీతెంచుచున్న వృద్ధుల రోదనము! విధ
 వల హాహాకారము! అనాథ బాలబాలికల యాక్రందనము!
 చూడండి—కెత్తిమీదుగా ఎగిరిపోవుచున్నవి క్రొత్తరకపు
 టాకాళ పిశాచములు! నేలపై ప్రాకిపోవుచున్నవి శతాళ శత
 ఘ్నులు! నీటిలో పొంచియున్నవి భయంకర మహానాగములు!

చూడండి—నిన్నటి పట్టణము నేను శ్రమశాసము ! నిన్న కలకల
లాడిన కేదారక్షేత్రము, నేను పలపలని భస్మరాశి !... ఆహాహా!
'గీత' కు ఫలితము భారతయుద్ధము. 'ఖురాను'కు ఫలితము
'జహాద్' (ధర్మ) యుద్ధము. 'బైబిలు'కు ఫలితము జోడు ప్రపంచ
మహాసంగ్రామములు. తత్పూర్వము లసంఖ్యాకములు. మరి,
'గీత' యనగా నెట్టిది ? ఓహోహో ! దానివిలువ ఇంతని చెప్ప
దరమా !—బైబిలో ? బాపురే ! ఒక్కొక్క నూక్తి ఒక్కొక్క
కోహినూర్ !—ఖురానో ? తెబాన్ ! ఎత్తు కెత్తు బంగారము !
మరి—నరుడో ?—నరుని వంశకర్త వానరు డట కదా !

స. దేగలు ! దేగలు !

అయ్యలార ! భూమి పరిమితము—కాని భూమియందు
దినదిన ప్రవృద్ధమగుచున్న జనసంఖ్య అపరిమితము. సంఖ్య
పెచ్చినకొలది జీవిత సంగ్రామము తీవ్రతర తీవ్రతమరూపము
లను ధరించుట నహజము. మరి—

“ ఓ జీవుడా ! నీకు ముఖ్యముగా కావలసిన వస్తువేమి ? ”

“ అన్నము ! అన్నము ! ”

129 అహమన్న మహమన్న మహ

మన్నాడో మహమన్నాడో—

[తె—క, 7—10]

“ ఎందుచేతనయ్యా ఇంత అన్నాతురత నీకు ? ”

“ ఆకలి ముందు—తర్వాత నేను ! ఇది నా జన్మ రహ
స్యము—అందుచేత. ”

“ నిజమా ? ”

“ అయితే, విను నా స్వీయచరిత్ర. ఆత్మవలన ఆకాశము
జనించెను—ఆకాశమువలన వాయువు—దానికి అగ్ని—
దానికి నీరు—దానికి పృథివి—పృథివికి ఓషధులు—

ఓషధులకు అన్నము—అన్నమునకు నేను ! విన్నావా !
ముందు అన్నము—తర్వాత నేను ! అయ్యయ్యో !
అకలి ! అకలి ! అన్నము ! అన్నము ! ”—

130. అత్తవ ఆకాశః సంభూతః - ఆకాశా ద్భూయః -

వాయో రగ్నిః - అగ్నేరాపః - అస్థ్యః పృథివీ -

పృథివ్యా ఓషధయః - ఓషధీభ్యోఽన్నమ్ - అన్నా

త్పురుషః—స నా వీషపురుషోఽన్నరసమయః—

[కై-శ, 2, 1—2]

“ నీ యాకలితీరని ఘట్టము ఒకానొకవును తటస్థించినచో
ఏమి చేయుదువు ? ”

“ ఏమిచేయుదునా ? హూః ! జాగ్రత ! నేను చేయజాలని
ఘోరకృత్యములేదు ! ”—

131. ‘బుభక్షితః కిం న కరోతి కర్మ ? ’—

“ అయ్యయ్యో ! ధర్మము అధర్మము అను విచారము నీకు
వలదా ? ”—

“ ధర్మము ? హిహిహి ! ముందు నా అకలి — తర్వాత
నీ ధర్మము ! ”—

132. కక్షే జేవ స్వజేహవి పశ్చాద్భగ్నమ్ సమాశ్రయేత్ - [పరా]

“ జేనెడు కడుపు నెడల ఇంత సుఖలోభము నీకుతగునా ? ”—

“ నా కొక్కనికేనా ! నీకు ? వారికి ? నర్వులకు ? హిహిహి !
లోకమంతయు సుఖలుబ్ధము ”—

133. సుఖాయ కర్మాణి కరోతి లోభః—

[భాగ]

ఇది, నీవీ జీవితరహస్యము.. అకలి, అన్నము. మరి, అయ్యలార !
పరిమితమైన భూభాగమునందు అపరిమితమైన జనసంఖ్య
విన్నపముచేయుచుండగా ఆహారము కలవగుటయు, అకలి తీరక

పోవుటయు తప్పక సంభవించును. అప్పుడే భయంకర సంఘర్షణ. అప్పుడే పరస్పర మారణహోమము. అప్పుడే బలవంతుల విజృంభణము—బలహీనులహీన. అప్పుడు అన్నిధర్మములును రద్దు. ఒక్కధర్మమే మిగులు—ఆ ధర్మమువేరు? పేరా?—శునక విస్తరి ధర్మము. ఒకవిస్తరి—అనేక శునకములు! అయ్యలార! కఠోరమగు నిట్టి నిత్యజీవన మహాసంగ్రామములో కమలభక్షకులకు తావులేదు. బొత్తుగా లేదు. ఏజాతి, తనయిలు దిద్దికొని, నడుమునకు కాసె బిగించి, మంచి దుడ్డుగట్టు చేదాల్చి, మంచె యెక్కి, తలయెల కనులుగా దళదళలు పరికింపకుండునో, ఆ జాతి యన్నమును ఏ డేగలో ఎగురదన్నుకొని పోవుట ప్రకృతి ధర్మము.

134. 'జీవో జీవస్య జీవహ్' 37

[భాగ, 1, 13-16]

50. ఫలితము

అయ్యలారా! ఈ ప్రాచీన భారతఖండము పంచమహా ఖండములకు గురుపీఠము. ఇతరఖండములవారు అజ్ఞానాంధ కారమున మునింగి పశుప్రాయులై సంచరించిన కాలమందు ఈ ఖండమంతయు 'తత్త్వమసి' 38 'అహంబ్రహ్మస్మి' 'ఏకమే వాద్వితీయం' 39 అను దివ్యఘోషలతో మార్మమొగినది. అది మహర్షులయుగము ఆ యుగ మంతరించినది. వారి యూరనులైన మీరు తదాదిగా నేటివఱకును మీయుగము సాగించియున్నారు. చాతుర్వర్ణ్య సమాపేతమైన ఈ అశేష భారత మహాసంఘమున కంతటికి, ఆ మహర్షుల యవంతరమున మీరే విద్యాగురువులరు—మీరే ధర్మాచార్యులరు—మీరే సీతిబోధకులరు—మీరే మార్గదర్శకులరు. మరి, మీ గురుత్వమునకు నేడు కన్పించుచున్న ఫలితము లెవ్వి? సంఘభావ

రాహిత్యము—రాజకీయ నిస్సహాయత్వము—నైతిక అస్థిరత్వము—
ఆర్థిక దారిద్ర్యము—దైహిక దౌర్బల్యము—ఇవి, ఫలితములు.

57. ఎవరు బాధ్యులు?

ఈ ఫలితములకు ఎవరు బాధ్యులు? కాశ్రద్దండములను
ఝుళిపించుచు, ఎవ్వరు తరతరములనుండి ఈ ప్రాచీనజాతిని
గొట్టెలమందవలె నడిపించియున్నారో వారే ఈ ఫలితములకు
బాధ్యులు. అయ్యలారా! ఆ శతాబ్దములు గతించినవి—నేడు
క్రొత్తశకము ప్రారంభమైనది. ఈ శకమునందు కులమునుబట్టి
కాదు ఆచార్యత్వము—గుణమును బట్టి; వర్ణమునుబట్టి కాదు
గౌరవము—వర్తనమును బట్టి.

135. పండితస్యాపి శూద్రస్య కాశ్రద్భావతస్యచ

వచనం తస్య సగ్రాహ్యమ్ శుశోచ్ఛిష్టం హవి ర్యథా— [చ.విం]

అనగా—“హోమమునందు పోయు నాజ్యము ఎట్టి పవిత్రవస్తు
వైనను, కుక్క ముట్టెనేని అవరిగ్రాహ్యమగుచున్నది. అట్లే,
శూద్రు డెన్నికాశ్రములు చదివి ఎంతపండితుడైనను అతని
పాండిత్యము అనాదరణీయము” — ఈనూక్తి ఆచరణాభావ
ముచే నేడు అనంతస్మృతివధమును బట్టినది. మరియు—

136. దుశ్శిలాపి ద్విజః పూజ్యో న శూద్రో విజితేంద్రియః

ఈ పరిత్యజ్య గాం దుష్టం దుహ్యత్ క్షీరవతిం ఖిణిమ్ [పరా]

అనగా—“ఎంత దుష్టుడైనను ద్విజుడే పూజ్యుడు. ఎంత విజేతేం
ద్రియుడైనను శూద్రుడు పూజ్యుడుకాదు. ఎంతపొగరుబోతు
డైనను ఆవుపాలే పూజ్యములు గాని, గాడిదపాలు పూజ్యములు
కాదుగదా” అని చెప్పిన పరాశరనూక్తికూడ నేడు కాల
తోషము పోకి పెంబుప్రోగున కెక్కినది.

58. క ర్తవ్యము

‘ సనాతన ధర్మోద్ధార ’ కులారా ! శాస్త్రోక్తమైన సనాతన ధర్మమును నేడు మన మాచరింపజాలని కారణముచేత, మన మెల్లరము ‘ధర్మచ్యుతు’లమైతి మనియు, ‘వర్ణసంక’రులమైతి మనియు శంకించి, పరితపించి, ఏదో పరమ దారుణసాతక మొనర్చిన సామండ సాతకుల వలె లజ్జించి, తలలు వంచుకొనవలెనా ? పిఱికిపందలు ఆపనినే చేయుచున్నారు. కాని, ఎయ్యది మీకు ‘ధర్మపతనము’ ‘వర్ణసంకరము’ అను స్వరూపమున సింహస్వప్నముగా త్రోచుచున్నదో, అదియే మాకు ‘నవజీవనము’ ‘సర్వమానవ సమానత్వము’ అను స్వరూపమున నవ్యసుందరదృశ్యమై కన్పించుచున్నది. దేనిని ‘కలి’యని మీరు పెదవులు విఱుచుచున్నారో దానియందే ‘స్వర్గ’మును సాధించుట మా ఆశయము. మీలో మాలోగల ఈదృష్టిభేదము సులభగ్రాహ్యము. మీదృష్టిలోమానవుడు ప్రాచీనధర్మబద్ధుడూ—మా దృష్టిలో మానవుడు నిత్యవినూత్న ధర్మవ్యవస్థాపకుడు. మీ మానవునకు శాస్త్రమే ప్రపంచము—మా మానవునకు జీవనమే శాస్త్రము. అయ్యలార ! ఈ శాస్త్రములు రావచ్చును—ఈ శాస్త్రములు పోవచ్చును. కాని మానవజాతి యునికి మూత్రము సుస్థిరము. శాస్త్రములందలి యక్షరములు, నాటికిని నేటికిని, స్థానిరూపమున అట్లే నిలిచియుండవచ్చును—కాని మానవజాతి జీవయాత్రలో ఎప్పటి కప్పుడు ఎన్నియో పరిణామములు దశాంతరములు అవస్థా భేదములు సంభవించుచునే యుండును. శాస్త్రములు ఒకటవ మైలురాతియొద్ద అట్లే నిలిచి యుండగా, మానవజాతి మనోభావములు, కర్మధర్మములు, ఆచార వ్యవహారములు క్రొంగొత్త దారులలో సంచరించుచు వినూత్నము

సమస్యల నెదుర్కొనుచు వందలకొలది మైళ్లు మున్ముందుకు సాగిపోవుచునే యున్నవి. మరి—అట్టి మానవజాతిని ఆ వందల కొలది మైళ్ళు మరల వెనుకకు నడిపించుట శ్రేయస్కరమా? లేక అది నడిచిపోవుచున్న దారిలోని చెత్త చెదారముల నూడ్చి దాని మార్గమును మరింత సుగమముగా నొనర్చి, దాని నడకను మరింత సుకరముగా జేసి, దానిని జయ జయ ధ్యానములతో మున్ముందుకు నడిపించుకొని పోవుట శ్రేయస్కరమా?

59. స్వ స్తి

అయ్యలారా! మన శాస్త్రములందు ఎంతటి మహోన్నతాశయములు ప్రతిపాదించబడి యున్నవో అంతటి అత్యధమ ధర్మములు కూడ ప్రవచించబడి యున్నవి. మహోన్నతాశయములైన బ్రహ్మచర్యాది యాశ్రమములును శమదమాది స్వాత్మిక లక్షణములును నేడు మన కసాధ్యము లగుటచే వానిని వినరించితిమి. వానిని వినరించుటచే ననాతన ధర్మమునకు వినర్యాసము ప్రాపించినది. ఆ విషర్యాసమునకు ఫలితముగా, నేడు, ఆ ప్రాచీనశాస్త్రశక్తికంటె ఊర్జస్వలమైన నవ్యసాంఘిక మహాశక్తి యొకటి యుత్పన్నమై, మన సనాతనధార్మికవ్యవస్థ సంతయు గూకటివేళ్ళతో గదలించి యుట్టుత లూగించుచున్నది. ఈ ప్రపంచ విప్లవమునకు ఫలముగా మన సంఘమున నేడు అనేక నూత్న సమస్యలు తలయెత్తినవి. ఈ సమస్య లన్నింటిని ప్రశాంతమానసముతో సమాలోచించి, సంఘ కళ్యాణమునకు అనుకూలించు పద్ధతులతో వరిమ్రరించుకొనుట ధీమతుగాని చీటికి మాటికి మీరు మీ శాస్త్రములను వెదకి, అంతులిక్షితముల నేర్చి కూర్చి “ఇవిగో మా శాస్త్రములు. మీ సమస్యలకు సమస్యలు పనికిరావు. మా శాస్త్రములే మాకు ప్రమాణ

ములు. ఇందలి వ్రత్యక్షరమును ఆచరణీయము. వీనికి వ్యతిరేకముగా మీగు వర్తితురా మేము సహింపము." అని పోరాడుట సంఘక్షేమమునకు మిక్కిలి హానికరము. ఈ శాస్త్రములను అనుసరించి వర్తించుట—ఇప్పటికి కాదుగదా, ఇక కొన్ని శతాబ్దములకైన అసాధ్యమనుటకు దృష్టాంతముగా నొక చిన్న కథను, మీ యనుమతితో నిచ్చుట బొందుపఱచుచు, —ఈ “శాస్త్రదాస్యము”నకు ఇంతటితో స్వస్తి చెప్పుచున్నాము.

60. కథ

అనగా అనగా ఒక సంస్కృత కళాశాల—ఆ కళాశాలకు ఒక ప్రధానోపాధ్యాయుడు—ఆయన శ్రుతిస్మృతి పురాణేతి హాసముల నాదినుండి తుదివఱకు వల్లవేసిన యుద్దండపండితుడు—వైదికశిఖామణి. ఒకనాటిరాత్రి (కారణము మాకు తెలియదు) ఏమని ప్రతిజ్ఞచేసిననగా—“శ్రుతిస్మృతి పురాణాదులు విధించిన ప్రకారము రేపు ఉదయమునుండి నేను వర్తించుకొననిచో చండాలుడను” అని యొట్టు పెట్టుకొనెను. ఆ ప్రకారమే, మగు నాటి యుదయమున నిదుర లేచి, దంతధావనాది కృత్యములు నిర్వర్తించుకొని, స్నానప్రకరణమునకు ప్రారంభించెను. వది చేదలు పోసికొని, వదునొకండవ చేదతో స్నానము ముగింప జొవుచుండగా, “అయ్యగారూ! పాకీదొడ్డి తలుపు తెరవండి!” అనియేడు చండాలు కంఠస్వరము వినవచ్చెను. వెంటనే కాస్త్రీగారికి ఒకకోకము జ్ఞాపకము వచ్చెను.

187. స్నానభోజనవేశాయామ్ జపహామీమ సైర్యకే
సంద్యాదివిర్యకామ్యేమ క్షేత్రాహు సర్వహ—

188. చండాలు స్త్రీనిధాః ప్రాక్తా స్త్రీకుం సంభాషణాదిః
శ్రుత్వా కర్ణ పరివృత్త్య దృష్ట్వా తత్పున రాసరేకః;

139. అన్యథా దోష మాహ్నితి కర్మక్రమోభిజాయతే

చండాలస్వైవ తు శ్శిష్టత్వా వృష్ట్య పరిత్యజేత్—

[స్కం. ౩]

(దీని సారాంశ మేమనగా—స్నానభోజనాదివేళలయందు చండాలుని కంఠస్వరము వినబడునేని ఆ క్రియలను అంతటితో నాపి, మరల షుచిర్భూతుడై, మరల ఆచరింపవలెను.)—కాబట్టి, శాస్త్రీగారు ఆ స్నానము నంతటితో ఆపి, పదినిమేషములు విరామముగైకొని మరల స్నానమారంభించెను; ఇంకను ముగింప లేదు—ఇంతలో “పాతచెప్పలు కుట్టానండీ! పాతచెప్పలు!” అను మరియొక చండాల కంఠస్వరము వీధినుండి వినవచ్చెను. కాబట్టి ఆ స్నానమును అంతటితో ఆపి, మరల పదినిమేషములు విరామముగైకొని, మరల స్నానమారంభించెను. ఇంతలో ఆ చెప్పలుకుట్టువాడు వీధిచివరకుపోయి, మరల అదే వీధివెంబడి తిరిగివచ్చుచు, మరల కేకలువేయ నారంభించెను. శాస్త్రీగారు నిట్టూర్పు విడిచి మరల పదినిమేషములూగి మరల స్నాన మారంభించెను. ఈసారి ఏ యాటంకమును తటస్థింపలేదు; కాబట్టి స్నానమును యథావిధిగా ముగించి, వీధివసారాచూరునకు ఆరగట్టబడియున్న మడిపంచెను అందుకొనుచుండగా, ఆ వీధిలో పోవుచున్న యొక మోటారును, ఆ మోటారులో నెచటికో వేంచేయుచున్న ‘ప్రతివాడి భయంకర—అపరబ్రహ్మవతార—ప్రాచీనధర్మ సంస్థాపన మహాచార్య’ ఇత్యాది ప్రచండబిరుద ప్రకాండలైన శ్రీశ్రీశ్రీ యతీంద్ర, నిరోగావంద, నిత్యబ్రహ్మ వందస్వామిజీ మహారాజ్ గారును దృష్టివధమున బడుట సంభవించెను. వెంటనే శాస్త్రీగారికి ఇంకొకల్లోకము జ్ఞాపకము వచ్చెను.

140. యాకాహాధం యతిం దృష్ట్వ సతతం స్నాన మాచరేత్—

(చూడుడు 22 వ శ్లోక.) కాబట్టి, మరల నిట్టూర్పు విడిచి బావియొద్దకుపోయి మరల స్నానముచేసి, జపమునకు ప్రారంభించెను. 'ఉత్తిష్ఠంతు భూతపితౄణాంః ఏతే భూమిభారకాః' అని యుపాసించుచుండగా, "అయ్యగారూ! బట్టలు తెచ్చానండీ." అను చాకలివాని యాహ్వానము కర్ణగోచరమయ్యెను. వెంటనే శాస్త్రీగారికి వేరొక శ్లోకము జ్ఞాపకమువచ్చెను—

141. రజః శ్చర్మకాః శ్చ సత్తో మృతా వివచ—

ఏతేహా దర్శనం స్మర్మన్ సుభాషా మతాపరాః—

142. స్నానభోజనవేశాయాం జపహామేషు ప్రైత్యకే

స్వాధ్యాయసమయే చైవ ధ్యానే నేచ్ఛంతి సూరజాః— [హేమా]

కాబట్టి శాస్త్రీగారు మరొక నిట్టూర్పు విడిచి లేచి, పద్మప్రకారము బట్టలప్పుగించుకొని ఆ చాకలివానిని సాగనంపి, మరల జపము సేయుటకు ముందు, మరల స్నానమొనర్పవలెనుగాన, మరల స్నానమొనర్చి, మరల జపమును (ఈసారి ఏ ఆటంకమును రాలేదు—కావున) ముగించి, భోజనప్రకరణోన్ముఖుడయ్యెను. ఇప్పటికి నాల్గుసారులు స్నానమును, రెండుసారులు జపమును సంభవించుటచే తొమ్మిదిగంటల ప్రాద్దు ఎక్కెను. తాను ప్రధానోపాధ్యాయుడగుటచేత అందరికన్న ముందుగా (అనగా 9½ గంటలకే) కళాశాలకు బోవలసియుండెను, కాన నిక అరగంటయే అవకాశము. శాస్త్రీగారిభార్య (పదునారేండ్ల పాలఘాటుపడుచు—శాస్త్రీగారి మూడవ పెండ్లి ముద్దరాలు), బిరబిర పీటవేసి విస్తరిపటిచి వంటకములు వడ్డించెను. శాస్త్రీగారు పీటపై కూర్చుండెను. ఇంతలో మరొకటి జ్ఞాపకము వచ్చెను—

143. చార్యావంతం చాచిత్త్యమ్—

(చారానన మనగా కట్టతో చేయబడిన ఆననము—పీట మొదలైనవి.) కాబట్టి లేచి ఆపీట నవలకు ద్రోసి నేలపై గూరుచుండెను. (అది గచ్చుచేసిననేల.) జౌపాసనము ప్రారంభింపబోవుచుండెను. ఇంతలో నింకొకటి జ్ఞాపకము వచ్చెను—

144. కృతభూహతు భుంజిత—

[తె. ౪]

(అనగా—భూమిని గోమయాదులతో శుద్ధిచేసి భోజనము చేయవలెను.) కాబట్టి మరల లేచి, “పేడతెచ్చి యలుకుము” అని గృహిణిని ఆజ్ఞాపించెను, గృహిణి పేడతెచ్చెను—అలికెను. జాగు చేసిన, కళాశాలకు బోవుట ఆలస్యమగునుగాన, ఆ తడి బట్టలతో ఆ తడిపేడపై అట్లే కూర్చుండి జౌపాసనముగించి భోజనమున కారంభించెను. మొదటి కబళము నోటిదావునకు ఇంకను రానేలేదు. అదే సమయమందు, ప్రక్కనున్న శోమటి గురునాథముగారి యింటినుండి వడ్లదంపుడు కర్ణ గోచరమయ్యెను. వెంటనే శాస్త్రీగారికి మరొక శ్లోకము జ్ఞాపకమువచ్చెను.

145. కావశక్రమజాదీనామ్ మునలో లాభశస్యచ

ఏతేహం నిసదో యావత్ తావత్కాల మభోజనమ్

[స్వపూర]

(అనగా—రోళ్లు రోకళ్లు డప్పులు మొదలైనవాని చప్పుడు వినబడునంత కాలము భోజనము నేయరాదు). కాబట్టి, ఈసారి పెద్ద నిట్టూర్పు విడిచి శాస్త్రీగారు పూర్తిగాలేచెను. ఆ వడ్లదంపుడు ఇంతలో ఆగునదికాదు. తొమ్మిదిపైన నిర్వది నిమేషము లయ్యెను. అందువలన, బిరబిర దుస్తులు ధరించి కళాశాలకుబోయి ఒంటిగంటవఱకు సభ్యావకర్త మొనరించి, మోఢ్యాహ్నికవిరామ మగుటచే నొంటిగంట పదినిమేషములకు ఇంటికి వచ్చెను. ఆలకించెను—వడ్లదంపుడు లేదు. ‘ధన్యోస్మి’ అని యనుకొని తొందరగా స్నానమొనరించి జపము మొగింది

మరల భోజనమునకై కూర్చుండెను, అప్పటికి రెండుగంటలు సమీపించుచుండెను. రెండున్నర గంటలకు మరల కళాశాలకు పోవలసియుండెను. శాస్త్రిగారి వయస్సు ఏబదిరెండు—
 జెద్దవాడు— ప్రాద్దుటినుండియు ఆహారములేమి కడుపు నకనకలాడు చుండెను. కావున, త్వరితముగా నొసానన పట్టి భోజనమునకు ఆరంభించెను. పాపము! మొదటి కబళమిం కను నోటిదావునకు రానేలేదు. ఇంతలో ప్రతిదినము రెండు గంటల వేళకు, పనివారిని పనిచేయుటకు బిల్చెడు, వీరిసెట్టిగారి వేరుసెనగకాయల ఫ్యాక్టరీ గొట్టముయొక్క గుంయగుంయ నినాదము, శాస్త్రిగారికి శ్రుతి గోచరమయ్యెను. వెంటనే ఒక శ్లోకముకూడ స్మృతి గోచరమయ్యెను.

146. తెలుసులేకుండుత్రాడే శబ్దో యావత్ ప్రవర్తతే

తావత్కాలం న భోక్తవ్యమ్—

(చూడుడు—14వ శీర్షిక) ఏమి చేయవలెను? ఆ కబళము నట్టే పట్టుకొని, ఎప్పుడెప్పుడని దానికొఱకు ఉట్టుట లూఱుచున్న జిహ్వను చప్పరింపులతో సంబాళించుచు, ఒక్క— నాల్గు నిమేషములు ఎదురుచూచెను వీరిసెట్టిగారు తమ ఫ్యాక్టరీశంఖమును ఇంకను పూరించుచునే యున్నారు. ఆ సెట్టిగారికి నేడేమి యా వేళము పుట్టెనోగాని, ఐదు నిమేషములు ఒకటే బిగువున లోకమును తమ శంఖారావముచే భీభత్స మొనరించి, ఆరవ నిమేషమునందు తమ యకాండతాండవమునుండి విరమించిరి. ఏడవ నిమేషమునందు శాస్త్రిగారి ఓష్ఠకవాటములు తెఱచుకొనెను. ఎడవగవ్వారము వివరించుకొనెను. లోనున్న జిహ్వసింహము, తంతుము లనంబడు 'కటకటా' లను దాటి వేటకొఱకు ముందుకు తిరిగింపెను. శాస్త్రిగారి హస్తము, ఆకొన్న యా సింగమునకు

మొదటివేటను అందించుచుండెను. ఇంతలో శివశివ !—వ్రక్క-
నున్న గురునాథముగారి యింట వడ్లదంపును మరల ప్రారంభ
మయ్యెను. ఇక నేమున్నది ? అపుడు శాస్త్రిగారి హృదయము
ఎంత ఊళించెనో యూహించి వర్ణించు పని మరొక వ్యాస
కర్తకు విడిచి, అనంతర కథను మాత్రము మనము చెప్పి
కొందము. ఇక ఆరు నిమేషములే వ్యవధి—కావున శాస్త్రిగారు
లేచి ఇనుమడించిన వేగముతో పోయి సకాలమునకు శాలజేరిరి,
ఆ మధ్యాహ్నము మొదటిగంట తాను వ్యాకరణమును జెప్ప
వలసియుండెను. అది ‘శిరోమణి’ తరగతి. పాణినీయ⁴⁰ మందలి
‘ఇకోయణచి’ నూత్రమును వివరించి చెప్పుచుండెను. ఇంతలో
నొక విద్యార్థి లేచి “అయ్యా ! పాణిని ఏ కాలమువా డండీ !”
అని ప్రశ్నించెను. ఆ విద్యార్థి శూద్రుడు. వెంటనే శాస్త్రిగారికి
ఒకసంగతి జ్ఞాపము⁴¹ వచ్చి ఆలోచింపసాగెను—‘ఈ పాణినీయము
వడంగములలో నొకటి. దీనిని ఈ శూద్రులచేత అధ్యయనము
చేయింప దగునా ?’—

147. యజమా నోపజీవన శూద్రా ధ్యాపక యజకా

ఏతే బ్రాహ్మణచండాళాః దైవపిత్రేయ పర్జితాః— [ప-స్సం]

కావ, బ్రాహ్మణునకు శూద్రాధ్యాపకత్వము స్మృతివిరుద్ధము.
అందువలన ‘ఈ కళాశాలనుండి ఈ శూద్ర విద్యార్థులైన పోవ
లెను—లేక నేనైన పోవలెను. ఇది సర్కారువారి కళాశాల.
కావున ఈ శూద్రులు పోవుమార్గములేదు. నేనే పోవలసియుం
డును. తప్పదు’ అని నిశ్చయించుకొని ఆ క్షణమువందే రాజీ
నామా పత్రమువాసి, టపాకు బంపించి ఇంటికి వచ్చెను. రాత్రి
జేయిది. స్నానము జనము పూర్తియైనవి. మరల భోజనముకుకై
కూర్చుండినది. ఒక కలకమైనది రెండవకలక మిరికను నోట

బడనేలేదు— అంతలో వసాచానైపునుండి “ఒరే! అన్నయ్యా! పొద్దుటినుంచీ అన్నం తినలేదవ! నీండుకుకా ఇవ్వాలి ఇలా భీష్మించావు?” అనుమాటలు వినిబడెను. ఆమాటలు విలికినది శాస్త్రిగారి విధవాసోదరి. ప్రస్తుతము చెబుట మాసియుండెను. వెంటనే శాస్త్రిగారికి ఒక శ్లోకము జ్ఞాపకము వచ్చెను—

148. చందాపతివోదక్యా నాక్యమే యాచ్యోన్యకోత్తమః |

భుక్త్యాకు గ్రాసమాత్రేణ దినకోక మభోజనాత్ — [శ్లో-౪]

(ఉదక్యా అనగా చెరగు మాసిన స్త్రీ. భోజనవేళ ఆమె మాట వినిబడునేని ఆదినమంతయు నుపవసించవలెను). ఇక నేనున్నది! ఒక దీర్ఘనిశ్వాసము విడిచి, శాస్త్రిగారు లేచి మంచముపై నొడలు సేర్చెను. దినమంతయు నుపవాసము. ఉద్యోగము నుండి తనకు ప్రవాసము. అయినను, ‘శాస్త్రసమ్మగమైన రీతిగా ప్రవర్తించుచుంటిని గదా’ అనెడివిశ్వాసము, ఆయన మనస్సు నకు శాంతి కలిగించుచుండెను. ఇంతలో, మంచమిన్నా... (ఇక ఆరు దినములకు రానున్న) తన తండ్రిగారి యాభిక్షము జ్ఞాపకము వచ్చెను. ఈ యాభిక్షమునాడు గూఁక ఈ దినమున సంభవించిన యాటంకములే మరల తటస్థించునెడల ప్రళయము సంభవించక తప్పదు. కాబట్టి, పట్టణ నివాసము ను విసర్జించి, ఏదేని యే శాంత స్థలమున ఇల్లు జూచుకొనుట శ్రేయస్కరము. ఈవిధముగా యోజించుకొనుచున్న సందర్భమున, శ్రాద్ధయోగ్యములగు భూములనుగూర్చి శాస్త్రములు చెప్పుచున్న శ్లోకములన్నియు ఆయనకు జ్ఞాపకము వచ్చెను. కొన్ని దేశములు శ్రాద్ధకర్మలకు పరిత్యాజ్యములు. ఏదేశములు? శాస్త్రిగారు యోజించెను. పక్క ఆర్యావర్తము తక్క ఇతర భారత ఖండమంతయు శ్రాద్ధకర్మకు అయోగ్యమని నిర్ణయించుకొనెను. (చూడుడు. 25,

26 శీర్షికలు). వెంటనే లేచి, భార్యను, మూడువేల రూప్యములను (మరొక మూడువేలు వడ్డీకి తిరుగుచున్నవి!) ముఖ్యముగా కావలసిన సామగ్రిని, వెంటనిడుకొని ఆ రాత్రియే రైల్వేకి—మూడవనాటికి కాశీలో దిగెను. దిగినవెంటనే, పిడుగువంటి శోకమొకటి జ్ఞాపకమువచ్చెను.

149. స కూద్రరాజ్యే నివసేత్!

(చూడుడు, 27 వ శీర్షిక). మరి-కాశీ, బ్రిటిష్ రాజ్యములోనిదే గదా! ఏమిచేయవలెను? ఇక నొకటేమార్గము—ఏ వరరాజ్యమునకైన పోవుటయే గత్యంతరము. కాబట్టి కాశీనుండి కరాచీ టడరేవునకు వచ్చెను. అచ్చట మరొక స్మృతి శాసనము జ్ఞాపకమువచ్చెను.

150 సముద్రయానగమనమ్ బ్రాహ్మణ్యం న కాన్యతే—

ఇక కర్తవ్యమేమి? మరునాడే తొండిగారి యాబ్దికము. తెలవారవచ్చుచున్నది. అట్టి విషమస్థితిలో — అట్టి ధర్మసంకటవ్యవస్థలో—శాస్త్రీగారికి దైవవశమున నొక వస్తువు కంటబడెను. అది విమానము! (ఇంగ్లాండు హిందూదేశములమధ్య, బహుమోయు విమానము కాబోలు!). అది సముద్రపుటాడ్డున విశ్రాంతి గైకొను చుండెను. ఇకనేమి! ఆ విమానమెక్కి తొండిగారి యాబ్దికము నంతరిక్షరాజ్యములో బెట్టుటయే ఇక కర్తవ్యమని నిర్ణయించుకొని, బిరబిర నిరువురు సద్బ్రాహ్మణుల బిలుచుకొని వచ్చి, ఆ విమానాధికారులకు వేయి రూప్యములు ఇచ్చునట్లును, మధ్యాహ్నము పదియరెండు గంటల వరకు అది యాకాశములో తిరుగుచుండునట్లును బేరమాడి యెక్కినను. విమానము రిక్తమైన నాగిరి మేఘమండల సంచారముసేయుచు, అరేబియా సముద్రముపై అల్ల నల్లన దారాడుచుండెను. అప్పుడు—అప్పుడు—

శివశివ! ఏమి చెప్పుదుము! కాదలుచునకిన మోక్షునలె శాస్త్రి
గారు ఆ విమానమునందు గూలబడెను. కారణమేమన—ఎళయ
మేఘ గర్జనలవలె భయంకరములైన మరకొన్ని స్మృతివాక్యము
లాయనకు జ్ఞాపకమువచ్చెను—

151. నాకపోదాను-పో. నాకాకే నాంధకారితే
అక్ష్మియాత్— [పు. ౪]

152. నైకవాసే నచక్ష్యేషే నాత్మక్షే కవాచన శ్రుతిస్మృత్యుత్పత్తమ్
కార్యమ్ నభర్యా కశుచిః క్వచిత్— [కల్పే౩]

కాబట్టి, అంతరిక్షముకూడ శ్రాద్ధ కర్మాచరణమునకు నిషిద్ధమని
శాస్త్రములు ఏకగ్రీవముగ వాకొనుచున్నవి. ఇక నేమిచేయ
వలెను? శాస్త్రిగారికి వెట్టియెత్తెను. చివాలునలేచి విమాన
గవాక్షమునుండి క్రిందికి తొంగిచూచెను. ఉత్తుంగ తరంగ
మాలికా సహస్రములతో అరేబియా సముద్రము ఆయనకు
దృష్టిగోచరమయ్యెను. “అరరే! శాస్త్రములందలి ప్రత్యక్షర
మును పరిపాలింప బూనువారికి, కడకు అరేబియా సముద్రమే
గతికాబోలు. కానిమ్ము! అరేబియా సముద్రములో దుమికి
యైన ఆత్మశాస్త్రములను పరిపాలించెదగాక!”—ఇట్లు నిశ్చ
యించుకొని ఆసముద్రములో దుముకుటకై నడుము బిగించు
కొను చుండెను. ఇంతలో నేమి చెప్పుదును! అశని పాతమువంటి
మహాక స్మృతి వాక్యము ఆయనకు స్ఫురించెను.

153. ఆత్మహాసనోద్యమేన బ్రాహ్మణత్వ మపగతమ్
చండాలత్వ మాచూతమ్— [ప. మాన్యాఖ్య]

కాబట్టి, ఆత్మహాత్యవలన బ్రాహ్మణత్వము అంతరించుటయు
చండాలత్వము ప్రాప్తించుటయు సంభవించును! ఏమున్నది!
శాస్త్రిగారి మతము ఇక గిరుక్కున మరలెను. వారి బుద్ధి—

ఇంతవఱకు మత్తజనులె శాస్త్ర విచార మహారాగ్యుండు
 విచ్చవిడిగా నుండెడిది వారబుద్ధి—ఇక హేతువిచారము
 అను కట్టుకంబునకు నచ్చి చేరిబడెను. “అరరే! శాస్త్రము
 లండలి ప్రత్యక్షరమును అనుసరింప బూనుట నాదే బుద్ధి
 లోపము. షరన్నర విరుద్ధ దర్శ ప్రతిపాదకములైన ఈ
 శాస్త్రములను ఇకనుండి గ్రుడ్డితనముగా ననుసరింపకుండుచు గాక!
 ఇకనుండి సర్వకార్యాచరణములందును నాబుద్ధియే నాకు శరణ్య
 మగుగాక! వేయిచేల? ఇకనుండి నేను శాస్త్రములకొఱకుగాక,
 శాస్త్రములే నా కొఱకు జీవించుగాక!” ఇట్లు నిర్ణయించుకొని
 ఆ విమానమును మరల ఒడ్డుకు జేర్పించి దిగి అచ్చటనే పిశ్చ
 కార్యము నిర్వర్తించి, కొన్నిదినములకు మరల స్వస్థానముజేరి,
 సర్కారువారికి క్షమాపణ ప్రశ్నమువాసి, క్షమింపబడి, ప్రధానో
 పాధ్యాయ పదవియందు మరల స్థాపితుడై యధాపూర్వముగ
 జీవయాత్ర నాచరించుచుండెను. ఇదియే కథ—

151. “అసతో మా సద్గమయ
 కేససో మా జ్యోతిర్గమయ
 కృత్యో రాక్షసృతంగమయ”

ఓం శాంతిః శాంతిః శాంతిః



టీ క

పు 4- 1 శత్రులు:—వేదములు వేదాంగములు ఆరణ్య కములు బ్రాహ్మణములు ఉపనిషత్తులు, వీనిని శ్రుతులను వేద వ్యవహరింతురు.

పు 4- 2 స్మృతులు:—మను పరాశర నారద యాజ్ఞ వల్క్యది మహర్షులచేత రచింపబడిన ధర్మశాస్త్రములకు స్మృతులని పేరు.

పు 4- 3 ఇతిహాసములు:—భారత రామాయణములు.

పు 4- 4 పురాణములు:—ఇవి పదునెనిమిది. మత్స్య కూర్మ వరాహ నారసింహ వామన కల్కి బ్రహ్మ బ్రహ్మవై వర్త గారుడ లింగ అగ్ని స్కాంద వాయు పద్మ శివ విష్ణు భాగవత భవిష్యత్ పురాణములు.

పు 7- 5 కలౌపారాశరాః స్మృతాః:—కలియుగములో పరాశరస్మృతియే ప్రమాణము.

పు 8- 6 అభోజనము:—ఉపవాసము.

పు 8- 7 కృచ్ఛ్రము:—మూడుదినములు ఉదయము లందు మాత్రమే చప్పని యాహారమును, తదుపరి మూడు దిన ములు రాత్రులందు మాత్రమే చప్పని యాహారమును, తదుపరి మూడు దినములు (అయాచితముగా లభ్యమగునేని) మరల అట్టిదే యాహారమును, తదుపరి మూడు దినములు పూర్తిగా ఉపవాసమును— ఇది కృచ్ఛ్ర మనబడు ఒక ప్రాయశ్చిత్తము.

పు 8- 8 చాంద్రాయణము:— నెమిలిగుడ్డు ప్రమాణమును మించని పదునైదు ముద్దలతో పూర్తిమనాడు భోజనము ప్రారంభించి, చంద్రుని కళలతోపాలు దినదినము హోమాక ముత్తను తగ్గించుకొనుచు, అమావాస్యనాటికి ఏక

కబళమాతృడై, అదిమొదలు మరల క్రమముగా హెచ్చించుచు రెండవ పున్నమనాటికి ఆ పదునైదు మద్దలతో ముగించుట— ఇది చాంద్రాయణ మనబడు ఒక ప్రాయశ్చిత్తము.

పు 8— 9 పరాకము:— పదియరెండు దినములు కఠినోపవాసము చేయుట పరాకమనబడు ప్రాయశ్చిత్తము.

పు 13— 10 ఉంఘవృత్తి :— వడ్లుదంచిన జోళ్లవద్ద పడియుండు గింజలను, ఏరికొని జీవించుటయని కొందఱి అభిప్రాయము.

పు 15— 11 త్రిషవణము:— దినదినముమూడు ప్రాద్దులు ముమ్మారు పన్నెనము చేయుటకు త్రిషవణమని పేరు.

పు 16— 12 పంచగవ్యము:— ఆవుపాలు ఆవుపెరుగు ఆవునెయ్యి ఆవుమూత్రము ఆవుపేద, ఈ అయిదింటిని నమ భాగములుగా కలిపిచేసిన మిశ్రణమునకు పంచగవ్యమని పేరు.

పు 17— 13 వేదాంగములు:— శిక్ష వ్యాకరణము ఛందస్సు నిరుక్తము జ్యోతిషము కల్పము, ఈ యాదింటికి వేదాంగములని పేరు.

పు 25— 14 తీర్థయాత్రాం వినాగత్వా:— తీర్థయాత్ర కన్న ఇతరమైన కార్యములమీద పోయిన యెడల—

పు 25— 15 నేతి నేతి:— ఇదికాదు—ఇదికాదు—

పు 28— 16 త్రిశంకు స్వర్ణము:— త్రిశంకుడను రాజకొరకు, విశ్వామిత్రుడు తన తపోమహిమచే సృజించిన అవర స్వర్ణము. అది భూమ్యాకాశముల నడుమ వ్రేలుచున్నదని గాథ.

పు 28— 17 పణములు:— పూర్వకాలపు ఠాగినాణెములు.

పు ౪7— 18 అవర వర్ణములు:— బాహుజేతర వర్ణములు.

పు 39- 19 జిజియూ:—మహమ్మదీయ పాలకులు ఇతర మతస్థులపై విధించిన సాలీనా తలవన్ను. ఇది మూడు రకములుగా నుండెను—రూ 30 లు, రూ 20 లు, రూ 10 లు.

పు 42- 20 సత్యంవక:—ఇత్యాది—సత్యము వచింపుము. ధర్మము నాచరింపుము. సత్యమునుండి చలింపవద్దు. ధర్మమునుండి చలింపవద్దు. ఇదే ఆజ్ఞ. ఇదే హితము.

పు 42- 21 యద్భుత్యమ్ తన్నశ్యమ్:—కంటికి కను పించునదియెల్ల మంటిలో కలియుట తప్పదు.

పు 42- 23 కలానంఘే శక్తి:—కలిలో సంఘీభావమే శక్తి.

పు 43- 23 త్వమేవాహం:—నీవే నేను.

పు 46- 24 గిన్నెలో పాయసము:—ఇత్యాది—విద్యాధికులని చెప్పదగిన పెక్కురు పెద్దలే ఇట్టి పచ్చియబద్ధము లాడుచున్నారు.

పు 46- 25 అహమ్ బ్రహ్మస్మి:—నేనే బ్రహ్మను.

పు 47- 26 సంతబసివి:—సంతలలో విచ్చలవిడిగా ద్రిమ్మరుచుండు ఆజోతు.

పు 50- 27 వ్యాస ప్రోక్తము:—వ్యాసమహర్షి నుడివిన మాట.

పు 56- 28 హరిశ్చంద్రుడు:—ఈ హరిశ్చంద్రుడే మన నేటి నాటకహరిశ్చంద్రుడు. కాని, అత్యంత ప్రాచీనమగు ఐతరేయ బ్రాహ్మణములోని కథ యెక్కడ! ఆర్వాచీనములును సంకర స్వరూపములును అగు పురాణముల ననుసరించి వ్రాయబడిన మన నాటకకథ యెక్కడ! మన ప్రాచీన వాఙ్మయములో విరివిగా చేయబడిన అవరసృష్టికి ఇది మరొక తారాణము.

పు 59- 29 అజగర్తుడు:—ఆ యజ్ఞమునకు అజగర్తుడు కూడ వచ్చియుండెను.

పు 61- 30 సత్యాన్నాస్తి పరోధర్మ:— సత్యమును మించిన ధర్మములేదు.

పు 61- 1 అవుత్రస్య గతిర్నాస్తి:— సుతుడు లేని వానికి గతులులేవు.

పు 61- 32 యయాకయాచ:—ఇత్యాది- ఏవిధముగా నైననునరే ముందు అన్ననమ్మిదిని పొందుము.

పు 61- 33 ఆత్మవ త్సర్వభూతాని:— తనవంటివే ఇతర జీవములును.

పు 61- 34 శరీర మాద్యం:—ఇత్యాది-ధర్మాచరణము నకు శరీరము అవసరము. కాబట్టి య శరీరమును కాపాడు కొనుట ప్రథమ కర్తవ్యము.

పు 6 - 35 పితృదేవోభవ:— తాడ్రి దైవము.

పు 70- 36 బుభుక్షిత:—ఇత్యాది- ఆకలిగొన్న వాడు ఏవనిని చేయును?

పు 71- 37 జీవో జీవన్య:—ఇత్యాది- జీవికి జీవియే ఆహారము.

పు 71- 38 తత్త్వమసి:—(తత్త్వమ్ అసి) అదే నీవు.

పు 71- 39 ఏకమేవా ద్వితీయమ్:— రెండు లేవు- ఒకటే.

పు 80- 40 పాణినీయము:—పాణిని మహర్షిచే రచింప బడిన శబ్దశాస్త్రము.



శుద్ధ పత్రం



పుట	పంక్తి	తప్పు	ఒప్పు
2	11	మొనర్చు	మొనర్చు
5	16	నందు	నందు
6	1	త్వస్యహి	త్వస్యహి
8	24	సంధ్య	సంధ్య
9	19	సతా	సదా
13	18	కొన్నను.	కొన్నను,
13	22	కొంచమైన	కొంచమైన
18	9	త్రహేణ	త్రహేణ
19	7	వెక్కు	వెక్కురు
21	9	దోరణం	దోరణం
23	7	అస్పృశ్య	అస్పృశ్య
24	20	స్వైకశతః	స్వైకశతమ్
32	16	ధన	ధన
33	8	యాలోచన	యాలోచన
34	21	రిష్టాపూర్తం	రిష్టాపూర్తం
46	15	అవస్మారము	అవస్మారములు
48	15	పంచేంద్రియ	పంచేంద్రియ
49	18	నిర్భిన్న	నిర్భిన్న
50	23	వ్యవ్యతే	వ్యవ్యతే
51	8	ఋషివుత్తై	ఋషివుత్తైః
51	15	క్రియతే	క్రియతే

51	19	ద్యావరేష్య	ద్యావరేష్య
52	18	సంవిద్యానైవ	సంవిద్యానైవ
58	23	వసిష్ఠుడు—	వసిష్ఠుడు
60	24	సంఘటనలు	సంఘటనలు
61	2	ఆకడ	ఆకట
61	8	ఎదురించుట	ఎదిరించుట
61	15	అవుత్రస్య	అవుత్రస్య
61	20	శరీరమాంద్య	శరీరమాంద్యం
62	4	అధర్మము	అధర్మము.
63	11	రిత్యర్థాత్	రిత్యర్థాత్
64	17	పూర్వకము	పూర్వకము
64	25	ప్రవచనము	ప్రవచనము
65	5	లఘించు	లంఘించు
65	8	విడచి	విడిచి
67	7	శశ్రు	శత్రు
74	4	సూడ్చి	సూడ్చి
74	12	స్వాత్మిక	స్వాత్మిక
78	7	వలెను	వలెను
78	10	జౌపాసన	జౌపాసన
78	15	బ్రమణా	బ్రమణా
79	4	వెద్దవాడు	వెద్దవాడు
80	17	దైవే	దైవే
80	22	దును	దును
83	7	ధ్యే	ధ్యే

